

# Eyiai Itunganan ne ngini epedori akinokakin Akica

Jeffersonville, Indiana, USA

63-1229M

1 Alakara lokaato. (kimiek inges toeok.) esijuruoto ngakesiyok tokona.

Papa kosi ngolo a Nakuj, ikitalakarit isua Iyong ataparacu na anguna ajokis Kon ka akision Kon, anguna ka ainakin isua apaki ngina cunakinos nege nabo, anguna akolongit lowae lo ngolo apolon ngolo Angikaru, akima neni angolo Minat, Ekapolon Yesu Kristo. Ikitalakarit isua Iyong anerau abu Inges bu nakwap alakun isua anakiyiar angina asecit, ka ikinaki isua akirumet ngina apolon ngina ikiyiar isua alotoma akiyookino Keng. Ka ikwa isua, ataparacu na, ikiyia nege ikwa ngikawoikinitok Keng, akitiak Amugati ngina ka Akiyiar neni atukot angina idarit, kimiek Ekuwam ngolo Akwangan kiyangak ngina Kirod dadang ka kiwuak ikes toma ngitai angitunga, ikwa ngina ikitanitor isua. Ikingita isua nugu Alokiro angolo a Yesu. Amen.

Kiboikinos.

2 Erai jik, abaat ngina ajokan, nabo ataparacu na, ayiai awuei kaapei ka iyes. Ikitimete kotere nyikiyiatatar iwon ngagulei nguna alalak akilo nginasek ikitiyia iwon, akidiaria ngitunga. Nyepolot ekanisa yok nooi. Ka ikirai iwon ngulu ikilakara nooi ayiakau nege, alotoma akiyeungun na, ameun alokwap aloreria yok...alo Tuscon. Ka tari ikidedeng iwon, nai ikilakara iwon ayiakau nege ka ayiakaunor akiriamun.

Tokona, acamit ayong alimor ngun ataboong na ebe eyiakaun akidianakin ngina ka akitangale, kori akilip kotere ngulu ediakasi. Ka abu ayong atolimok Billy jik kona. Abu inges tema ebe, " Ejok, nyo nai itiyiakini iyong?"

Abu ayong atema ebe, " Ejok, acepaki kejok iyong akipotor ngabaruwai ngadi ataboong na nguna eaapiyarito ngamiyai ngakanikapei ka ngatomoniuni, kotere neni nyelosete ngitunga..."

Ka, kingolik, erai jik ibore ngini ediding anege, ikiyeni iwon jik epite ngolo eyaunere ikes, ipei a ipei, ikotere ikinyarou iyong ekimar angolo abaruwa kon, ikotere nyeyiakaun akidingidinga. Ikinyarauni iwon ikes, ipei a ipei, kimiekinai ikes toloto emeto elain ikwa ngina ilipakinere iwon ikes.

3 Nai, iyes, erai kidiaka iyong, kori kiyiatatar ngulu minat kus ediakasi, ka tocamito ayiaun ikes toma, potu alotoma ngisai ngitomon ka ngiarei ka atutubet, idiobore ngini ikoni ngin, epei saa, ido bu toriamu abaruwa ngina kilipanakin. Eyiakaun inges lokek, kori ebuni inges akorakin ikes, ngina ilomuniata iyes toma.

Ka, ido, ebuni na jik araun apaki ngina esidion ngina ayiakaunor ayong nege, kotere ngapakio ngace, kotere ayiakatar ayong akimarunet ngina epoti tokona. Alokwap, toroko alotoma akimorikina ngina angakwapin(United states) paka akitodol akiporo na, ekaku. Nai, iwon, ikipedori iwon akiriamun nabo acepaki ekaku alotoma akamu na,

Erai kecamaki Ekapolon, acamit ayong, erai keriamun iwon akibois anege ngina eyiakatar amasin ngina ekutunit ekuwam. Alosi ayong akingit Billy. Acamit ayong akirwor alotoma Ngarupepei nguna Kankarei ngun, atoyiakaunor akiriamun nege kotere Ngarupepei Ngunakankarei, erai kecamit Ekapolon. Kotere, Nganyameta Ngakankarei nguna Angikanisai, ka Ngakipuceta nguna Kankarei, ka tokona Ngarupepei Ngunakankarei. Ka ikiyikaun napakio ngace ikwa ngina alotoma elap ngolo angikankapei neni ayiakatar ngitunga akiyengunet kec, inakis ikes apaki kotere tolmuniata toma.

4 Ka alakara ayong akingolikin Lokaato Shepherd anege ataparacu na, ameun alodakitar. Ayiai ayong kinga akingolikin inges akolongit ace. Ka Nakaato Shepherd, nyebuno ayong atonyara iyes bien, akirujasit ngin ngina ibu iyong ikiyakik ayong, arai ngina ajokan nooi. Ingoliki iyes ikwa ngina ayiakar, Kristo alodowoun, edokit angole ngina akwangan, nai toraibo ngina einitai, kingolikisi iyes. Nai, toroko, eroko nyengopiyara, emaikina ngikalia kus dadang kingolikis ngun. Ebe, akijulunet ngina akirujasit, erai ebe engoliki ngikalia kus alosit Keng alotoma ngapakio nguna esidiok eroko nyelunyara, nguna arai inges. Nai, erai nguna arai nguna Ekuwam, ka arereng ngina ajokan neni kus, ngikalia kus. Ebe apotu ngikalia ngul kitorut nakisicanio ngina apolon, potu neni eyiakasi ikes nakolongit na.

5 Ka tokona ikiyiatatar iwon idiobore, ngini cici alotoma ewae ngolo ikitubuli, ataparacu na. nginapei ikiriamar ka ayong nege...Epei angikonei yok angolo minat, ka ngulu eponenete lokanisa lo. Ekal ngolo Coat; ngolo, ikimina iwon dadang ikes. Apotu ikes potu alokide, ka kori alo Chicago, alodiyete. Ka Nakaato Billie Habib, ka Nakaato, Armstrong, ka ngapesur dadang. Atami ayong ebe arai ikes ekingaren ngulu a Nazarene, ka daut aponere neni Ekapolon, ka erai ikes ngikonei nooi ngulu minan ngulu yok.

Ka Lokaato ka Nakaato Coats, toto keck a papa kec, ayiakasi elosete lore akolongit ace, alokidiana alotoo, ka abu idiotunganan toniemun lorot ka abu toar Nakaato Coats, anenipei. Ka ani eroko ikes akanyarito ayong, alo Tusacon, ka abu ayong eira nguna ikamunito ngun, ka ayiai ayong eboi anen kaapei ka asaduku ngina angamugati ngina aroko inges eyeuni anguna kang, iboi alomesa. Nai atami ayong ebe, etalakasi Ekapolon ataparacu na, pa amakina inges toriam ngican. Arai inges ngina asir

kemojong, ka pa amaikina inges tomojong. Ka abu inges tolot lore ayiakaun kaapei ka Akuj.

6 Ayiai ayong atamatamai, ka erworo neni angapesur keng angarei, jik tokona, alotoma agule a nen. Eyiai Lokaato Coats nege ataparacu na; eyiakatar ngamaran nguna ebilil. Ka abu ayong atonyara inges alodakitar ka aneni etedekere inges, alo Missouri, ka apotu ngamaran keng ka ngiboro, nai ayiakatar inges jik akisimukekine ngina akire, Ekristoit ngolo a kire; eyeni ebe nyetwanit arwosit keng ngina cici, eyiari inges jik ngikaru, kaapei ka Kristo, ka eyiakaun apaki ngina akimorikina.

Abu Jobo, tema apei paki ebe, " Okoe, ibuni Iyong akiwua ayong analyel, ka ikidarite ayong anakibois angina imunono, paka ngina elunyaror anyurura kon."

7 Iyanyunitor mono iyong Akuj, alotoma lobo ngulu esubunit inges, itiyiai ngunapei nguna—a? ikwa akiyar ngina eyiai toma lokitoi anege, ngina irumit ngakwii; ka ani eroko akamu nyebuno, anyunyura ngina ebukunitoi nakwap...Kingolikisi, alotoma apaki apei amamukar akwap akamu. Ka alo Mileniam emamukaun ngakamusunei, kingolikisi iyes. Nai erai anyunyura ngina ebukunitoi nakwap. Ido nai ngina etakanuniata ngun...Kingolikisi, eroko anyunyura nyebuno, Akuj alotoma nakison Keng iyakiyari akiyar ngin kwap, paka natagor ekitoi angol, ka kidar inges anen paka ngina elunyaror anyunyura ngina akamu, ido kiteyaru inges nabo, kingolikisi, anapaki angina akiporo.

" Okoe, ibuni Iyong akiwua ayong alotoma alyel, ka ikidar ayong anakibois angina imunono, paka ngina elunyaror anyunyura Kon." Inges nai etiyia Inges anguna a Nakaato yok. Inges itiyia Inges anguna a Ngikristo adadang.

8 Lokaato Coats, ikiterereng Akuj iyong. Alakara ayong nooi ayenut ebe, eyiai akipucet ngina ka Akuj ikirumit alosa angolo ka ationis. Ayeni ayong nguna elosi inges akitor, naarai abu ayong dang etoritor ngunapei ikwan ka ngun, ngikaru ngulu alunyar. Nai arai ayong...Ipei a ipei emaikina iwon atotuboros elama angolol ngina apolon nooi na; ka, erauni apaki kang, apei alotoma ngapakio nu, nai ikwa ngina abakor Daudi ebe, " Nyakurianuni ayong adioronis; kotere iyiai Iyong kaapei ka ayong. Ebela Kon ka ariko Kon ekesirwoete ayong."

Tokona alotoma akitor Nakaato Coats, naakato yok ngina minat ngina adau ayakar neni ka Akuj. Ikwa akitor ngina cici neni keng, ataparacu na, acamit ayong atukot tonyout alotoma apaki adio.

Esijuroto iwon ngakes yokka atatamutu apei ngolo abu, ngapakio ngakudio nguna alunyar, tolmununuye nakibois naga, ka toma ka kinga alokiding yok, kimalanene ngakan yok, a Kristoit ngina minat, eyiai tokona nakibois ngina abu Ekapolon atocamak ayong engolik mere apaki ngina aoyian, erai aberu ngina cici nabo, idareunit ekal keng ngolo eroko ebunit.

9 Papa kosi ngolo a Nakuj, ikitalakarit isua Iyong anguna ka atamunitor Nakaato Coats. Nyo nakaato ngina minat! Ka tokona ebuni apaki ngina ikisikinia isua akiyar kosi, ngina aponi kitemokinoi anguna kosi, emaikina isua elama angolol. Iktalakarit isua Iyong kotere nyebuno inges toriam ngican. Nyebuno idiobore ngini abu kitidingite inges anege, ngini amaikinakor inges toriamunia ngican. Abu inges jik tolot nakan nguna ka Akuj, jik alotoma apaki ngina euruwana.

Lokile keng, ngidwee keng, eyiakasi nege ataparacu na, Ekapolon, eyiakasi jik lowaitin kec ngulu ke etic. Epite ngolo ikitalakaritere isua Iyong anguna anupit angina kerer angina! " Anupit ngina ata papa kosi eroko eyiari, akilo akipor ka akerit, arira, ka atum." Iktalakarit isua Iyong kotere ngiboro lu dadang.

Kisiyeng etau keng ngolo minat, Ekapolon. Arai inges nakaato kosi, akadakin, ngakiyo ilimasi alotai kosi, kotere amamukau keng, nai alelian epori alokidiana akilima ngina angakiyo kosi, kimiekinai isua toanyunai kan ayenut ngina Akiror Kon ebe eyiari inges alotoma akiyar ngina emam nyetwani. Ka emam nyeyiakaun akangas neni eyiai inges tokona, bon idarit ngulu epote akimirikin ka inges aneni alot inges.

Kiterereng Lokaato Coats, ka kiterereng ngapesur ngun ka ekal keng, Ekapolon, ka nguluminan ngul, ka dadang ngulu eminas inges. Ka adiokolongit, Papa, ikikinyomit isua akiriamun ka inges alokidiana anen aloyaye, neni emame adiaka, ekabule, kori atwanare. Akitodol apaki ngin, kidarai isua dadang ikingalei ka ikijokak, ikidianakini Iyong, ka ikitee kingaren anguna akolongit angina. Alokiro a Yesu Kristo ingitare isua ngun. Amen.

Kimiek Ekuwam ngolo Akwangan ngolo Apolon ngolo ikitiyiai ka isua anege alokanisa, alotoma akisilereunun Akiror Keng, kimiek Inges kisiyeu etau keng ngolo kerer ekisil paka ngina ikiriamunor isua ka inges.

10 Tokona erai ibore ngini amwanan anege ataparacu na, anerai erai ngawat, iyenete iyes, ikwa ngina erakor amwanis ngina akuwan a itunganan.

Tokona, ikicamit iwon akiwuakin ngalimonoreta tokona. Ngapakio ngace anakidianakin yok anege, ikwa ngina eoyiakar, kotere ataparacu, inges nai ikoniata nen...Nyerai jik ibore ngini ajokan akiwuakin akidianakin erai ngina aoyian, anerai, esaa, epei saa ka atutubet, kori ngapakio ngace ngisai ngiarei. Nai

nguna etiyiai ayong, ayiai ayong ewuanakini anege nakompakitia, kingolikisi, ka elosi akompakit naga nakwap dadang. Ka erai nugu inges...ikicunakinakor iwon, apaki ngina aoyian, anguna ataparacu, erai kotere abuni ayong nege asubakin ngakompakitia nugu. Inges atemar...erai ikes...kingolikisi, ingolikinete iyes anagule anen, ngakompakitia nguna esubanakinio. Tokona...ka elosete ikes kinga nakwap dadang.

11 Tokona, atipei, anacamit Ekapolon, ngina ebunit, nginapei paki ngina aisikinia ayong nege...ayikaun ayong alosi, erai kecamit Ekapolon, ataparacu ngina ataparacu, ngapakio ngace, abongor nabo Arizona, kotere ayiakatar ayong akiriamunun ngina ebunit. Ka nai erai jik ameun alorot dadang akilamar lowae ngolo alokwap. Ka iyes ngitunga ngulu alokwap alo Georgia, ka Mississippi, ka Texas, ka Alabama, ikiponit isua kwap jik paka nen, erot dadang paka Florida.

Alosit anege paka jik Phoenix, ido nai paka California, ka jik paka nabo abongor Dallas, ka kire jik akilamar paka toma San Atonio, atami ayong ebe erai inges jik, ka nabo abongor Alabama, ka Florida, ka alotoma anen. Nai ikiyiakaun isua ikitee iyes ngitunga lu alokwap anen, kecamit Ekapolon.

12 Ka nai torubakisi ikilipakinito isua, ka ikimiekini isua iyes toanyut ori, erai ...kiwuak Ekapolon lotain yok tokona akidareun ngarwa ngakudio anege, alotoma akaamu ngina ebunit naga.

Ayiaatar ayong ngatukon nguna angakiriamununuyeta nguna ewuakinitai. Ka iyes ngulu alalak alotoma New York iyenete ngina abunio atakanikinet, ngina abala ebe ngakiriamununuyeta ngun alotaun angolo a Scandinavian...itamunito iyes ngakitemonokineta kec alotoma nen—a? ka nai, ngina arokakor ayong ayiai New York, abu atakanikinet bu, ebe ngakiriamununuyeta ngun dadang eponio ananar, kotere ngace kiro. Ka atamunit ayong ebe abu ayong atolimok ngice kus anege, ngina ikiyiakar iwon New York. Erai ngun jik nguna apotu totakanut, anera acamito ikes dadang akolongit apei ka nyepona ikes toriamut aduketait ngin.

Nai, ido, eisikinete ngun akemer adio anen alotoma elap ngolo angikanikapei. Epedori arakou acamit ngina Ekapolon, ayiai ayong atamatamai, ebe kori atobongu anguna a Ngarupepei angun anege, eroko nyerauna ekaku. Ingolikis—a? ikiyeni iwon jik ebe nginibore dadang itiyiai jik ejok. Nai arai ngun jik alotoma lotau kang, epedori araun nguna ecamit Inges iwon kitiyai.

13 Tokona etee ayong ebe iloconokinete iyes ngakiboisio kaapei ka nginice tunganan, ka alotoma ngarwatatain, ka ngunace dang. Ikiyeni iwon ebe ikiyiakatar iwon akibois ngina kiboikino.

Ka tokona ngina ikiyiakaunor iwon Ngarupepei ngun, inges...ikitanitor iwon ariamun agule ngina esukul angolo apolon.. atami ayong ebe epedori inges angobar ngamiyai ngatomonikan ka ngikan, ka nai ikiyiakaunor iwon abaat, nginitunganan dadang ayiakaunor akibois, ka kiboikineti kwap ka kirarai ililingio eroko iwon elimonokinio.

14 Kori, nugu, Ngarupepei, erai ikes jik, ngulu ejokak. Ayiai ayong engolianakini ngun akolongit nginace. Kingolikisi, alotoma Akipucet ngina Angakanikapei, apotu Ngarupepei dadang torut jik alotoma Akipucet ngina Angakanikapei ngin, kingolikisi, jik eroko Akipucet ngina Angakankarei nyengara Abunore ngina a Kristo.

Ka, ataboong na, ayiakatar ayong Emut ngolo apolon nooi ngolo acamit ayong akirwor eroko akidianakin ngina ka akitangal. Ka ani kiyiai iyong nege, ka kilosi akiboi, ejok, ikikatakini iwon, erai kepatana ageun jik ekingaren, anera eyiakaun elain ngolo kilipanikinet. Nyabuni ayong alimonokin apaki ngina aoyian, nai eyiai idiobore ngini acamit ayong alimokin neni ekanisa, kotere ngapakio ngace, ka epite ngolo kitodikinet iyes...epite ngolo ekeriata ngiboro alotoma apaki na, ka neni jik ewuere iwon, ka nayenut kang ngina edolit alotoma Ngakigiret.

Tokona, acamit ayong iyes ataparacu na atobobongo kaapei ka ayong, ani kicamito iyes akiwuakin kwap kori akiric neni elosio iwon asiomunia, Lokitaabo ngolo ka Isaya. Ka acamit ayong asiomun aneni ka Isaya, ekek ngolo 42nd ngolo Isaya.

15 Ikilakara iwon nooi ataparacu na, ayikaunor Lokaato Dauch ikiboi kaapei ka iwon anege. Eroko iyes ibobongete...iyenete iyes, atamito ikes ebe emam pa apedori inges akiyiar, anege alo Shreveport akolongit ace. Ka abu inges jik toriamu anupit, Ee, ekapolon, abu inges todoku alotoma nen jik; abu Ekapolon kiterereng inges jik, ee. Kingolikisi, erai Lokaato Dauch ngikaru ngatomonikankomwon ka epei, ka ayiakatar etau jik ngolo amunauna; ka ariebo ngina etau, alokidiana ngun. Ka abu edokito ngolopei ngol tema ebe nyingolikina ikes ediorot ngolo epedorio inges ayiaria. Eyari Lokaato Dauch tokona, ka atwana edokito. Ingolikis—a? Anera, inges...eyiai Lokaato Dauch iboi anege.

Ka nai, etunganan ngolo erai ngikaru ngatomonikan komwon ka epei, toyiakatar aiebo ngina ke etau ka amunaunun ngina etau. Ka anen, ngina ayiakar ayong alosi kidiana nen, abu ayong engolik inges ebunit kwap alorukude; abu ayong atoanyu inges alokanisa. Ka abu ayong atolot atolimok inges, alokwap eema ngolo ekuwam, "Alokiro angolo Ekapolon, abuni ayong akimala akan kon...abuni ayong akingolikin iyong alokanisa nabo, ka emala akan alorukude."

Akidianakin ngina atupakini, ayiai inges nege, iboi alokaku alotoma ekanisa. Ka abu ayong atolot paka Louisville, neni aponere isua kimujere alo Blue Boar anen, akimuja, ka ngina alomunia ayong anamotoka kang, abu ayong atorotok alorukude, abu Lokaato Dauch bu anege elosi alorukude. Ayiai inges nen, jik edolit. Ka epite ngolo abunio Ekapolon kitererengio inges!

16 Tokona ikilosu iwon akirwor anguna ka akitangale, ataboong na, ka ngiboro, ka ikiriam iwon ibore ngini akire ngini ewuei ngini limokino neni kus kotere ataboong na.

Nai tokona, ikotere ayong ariamuni ngakompakitia tokona, ido etemokin akiwuakin ikes tongaros, acamit ayong ageun akisiom alotoma Isaya ekek ngolo 42, ka engaet ngolo 1-7. Ka Matayo ekek ngolo 4, ageun , anupit ayong, engaet ngolo 15 ka ngolo 16.

Tokona, alotoma ekek ngolo 42 ngolo ka Isaya, ikilosu iwon akisiom.

*Toanyu eketiyan Kang, ngolo adau Ayong akikeun; eseuna Kang, ngolo elakarakor Etau Kang; adau Ayong akiwuakin Ekuwam Kang neni keng: eyauni inges etube neni angibukui.*

*Nyebuni inges acalun, kori akikeun, kori ainakin etoil keng irario alorukude.*

*Nyebili inges adio kasirimaten, ka nyebuni inges akitudunge adiokitoi: ebuni inges ayaun etube neni ka akiyookino.*

*Nyebuni inges akibusokin kori akitukuruwor, paka ngina...iwuakinia inges etube nakwap: ka epote ngakiboisio nguna angakipi akidareun ngikisila keng.*

*Erai nu nguna ebala Ekapolon, Inges ngolo abu tosub Nakuj, ido kitorua ikes; Inges ngolo abu topetak akwap, ka ngulu apotu tolomut alotoma keng; Inges ngolo abu inaki ekiyangane neni angitunga, ka ekuwam neni angulu elosete anen:*

*Ayong Ekapolon akanyarau iyong toma Nakiyookino, ka abuni Ayong akirum akan kon, ka abuni Ayong akiric iyong, ka ekepotori Ayong iyong anguna acamunet angitunga, kotere Akica ngina angibukui;*

*Angar ngakonyen nguna itumudukanitai, ayaun ngienan alojarai, ka ikes ngulu iboyete alotoma akirionut alotoma akai ngina ka ejara.*

17 Tokona alotoma Emut ngolo a Matayo, ekek ngolo 4th, acamit ayong akisiom akisiyookinet ngina ka adwarasit angina abu Isaya yaunite. Alotoma ekek ngolo 4th ngolo a Matayo, ageun ayong akisiom. Erai kepedor, atogeutu alotoma engaet ngolo 12th akilo ngolo 15th.

*Tokona ngina eiraria Yesu ebe adaun akiwuakin Yokona toma mabus, abu inges tonyou alo Galilea;*

*...eisikinit Nasaret, abu Inges bu kiboi alo Kaperenaum, ngolo eyiai diyete anam, lokworu ngolo a Zebulon ka Naputali:*

*Ikotere iyookino nguna alimunitoi ekadwaran Isaya, ebala ebe,*

*Kingolikisi, akwap ngina a Zebulon, ka akwap ngina a Naputali, ngolo eyiai lorot ngolo ka anam, yaye Yorodan, Galilea ngolo a ngibukui;*

*Ngitunga ngulu...eboyete anakirionut anyuwasi Akica ngina apolon; ka ikes ngulu eboyete anakiboisio anguna angitorubei ka atwanare edowku Akica ikes.*

*Ka ameun apaki ngin togeu Yesu alimonokin, ka tema ebe, Tokiwa: anerai eyiai Apukan ngina a Nakuj nakan.*

18 Kiyatak Ekapolon ngarerengisio Keng nasiometait ngina ka Akirorot Keng! Ka tokona, akou ngina angakiro ngina egelana ngina abu ayong eira itunganan irworu, elimunit nugu, nai acamit ayong akiya nugu kotere apolou ngina angakiro: Eyiai Etungnan Nege Ngolo Inuakuni Akica. Ka tokona ikilosu iwon akirworu nguna ka Akica.

Iwuapakinito nugu ngakes angakiro ngauni ngunacek aroko iwon ikirworu.

Apei alotoma kec, alo Tuscon, kori alo Phoenix, kotere nguna abunio Yesu bunio alotoma erot ngolo a Beteleem. Ebe, amaikina Inges erai, anerai erai Inges Beteleem. Beteleem! B-e-t-e erai "akai"; e-l, "Akuj"; e-m erai "Amukat," amukat. " Akai ngina ka Amukat angina ka Akuj." Ka ngolo Kristayot dadang ngolo idounitai alotoma Kristo erai ngini idounitai alotoma Beteleem, akai ngina amukat ka Akuj.

19 Ido, alotoma nen, akisikwanit ka Daudi, ngolo arai ekakeran anapaki angina angwoloritotor ngitunga keng. Aponi kiwuakinai inges kinga. Ka aponi Beteleem kirikaunai, ka apotu ngipilistian kirikaut Beteleem. Ka Daudi, ekakeran, akisikwanet ngina ekanisa nakolongit na, ngolo a Kristo. Kingolikisi, erai Kristo

Ekakeran neni Ekanisa Keng nakolongit na. ka adaut ikes...Ekakeran inges " idiobore ngini angeri." Ka aris kengeri Daudi, toraibo ngolo enyonyotoi aruwor ekabaka; nai aris ekadwaran kinyonyo inges.

Ka alotoma apaki na, arakou ekakeran aneni angitunga keng, keris inges kelemu ngitung ngulu ngibukui ngulu kerer. Epei kec ayari ngikiliok ngamiyai ngakankauni, apei kolongit, kan akwara, kori atum. Ka ngoloce toporo toma akipanyi ka toar engatuny, anakolongit angina ebocikinit. Ka ayiakasi ikes ecunanakinete ngikinyom, ngulu erai emaret, kori ekaoo, kori idiobore, ka ikes dadang apotu toekasi, ka abu inges towou ka toar ngikiliok paka ngina adounia akan keng. Apotu ikes toara tari ngikaitotoi ngulu apolok ngulu a Golias.

Etunganan ngolo akerrer, irumakina neni a Daudi, anera ayenete ikes ebe ebunit inges napedor. Ayenete ikes, nyemisitai nguna elimuni nginice tunganan. Ayiakatar Akuj akinyonyoikino neni a Daudi, ka ayenete ikes ngun. Arai ikes ngibukui. Nyemisitai epite ngolo aponiata ikes kirengiyariata inges kinga, aroko ikes eyenete ebe ebunit inges napedor. Ka alotoma akolongit apei a nen...

20 Ani akisikwanet ngina ikoni ngin akolongit na, ngina a Kristo, Ekakeran! Itemarete iyes, " Kristo, Ekakeran—a?" Alopitene angolo Ebaibul, angolo...adau Akuj ejok akiya iwon alotoma Nganyameta Ngunakankarei nguna Angikanisai. Ekanisa ngolo a Laodikia logo, arai Kristo Ekakeran alokinga ekanisa Keng, engerittoi, ikatakinit abongor nabo toma. Ingolikis—a? Erai Inges Ekakeran, neni ekanisa Keng Elope. Ka nguna erakor Inges Ekakeran, erai kotere erai Inges Akirot, ka nyecamuna ikes Akirot tolomu toma. Acamut ikes ngitalio, akilo.

Ka ikiriamuni iwon ebe, nai, alotoma amaria ngina apolon na, ngikiliok ngulu kerer alodiyete Daudi ngul, ngulu erai ngibukui.

21 Ani kiyanyunito iyes epite ngolo ageunia Beteleem. Nyacamit ayong Alomar neni angakiro angun, nai epite ngolo ageunia Beteleem...Kire jik, Rakab, amalaat, lokoku keng inges ageuni Beteleem. Arai inges etaun ngolo anginyomen, ka ngakipi nguna ajokak ayiakasi nen. Ka abu inges togeut etaun ngolo cici. Ka arai inges ngolo adit nooi alotoma ngitaunio dadang, anera abala ekadwaran ebe, " Alotoma...Beteleem akwap ngina a Yudaya, mere mono iyong idit alotoma ngitaunio ngulu apukan a Yorusalem dadang...kori Yudaya—a? Nai alotoma kon ebuni Ekepukan ngolo ebuni akipuka ngitunga Kang." Alotoma ngolo cici.

Daudi, ngina aseunere inges anen. Ngikaitotoi ngulu apolok, ngina alosio ekadwaran Samuel kidiama, akinyonyo, awuasi ikes dadang anen. Ngikiliok ngulu apolok ngulu kerer, ngulu atakanete ebe epedorete, ngulu atakanete erai ngikabakai ngulu ajokak. Nai ngolo pei angerittoi arai inges pei, Daudi, ngolo aponi tobukokinoi akimiet neni keng. Etaun ngolo angerittoi inges pei abu Kristo...

Erai ngulu engerittoi inges ebuni Kristo alemar, kingolikisi, ikes ngulu engerittoi.

22 Ido ikiriamuni iwon, kedau Obed abunore. Ka kelunyar bu Boaz. Ka abu ece Bukuit bu toma, ngolo abu bu alotoma Ruth. Ka alotoma nen bu Yese. Ka alotoma Yese abu Daudi tolomu. Ka anawe erongat ngolo cici anen abu yau Ekabaka ngolo a Ngikabakai, Yesu Kristo, Lokoku ngolo a Daudi, Lokoku keng ngolo ekuwam.

Nai tokona, arai inges Daudi elope idounio alotoma etaun lo, amaikina inges bu neni akibois angina cici ana. Ka anyaritai inges Beteleem, inges atemar, " akai ngina amukat angina ka Akuj." Ka erai Inges Akai ngina ka Amukat angina ka Akuj.

Daudi, eperi anen alokidiana erongat akolongit ngin, ka abu inges kingoliu kwap kingolik ngipilistian irikaunito diyete ikwa nagia, amaikina emwana akwap ka tonyamite akure.abu inges tema ebe, " Okoe, ani kerai atriamani ayong ngakipi anakare angina, apei maset nabo!" kotere nyo, atametait ngina adit anatameta keng arai alimokin neni angikeng, ikes ngulu aminasi inges.

23 Nai ikoni neni tari nakolongit na, ngina cici alotoma ngatameta nguna a Yesu, kori anbo co Akirot Keng, erai akicket neni yok Angibukui angulu emina Inges. Kotere ikiyeni iwon ebe ebunit Inges paka toma Napedor, nyemisitai epite ngolo engeritere Inges. Elunyarosi Nakuj ka nakwap, nai erubakinete nugu ipukato nginapei paki elunyarotor nakuj ka nakwap. Ka ikiyeni iwon ebe ebunit Inges napedor, anera emame ibore ngini ebukini ngun anakitiyiakin. Erai lo Kristo, apukokino Keng, ka epote nugu akitiyiakin lopite ngolopei ebakor Akirot ebe itiyiakin, anera erai Inges Akirot. Ka akicket ngina cici alotoma ngakicketa Keng anen, nyemisitai epite ngolo edisiakor inges, tari kerai " akibatisaunio nabo," kori neni dadang erai inges, ikitiyai iwon ngun jik. Erai akicket.

24 Ka ngina cici alotoma atametait ngina a Daudi arai akicket neni a Ngibukui, kotere, ikes, arai akisikwanet ngina Ekanisa angolo a Ngibukui nakolongit na. ngikiliok ngulu kerer! Kingolikisi, ngikiliok ngul ngulu apotu towua ka Daudi arai Ngibukui, nai ngikiliok ngulu kerer. Arai ikes ngulu pa akuriaka. Mam tari pa ayenete ikes nyo erai akurianu.

Alemuni etunganan epei atum ka toaria ngikiliok ngamiyai ngakankauni, ka ikes dadang irikaunito inges. Nyo etunganan ngolo arai inges! Epei kec, ...

Etunganan ngoloce. Ayiai ekajion ngolo ka Ejito ngolo abu tomotun, kaapei akwara ngina aoyian. Ayiakatar inges ebela nakan keng. Abu inges tolemu ebela ka kimasa akwara anakan keng; ka tolemu akwara ka toaria inges, make. Ingolikis—a?

Ayiakatar epei angikiliok angulu butur angulu ngimoyo ngulu arai ngitomom ka ngiomwon, ikongina. Tokona, ngulu arai ngimoyo ngitomom ka ngiomwon, arai ngimoyo kon ngulu aoyiak nooi ikwa ngakan kon, engolikino; tonga ngun kidiama, erauni ngakan nguna erai ngatomoniare ka ngikan kauni, ka kaapei ka akwara! Ka abu inges toporo toma nen ka toar inges. Ingolikis—a? Kotere nyo? Arai inges etunganan ngolo kerer, ayiai Ebukuit itee ngolo enyonyotoi ngolo ayeni inges ebe ebunit napedor.

25 Ianyunito iyes, ikes ngina arakotor ngulu akerer neni a Daudi, ngina abunio Daudi apaki ngina esidion napedor, abu inges kitarau ikes ngikapolok ngulu angitaunio—a? Nyebuno mono Yesu dang kikinite ngunapei ngun—a? Ngunapei ngun, abu kitarau ikes ngikepukak.

Ido alotoma nen, ngina arakor akitanit ngina a Daudi akimat ngakipi nguna kitet. Ayiakatar sek inges kire nguna ngorok, ngakipi nguna eriyato a nen, nguna amasi sek inges. Nai abu inges totamu ngakipi nguna kitet ngun alo Beteleem anen, akai ngina amukat ka Akuj. Ka abu inges tema ebe, " Ani kariamuni ayong ngakipi anakare angina!" ka apotu ngikiliok ngul tolemut ngatumio kec kitijioto ngamairei ngatomom ka ngakan nguna a ngipilistian, mere kotere abu inges kingit ikes alosit, nai kotere ayenete ikes ebe itanit inges ngakipi ngun. Ka apotu ikes totubutuboto ngipilistian ngul, erot dadang paka nakare. Ani eroko ngiarei kec ejiete, apotu nguluce tolemut ebaket keng ngolo angakipi; ka tojiето ngirotin kec tobongorioo, erot dadang tobongorioto, ka inakis ngakipi neni a Daudi. Kirworo nguna angulu kerer!

Daudi, etunganan ngolo akerit Akuj ngol, abu tema ebe, " Nyecamak Akuj ebe amasi ayong ngun aneni angikonei alu angulu apotu kiwuakis akiyar kec nationis." Ka abu inges kiwuak ainakinet ngina angakipi; tobukok ikes kidiama akwap, neni Ekapolon. " Inaki ikes neni ka Ekapolon. Erai Inges itemokino anguna angun, mere ayong." Apotu ikes kiwuakis..

Akisikwanet ngina a Kristo Elope, kaapei ka Akiyar Keng ngina Ruba aneni Keng; Ataba ngina aramio, tobokuk Akiyar Keng nalup, erai amuronot ngina ka asecit anguna yok, ikotere akwap na eyiari.

26 Okoe, Ngibukui, ikwa ngina abunio ayong atemaria, ngai epedori akiriun atum ngin kaapei ka ayong—a? ecamit Inges ngakipi nguna Asegak, ataparacu na, mere ngitalio ngulu ekanisa ngulu abosak lu ngulu eboliare iwon. Ecamit Inges anupit ngina akire alotoma Akivot Keng, ngai enupi ngina Kivot Keng dadang. Atobongosi nakare ayautu nabo ngakipi, akitetianut; akima ngina edukokinitoi mere kidiama ngitalio ka ngidinio. Nai akima ngina Ekuwam angolo akire, kaapei ka Kristo alokiding yok, eyiari Akiyar Keng lopite ngolo ecamitor Inges, alokiding yok, mere ngina angitalio ka ngiboreborei ngulu gelagela. Atoyiakaunotor Inges alorot angol.

27 Tokona, ngina etupakini arai epite ngolo etiyia Akuj ka ngitunga alotoma akirujasit, alorwa angulu a Yosepu. Ianyunito iyes—a? Erai akirujasit ngina angarei. Erai epite ngolo angiarei ngolo itiyia Akuj. Eyiakaunotor ngitunga ngice ngakirujasia, nguna emamukatar idiobore. Ipedorete iyes akimuj ngina alalan ka toyiakaunotor ngiketukurianak. Ka erai akirujasit erot ngolo angiarei. Ingolikis—a? Nai alipite idaria Akuj Lokoku Keng Elope alotoma lorot ngolo angiarei—a? Abu Inges totakanu neni a Yosepu. Narwonu ngina a Ikoku Keng pei Elope, abu Inges kiyakiu alorot angolo angiarei. Itamunito mono iyes ngun—a?. Anerai, amame ekadwaran anakwap. Amaikina Inges kitiyia alotoma nakirujasia. Ka mam pa arai akirujasit ngina amaikina kijulunai. Abu Emalaika ngolo ke Ekapolon tema ebe, " Yosepu, nyikurianar akiya Maria aberu kon, anera ngini epoti inges anakok keng erai ngini Ekuwam angolo Akwangan."

28 Arai ibore ngini pa atamakinitai akityiakini. Yosepu ikwa ngina arakar etunganan ngolo ajokan, arai ibore ngini pa aanupitai akityiakini. Erai Akuj ngolo nyecamuna. Ka ngulu nyecamuna etiono amisiyar. Inges nai etionio nooi amisiyar akiyookino nakolongit na; erai ibore ngini nyeyenuna nooi. Aberu ayiakaunor ikokku nyeyanyunit ekile, arai ngun nguna nguna pa acamuna.

Nai ani kirai iyong ngini iyapara ka ngini akire, etakanuni Akuj neni kon alotoma akirujasit. Elosi akitodiun ebe nginibore dadang iyiakar iyong, tari kerai ngatameta kon, kori tari kisilaki iyong, kieki, kilimo, kori nguna dadang itiyiai iyong, ani kiyiai iyong inakina neni ka Akuj etau kon adadang, ebuni Akuj akisityia inges erai kimiek iyong Inges kitiyia ngun.

29 Ido, ngakolongita nguna atupakinete alokidiana anen, abu Lokaato Neville tolimonokinite akou ngina angakiro ngina ka " abucario," epite ngolo abunio etunganan tobucaror. Ka abu ayong atotamu ebe arai ibore ngini ikwan ka ngini ikisituni.

Ka ataparacu na ecamit Ekuwam ngolo Akwangan ayong akityia anakiro anguna ka Akica, ngunapei etupakinite. Toloto jik kingaren, alotoma nageun, epite ngolo ageunia Akiyar ngina a Kristo alotoma atuba, ikilosu iwon nabo akitor nen alotoma erworo yok. Ka emam pa ayeni inges ngun; mam pa ayeni ayong dang ngun; ka anege eyiai jik paka neni a ibore anginpei. Kingolikisi, jik nenipei, ibore nginietupakini neni itolomari Inges akidianakin Keng. Ka ataboong na ikiyiaakatar iwon idiobore ngini inyalakin kaapei ka

ngun, alosit jik kingaren, ataboong na, kerai acamit ngina Ekapolon.

30 Tokona, Akica ngina apolon! Ngibukui ngulu eboyete alotorube angolo ka atwanare, enwaku Akica ngina apolon ikes. Alotoma Zebulon, ka Naputali, alorot angolo a Galalea angolo a Ngibukui, Akica ngina apolon, apotu ikes toanyuwasi Akica gina apolon."

Tokona Akica, apaki ngina esiaunan ngina abunio Akica, ikiriamuni iwon alotoma Ebaibul, eriamun alotoma Ageun 1:3. Arai, Akirot ngina alimuni Akuj inges abu toyeu Akica. Abu Akuj tema ebe, "Toyiakaun Akica," Ageun 1;3, ka abu Akica toyiakaun.

Totamunito tokona, ido, abu akica bu kan Akirot ngina alimuni Akuj. Ka erai akica akiteyenyaret, kori nguna apolok ebe adau Inges erwor, erai akica, ngina epororio akica, itodiuni ebe ( Abu Akuj tema ebe, "Toyiakaun Akica." Amame akica, ka abu Inges tema ebe, "Toyiakaun akica," ka abu akica toyiakaun. Erai ngin akisuda.) erai akica akiteyenyaro ngina ka Akirot Keng angina elimuni Inges, ibore ngini ikoni nginipei nakolongit na, erai akiteyenyaret ngini Akirot Keng angina elimunitoi.

31 Tokona ngina ingolikinia iyong Akirot Keng itodiyara, kori, atemar iteyenuna, isudatai ebe erai Akica ngina Akirot Keng angina elimunitoi. Ka, ani emame akica, emame ibore eyiari emame akica. Emame akiyar anakwap nakolongit na ngina nyebunit aneni ka akica akolong, alotoma akiyar ngina angikito, ka nguluce dang. Ka emame Akiyar ngina Emam nyedaun alokinga Lokoku ngolo ka Akuj. Ingolikis—a? erai Inges Akica.

Tokona ikiriamuni iwon ebe, anupit ayong ebe, ikwa ngina ikiripiripiya iwon tokona, ka akica na... "Arai akwap ngina amame ibore ngini kitamet."

Tokona, ngitunga ngice nakolongit na eyiakasi epegasi alotoma losukulo yok, ka nguluce dang, nguna etapito akwap erai ngikaru ngabungei emojongit, ka kikatakinito atubonokin Ebaibul ebase ebe ediakarit. Nyesiomete ikes jik Ebaibul. Dadang ngun. Anerai, nyikilimokinit iwon Ebaibul ebe ngikaru ngiai eyiakari akwap. Ebalala Ebaibul ebe, "Anageun abu Akuj tosub nakuj ka nakwap." Kisolak nen! Ori, ikwani, erai ngun, nyikiyeni iwon ngun. Tokona, erai ngin ngina esiaunan. Ka erai nen ekisal, erai nen asalunet ngina erwor.

32 "Anageun abu Akuj tosub nakuj ka nakwap." Epedori araun ngamiyai angabungei, kori ngalipio angabungei, kori nguna dadang arai ikes. Ka epite ali etiyia Inges ngun, erai ngun neni Keng ayenut, kingolikisi, mere neni kang.

Nai akwap, ejok, 'arai akwap ngina amam ibore ngini kitemet, ka aorori; ebe, "alosi Inges alokidiana ngakipi." Ka ebalala ebe, "Toyiakaun akica."

Tokona, anupit ayong ebe akolong, ka nguluce dang, ayiakasi sek ngul, anupit ayong ebe, elap. Ikwa ngina elosio inges kingaren, alotoma Ageun 3, akisilereun ngun...Nai abupit ayong, nguna ayiakasi nege, ebe akwap, kelositoi iwon akisitiyia ngun, ka angun nai...ka abu tolongu toma; ayiai eboci ka ekuno erapuarit akwap dadang, isirworunito inges. Ka abu Akuj tema, "Toyiakaun Akica," ka a nen abu akirionut tongopiya, ka abu adis ngina amamete ngadision toyiakaun.

33 Ka anupit ayong ebe erai ngolo epite ngolo itiyia Akuj ngiboro. Inges...alotoma Ebaibul, engaet ngolo etupakini ngolo 4th, "Ka abu Inges totiak akica aneni ka akirionut. Ka akica abu Inges tolimok ebe 'aparan.' Ka akirionut abu Inges tonyara ebe 'ataboong,' ka erai Akirot ngina ka Akuj jwijwi ngina etiakatiakai Akica aneni ka akirionut. Ingolikis—a? erai Akirot inges itiyiai atiakatiak, kingolikisi, Akica aneni ka akirionut.

Erai Akuj jwijwi ngolo itiyiai ngunapei ikote nenipei, ngini iemokinor Inges akisitiyia idiobore. Ikwa ngina etemokinor Inges akisitiyiai etop ngolo ngorot lo, kori ngini dadang arai inges, akwap na, amaikina Inges totiaka Akica aneni akirionut. Ngina itemokinor Inges aesikin, akisitiyia atukot ngina angitunga, emaikina Inges totiaka Akica aneni ka akirionut. Ngina itemokinor Inges akisitiyia ipei tunganan, etiakari Inges Akica aneni ka akirionut. Ingolikis—a?

Ebuni Akica kan Akuj. Ka... totamunitoe, ebuni akica kan Akirot Keng ngina elimunitoi. Abu Akirot ngina ka Akuj tema ebe, "Toyiakaun Akica," ngina amamukar akica, ka abu Inges kiyakui akica atiakaria akirionut aneni ka akica.

Akirot na ngina ka Akiciket abu kirienya adis ikotere akolong esauni. Ka Akirot Keng nakolongit na inges irienyari epitene ngolo ka amamukau anupit dadang.

34 Ayiai ayong erwor, ayiakatar ayong, atami, ngakingiseta ngatomon ka apej jik eroko ayong nyeyiakauna nalitare ataparacu na, alotoma nen. Nooi ngina aronon...

Akolongit ace ekone kang ngolo cici, Jim Poole, idia keng ngini cici, atamito ikes ebe ayiakatar edeke ngolo etau, abu inges kionyakinia idia lodakitari. Arai itunganan ngini adiaka edeke ngolo ka asthma, keris kimasa erukitos ngolo cici lo...pa apedori inges...etau keng ngolo cici iyenga, ka topori, ka abu erukitos

ngolo cici lo totakanu esibit eyiai atwanare, ngina ayaunere inges nege. Ka ayiai ayong losit lodakitari; apotu ikes yaut inges nege. Ka abu ayong erum akan keng ngina cici; abu ayong atema ebe, " Nyo abu kitiyai ngun, abu puru kimasa ikoku. Ka, epuru, nyebuno kimasarite erukitos ngolo cici ngol. Toanyutu inges, alotoma ngarwa ngakudio acamit ayong akingolikin inges nabo. Ebuni inges akilelebakator epuru." Ka anege eyiai inges ilelebakor epuru, kingolikisi iyes. Ingolikis—a?

35 Tokona, inyoni? Abu Akuj totiaka akirionut aneni akica, kori akica aneni akirionut. Ka etiakari Inges atwanare aneni Akiyar, ka itiyiai Inges ngun kan Akirot. Akirot Keng erai Inges jwijwi eyaunit ngun kingaren.

Tokona, akica! Ejok, tokona, ayiakasi ngikinyom sek nakwap. Anupit ayong ebe keris Akuj kipitaki ngikinyom. Ka alotoma apaki ngina aoyian ngina abu akolong ya eroko nyecaikina ekinyomit ngol, abu inges togeu apolore. Inges nai abunio inges yayia ngarwa yaunia ngiboro lu kingaren, anera ayiakasi sek ngikinyom nakwap. Ibore ngini eitana bon arai akica.

Ka erai ngol epite ngolo eyiakatar Akuj nakolongit na. eyiai Ekinyomit Keng sek nege, Akirot Keng. Ibore ngini itanit bon erai Akica aneni keng. Ka erai Inges Akica ngin, anera erai Inges Akirot. Akirot ka Akica erai ibore ipei. Akiyar ngina eyiai toma nen erai Akica ngina ka Akirot, kingolikisi, erai Akiyar. Eyiai ecokit ngolo ka Akiyar jik toma ekinyomit, ka ekinyomit...akiyar inges ibore ngini ebwanga alotoma ekinyomit. Erai ngol erot ngolo ebunio Kristo, altoma Akirot, einakinia Akirot itiyiai nguna emaikina kitiya. Jik ikwa akiyar alotoma ecokit ngolo emomwai, kori neni dadang erai inges; einakini emomwa itiyiai ngunasek amaikina inges kitiya, anera erai akiyar ngina eyiai toma keng. Akiyar dadang!

36 Nai, erai Akiyar bon kan Akirot ka Akuj iteyenyar. Ebuni Akiyar bon kan Akirot ngina ka Akuj iteyenyar. Ikwa ngina eyiakar inges bon toma Lokitabo, ikwa nagia, eroko jik ingitakinio. Nai ngina iteyenyarere, ido ingolikini nai iyong nguna euruni Inges nguna alimunit Inges, erai nguna itodiuna, ido erai nai ngin Akica altoma Akirot. Ingolikis—a? erai ngun eyauni...ebala Akirot nen, ka, nai, ngina ebunio akitiyakin, erai ngin Akiyar alotoma Akica, Akica eyaunit Akiyar. Akica eyaunit Akiyar.

Kipitat emwai kinga nege, ido kiwuak inges kwap nalapatu, torapaki inges, nyeyauni inges idiobore, anera nyepedori inges. Emame akica nen. Nai nginapei paki edolio akica, ido ebuni ayaun akiyar erai kerai ekinyomit ngolo iyengakinitai akiyar.

Erai ngin ibore nginipei ngin alotoma Akirot. Kingolikisi, erai Akirot Akuj, ka ngina ebunio Akiyar acaikin Inges, eyauni...ngina ecaikinia Akica Inges, eyauni Akirot toyiaru nabo. Ngina turi dadang ayiai jik ikongina. Okoe, epite ngolo ikitalakaritor iwon ngiboro ngulu apolok lu, epite ngolo itodiyarakor Akirot Anakica angina ka Akirot. Ingolikis—a?

Abu Akuj tema ebe, " toyiakaun Akica."

37 Tokona, anibo kerai tolimunite Inges ngun ka tomaukauna Akica ebuni? Nai nyikiyeni iwon kiyookino kori mam. Nyikiyeni iwon erai kiyookinit Inges ngun dadang. Nyikiyeni iwon erai kerai Inges Akuj kori mam, anera abu Inges tema ebe, " Toyiakaun," ka nyebuno toyiakaun. Ingolikis—a?

Ido nai ngina irworikinia Akuj ka kingolikini iwon ngun, ido nai erai ngin Akica ngina ecauni, Akiyookino ngina ka Akirot. Ingolikis—a? eyiai Akica ka Akiyar.

Akiyar ngina akuwan dadang abuni kan Akirot Keng ngina alimunio. Ka akolong erai Akirot Keng ngina alimunio. Abu Inges tema ebe abu Inges tosub akica ngina apolon anakuj, kotere aparani, ka akica ngina cici kotere ataboong. Ingolikis—a? ka akiyar ngina angisubuna dadang abuni kan Akirot ngina alimunio ngina ka Akuj. Nyepedori aturot apolore emame akica ngina ka Akuj ngina elimunit Akuj altoma Akirot Keng ecaikinit inges, kotere akolong, erai Akirot ngina alimunio ngina ka Akuj, ngina atemaria Inges ebe, " Toyiakaun akica." Ingolikis—a? Erai akiyar ngina elimunit Akuj. Ka nyemisitai epite ngolo ikatakinitotor ngitunga alimun nugu, ngun, kori ngunace, eroko idongito erai ngunapei. Emaikina iyong toyiakatar akolong ngin, kotere akiyar, ngina ka akuwan, erai bon ngina ebuni kan Akirot ngina elimunitoi ngina ka Akuj.

38 Ka Akiyar ngina ekuwam, Akiyar ngina Emam nyedaun, erai bon ngina ebuni kan Akirot ngina elimunit AKuj ngina ka Akiyar. Akiyar erai Lokoku apaki na. toma Keng eyiai Akica, ka toma Keng emame akirionut; ka erai Inges Akica ngina elimunitoi ngina ka Akuj. Iyookino ngun—a? Akrot ngina ka Akuj ngina elimunitoi, kotere, " Anageun ayiai Akirot, ka arai Akirot Akuj, ka arukito Akirot ka Akuj, ka arai Akirot Akuj." Ka ngikaru ka gikaru erai Akuj. Ingolikis—a?

Ka itanit Akica ngina ka Akuj acaikin Akirot, akiteyerun Inges, ainakin Inges toyiaru. Eyiai nege nguna abu Inges tolimu, kimiekisi Akica tocai! Amen! Kimiekisi Akica tocau, ka ebuni akica ayaun ngina Kiroto dadang loyakae Keng ngolo iyookino, alotoma napaki Keng. Amen! Okoe! Kingolikisi iyes, ngina edluno apaki!

Ngapakio ngace epedori ekinyomit ngol ayiakau nalup, etwanit, alotoma akamu dadang, ikwa



ekinyomit, ngikinyom ngulu akamu ekinio kwap. Nai ngina ebunio akolong ngin ayiakaun nen, okoe, ebuni inges akiyar. Ingolikis—a? ka emam nyebuni inges akiyar emame akolong.

Ka abu Akuj kiwuakinite ngakikineta kotere ngina turi dadang ka ngina kolongit. Ka ngina eyiakaunor Akica nen jik, ka tocaik nen, ebuni inges jik aurun nguna alimunit Akiro, anera erai Inges Akica ka Akiyar.

39 Ebuni Akiro ngina ka Akuj bon kan Ebaibul ngolo ka Akuj. Erai Ebaibul ngolo ka Akuj epitene ngolo Alokoku angolo ka Akuj, anera ebala Ebaibul ebe erai apukokino ngina a Yesu Kristo. Erai Akuj isilereunun alotoma Kristo, ka erai Kristo Akiro. Ka itanit Akica ngina ka Akuj acaikin Akiro ngin, kitodiya Inges, kisuda ebe eroko Akuj irworo Akiyar, Akiyar ngina Ruba. Abu Inges tolimu akica ngina akwap, abu yau akiyar. Ebuni Akiyar bon kan Akica, Akiro itodiyara, kori erai akuwan. Ngina eponiata ngakikineta nugu dadang torata, alotoma Ebaibul, torata akuwan, inges nai abunio Yesu Kristo, Akiro, kitaraunor akuwan alokiding yok. Erai Akuj jwijwi ngolo itiyiai alotoma itunganan.era itunganan iborosit ngina ka Akuj.

Tokona, ani kariam ayong akitomuanunet adio anege kotere iyes, ipedorete iyes akiriun ngidirisai kwap, kori nguna dadang icamito iyes, akitudunge arira kwap iwadio. Kori eketen akitudunge arira kwap iwadio. Engolik ayong ebe elalak ngulu emwanikinit, nai totamunito ngun. Alakara ayong ebe emwana akilo alilimu, kotere amina ayong amwanis. Eyauni amwanis jwijwi akica, akiyar, itanit akim.

40 Toanyutu tokona, " Torai itunganan." Ngina araunia Akiro itunganan, abu kitodiyar. Ikwa, ngina elemunere Akiro kiwuakinai Inges lowae ngolo angalup anguna ajokak, eyauni. Eyauni ekinyomit ekabila keng. Ka Akiro, eyaunitai lokabila etau angolo iyookino, ebuni akitodiyari make. Ebuni ayaun akica. Ebuni acaikin jik kidiama keng. Iyookino dadang.

Emame ibore ngini akuwan, emame ibore ngini akuwan kori ngina ekuwam, ngini epedori akiyar emame Akica ngina k Akuj. Ebuni Akiyar bon nai anguna ka Akica. Emame ibore ngini akuwan kori ngini ekuwam ngini epedori akiyar emame Akica ngina ka Akuj. Totamak anguna angun. Iyookino dadang. Nai ngina ikiyakinia Inges iwon Akica, kingolikisi, ka kitiya ngiboro lu dadang, ka nai atongerero iwon Ngun; tokona erai ngin ibore ngini aronon nooi, erai ngina engerere Akica ngina iyakunere neni yok.

41 Tokona ipedori iyong atamakin etunganan ece nakolongit na ngolo ebala ebe, " awuouni ayong alimor ebe eyiai ibore ngini erai akolong. Nyanupit ayong ebe eyiai akolong"? ka tokeri inges nalapatu, ka togwolok ngikekia dadang, ido kiboikin nakirionut, ka tema ebe, " Emame ibore ngini ebakoi ebe akolong. Emame ibore ngini ebakoi ebe akica." Iyenunete iyes jik ebe eyiai idiobore ngini emunara alotoma itunganan ngin. Ingolikis—a? eyiai idiobore ngini emunara, ngina emia inges nalapatu ngina kirionon ka towou acamun ajokis ngina ka Akica angina eyaunit Akuj. Eyiai idiobore ngini erono ka inges. Nyitanit inges asarai ngina amwanis. Nyitanit inges ibore ngini einakini inges angaleu. Nyitanit inges akica keng, alosio. Kebeit inges kiboikin nakirionut. Itodiuni ebe, anamunara akou, ebe eyiai idiobore ngini emunara, anakuwan, alotoma etunganan.

42 Ka alimunit ayong nugu alotoma amina kang dadang ka akereru. Ido eyiai ibore ngini erono alokuwam etunganan ngolo ekeri nabo neni angakitamateta angidinio keng ka towou akingolikin akica ngina Ebaibul ngina eyiakar ecai alokingaren keng. Eyiai idiobore ngini erono ka inges. Kingolikisi, tobongo nabo neni angitalio keng ka ngiboro ikwa ngul. Alunyar ngarwa nguna angakujuwania. Emame ibore ngini ikoni akitangale ngina ekujuwana, emamete ngiboro ngulu ikote ngul anen. Arai ngulu kotere ngikiyaka." Erai etunganan ngolo emunara alotoma lokuwam. Ingolikis—a? eyiai idiobore ngini emunara ka inges. Adau inges aritakin ngadangai ka adau akinger Ekuwam ngolo Akwangan ngolo epedori abunere neni keng. Erai kecarnit inges...

" Ani kiboyoto iyes alotoma kang, ka Ngakiro Kang aneni kus, ido, Akica ngina ecai aneni Akiro ana, kingita nguna icamito iyes." Ingolikis—a? Ingolikis—a?

43 Eyiai idiobore ngini erono, ngini engerio inges neni adau Akuj ainakin iwon ayiaria, Akiro Keng. " Eyiarete ngulu iyookino kan anupit."

" Ka emam nyeyiari itunganan kan akimuju bon, nai kan Akiro dadang," mere atiaket Akiro, " ngina Kiro dadang ngina elomuni alotoma akituk ngina ka Akuj." Ka ngina engerio itunganan ngun, eyiai ibore ngini erono ka itunganan ngin; eyiai idiobore ngini erono ka ayenut keng, ngina ebakor inges ebe emina Akuj ido tongerite Akuj. Eyiai idiobore ngini eyiai erono ka etunganan. Ikiyeni iwon ebe, emame etorube ngolo angayangai. Engerit inges Ngun, ekeri nakiboisio, ka tobala ebe, " Tokona arai ayong jik...nyacamit ayong ayenun idiobore ngini etapit Ngun. Nyikilimokis ayong idiobore alotoma nguna ikamunito ngiboro lu. Nyanupit ayong idiobore aalotoma nguna etapito ngun. Iyes, nyekacitai nguna ibasi iyes!"

44 Abu erukitos tema, mere apaki ngina aoyian. Nguna akalimonokini ayong iyes. Abu inges tema ebe, " Nyamisit ayong erai kiyau iyong ngitunga ngatomonikan ngulu ediakasi kansa, ka yau ngidokitoi ngatomonikan ngulu elimorete ngun kotere ikes, nyanupi ayong. Nyamisit ayong erai tari kiteyaru iyong ekatwan, jik alokingaren kang, nyanupi ayong ngun." Kingolikisi, eyiai idiobore ngini erono ka itunganan

ngin. Eyiai. Nai, toraibo etunganan ngol ekedianakinan, kingolikisi, kingolikisi, emaikina torai ekedianakinan.

Nai kotere nyenupit erwonget ngol ngapedorosio nguna ka Akuj, nyinupa ngun (Akirot) elosikinit Inges nguna elimunit, emotun etunganan nalapatu na, ngina emojongit, ngina engoriana, alapatu ngina esiliana ngina erwonget, ido tonger asarai ngina amwanan ngina ikinakini Akiyar ngina Ekuwam angolo Akwangan, Yesu Kristo, ngolo ikoni nenipei bien, nakolongit na, ka ngarwa dadang. Ido eyiai nai idiobore ngini erono ka itunganan ngin. Ingolikis—a?

Kejoikinit inges akiyar alotoma ngun, akirionut ka ngunace dang, akilo akiyar alotoma Akica ngina ka Akuj ka ngina Ebaibul ngina elimunit ngun, " Yesu Kristo ngolo ikoni nenipei bien, nakolongit na, ka ngarwa dadang. Ngiticisio ngulu etiyiai Ayong itiyaete iyes dang. Tari ngulu iloito lu itiyaete iyes, kotere alosi Ayong neni a Papa Kang." Eyiai idiobore ngini erono ka itunganan ngin. Emame akingiset, alotoma dadang, eyiai idiobore ngini erono.

45 Ka iyong itunganan ngini ikupi nugu, alotoma akwap dadang, neni dadang iyiai iyong. Eyiai idiobore ngini erono ka ayenut kon, ngina ibakar iyong ebe imina Akuj ido tongerite Akirot Keng. Eyiai idiobore. Ingerit iyong ibore nginipei...nyemisitai tari pa kerata ngiboro, eyiai ekanisa toma lopitene keng, ka nyitiyakinosi ngiboro ikwa ngina eikinitor Akuj, erai kotere nyidiauna iyes Akirot kori nyilosete alotoma Akica. Ebalala Ebaibul ebe, " Atoloto iwon alotoma Akica, ikwa ngina eyiakar Inges toma Akica, ido nai Ngaokot nguna a Yesu Kristo, Lokoku ngolo ka Akuj, ikitesegunete iwon alotoma ngasesisia dadang." Erai asekit " amamukau anupit."

Ido nai erai ikilosu iwon alotoma Akica ngina ikinakinit Akuj ngina ka apaki, ido nai ebuni Akuj alemar Akirot ngin ngina einakinitai kotere apaki ido kiteyeniya Inges.

Jik ikwa ngina etiyia Inges alotoma Ageun 1:3, Ebalala ebe, " Toyiakaun Akica," ka abu Akica toyiakaun. Abu Akirot Keng tolot kingaren, ka abu akica kiwuapak Ngun, ka abu kirienya ngakako. Ka abu akirionut tolot lokona epei, ka abu Akica tocau alokona angoloco.

Erai erot ngolo inges itiyia Akuj nakolongit na. iyakiuni Inges Akirot Keng anguna apaki ana, ido ebuni Ekuwam ngolo Akwangan ka kitarau Akirot ngin ngina eyiari. Ido tolot akirionut lotalio kec ka lorwongeta kec, nai ecauni akica anerau erai Akirot ngina ka Akuj iteyenyara ebe erai Akirot Keng ngina iyookino. Tokona, emame idiobore ngini nyiyookino alotoma ngun, erai ngun jik nguna Igitirai. Iyookino dadang.

46 Tokona, ikiriamuni iwon ebe ngikiliok ngulu aosok, ngikaosok ngulu a kolong, apotu kiwuapa ibore ngini ainakinit Akuj. Apotu ikes kiwuapa Akirot ngina ka Akuj, paka neni ka Akica, anerau arai Akirot inges abu yau Akiyar. Tokona itemarete iyes ebe, " Ekokinete ikes eyenunete—a? Ejok, arai ikes, ngulu arai ngikekukujuk, ikiyenunit iwon.

Ido nai ikiriamuniwon ebe Balaam, ekadwaran, alokaku alotoma Ekimar 24:17, arai Balaam ngolo arai ekekukujan elope. Arai inges ekadwaran, kire jik, ka abu inges todwarite anege ka tema ebe ebuni Etop anyoun alotoma Yakobo.

Ka ngina engolikiniata ngikiliok ngulu aosok lu ebe alimunit Akirot ngina ka Akuj ebe ebuni Etop anyoun alotoma Yakobo, apotu ikes kiwuapa ibore ngini ainakinit Akuj ngin ngini ka Akica angina Nyedaun.

Nai epedorete ngikaosok nakolongit na, ngulu nyitumudukanito ngitalio, akiwuapakin Akirot ngina eyaunit Akuj ngina elimunitoi paka ngina ingolikiniata akileleba ngina ka Apedor ngina ka Akuj itilijaunit alotoma apaki na. ikes, ingolikinete ikes ngun, ka eyenete ikes ebe eyiai nege toma Nakigiret. Abu Akuj kikinete ngun kotere akolongit na.

47 Nyemisitai ata keyiai nganyunyuyete nguna alalak, epite ngolo eyiakatar ngiboro ngulu alalak, ngulu elimokinitoi ngikiliok ngulu aosok, " Kotere nyo, iyiakasi iyes kinga ngina angatameta kus!" ngikaru ngiarei ayiakasi ikes elosete. Apotu ikes kitoro lobukui ngulu alalak, ka atemarete ikes ebe, " Ai ilosete iyes—a?"

" Okoe, ikingolik isua Etop Keng Alokide, ka ikiponit isua akimaa Inges."

Ka ngina aponiata ikes tolmariata Yorusalem, neni ayiai atukot ngina apolon ngina angidinio, mam pa ayiakatar ikes dang abongokinet. Apotu ikes toloto kwap lorotin, igworosi, " Ai eyiai Inges, idounitere Ekabaka ngolo angiyudayon—a?" mam pa ayenete ikes ngadio alotoma ngun.

Nai apotu ikes tonyarata Akirot, akingitunia. Keris ikes kiwuapa, ayenete ikes ebe arikit Etop ngolo ikes neni ka Akica angina Nyedaun. " kitenarai isua paka neni Akica Kon angina edolit." Ka erai Akirot Inges ikitenari iyes neni ka Akica, ka erai Akica inges einakini Akirot itodiyar. Toanyutu, arai ikes ngikaosok.

48 Ka ngikaosok nakolongit na, mere... " Aosou ngina ka akwap na erai abangao neni ka Akuj."

Ngikasayanis kus datang, ka iyes ngitunga ngulu igwangakina neni akisiom angina apolon, kori idiobore ice, ikilimonokinete iyes epite ngolo tiakatiakaet ngiborei; nyikinakini iyes Akiyar. Emame idiobore ngini ikinakini iyes Akiyar nai Akirot ngina elimunit Akuj. Erai nen bon inges ebunio Akiyar ngin, erai alotoma Akirot Keng ngina elimunitoi.

Ka iyookino ngun datang, ayenut epite ngolo tiakatiakaet ngiborei ngulu cicik. Atami ayong ebe nyepedorete ikes ariamun ngun. Nai erai kitiyiata ikes...emaikina ikes kitiyiata ngun, anera ai akwap na era i ngina ineno...emaikina kitiyiakin, kiwuakis ngapanya nguna apolok nu toma nakwap, akimiekin akulaun ngin toyiakaun ka kitokitetianu akwap na nabo, asubun akwap ngina kitete; neni eponiata ngulu iyookino alosit alokidiana apuwa angulu aronok. Neni eponere akimuriakinia asecit. Eyiakatar nginibore datang erot ngolo eraunia ngini kitete nabo. Ka etunganan, ngini aponi inakinia akiyar alotoma akwap na, kan ayenut keng bon, akiya ekitoi ngolo ka ayenut akilo ekitoi ngolo ka Akiyar, emunara inges akwap ngina abu Akuj inaki inges ayiaria. Nai ikes ngulu eroko eyiakasi Lokitoi ngolo ka Akiyar, epote nakwap ngina kitete ka nakuj ngina kitete, neni emame adiaka kori atwanare. Akica! Akica, Ekapolon, kiyakikinai isua Akica.

49 Arai Ngimalaikan ngulu ka Akuj ikes apotu kitodiu akica alokidiana erongat, akitenar ngikeyokok paka neni Akica angina emam Nyedaun. Kingolikisi, era i bon ngolo ebuni kan Akica. Era i Akiyar ngina bon ebuni kan Akica. Ngikayokok, eitanito ayenun. Iyenete iyes, ngina idounere ekabaka, eyiakatar ikes ekipur, acala ngina apolon, ngina idounere ekabaka. Tokona, aponi kidounoi inges nooi alotoma akimunono, ka aponi kidounoi alotoma anak, aneni emujiata ngibaren ka ngangolei, nai toraibo arai Inges Ekabaka. Apotu Ngimalaikan potu kwap ka toekis ngieten neni angikayokok, alotoma Akica.

Arai Nimalaikan ngukulepek akica ngina etodiyarito Akirot ngina ka Akuj. Ayiakatar ikes Akirot ngina ka Akuj. Ka tolimokis ikes ebe, " Nakolongit na, alotaun angolo a Daudi, alotoma Beteleem, edoun Kristo Ekalakunan." Ayiakatar Ngimalaikan Akirot, ka abuni Akirot kan Akica, akitenar. Apotu ikes kiwuapa Akirot ngina a Ngimalaikana, paka neni Akica angina Nyedaun. Apotu ikes toriamut Ikoku anen, imukokinitai elou ngolo elogilogitai, ikwa ngina Alimunitotor Ikes. Kotere, kingolikisi iyes, ebuni Akiyar bon kan Akica.

50 Toanyutu, arai Inges Akirot itorauna Akica, kori torai Akica. Akirot alotoma anyamet ngin, arai Inges Akirot ngina era i Akica kotere anyamet ngin, anera i keris ngikadwarak ngulu ngorok kirwor anguna Keng, ka anege abu Inges bu ka kiteyeniya ebe arai Inges Akica ngina ka Akirot ka Akuj angina elimunitoi. Ingolikis—a? Nguna datang alimunito ngikadwarak, apotu kiyookinos alotoma Keng, kingolikisi, ngikadwarak alokaku ka amagia kaapei ka Akirot.

Ikwa ngina ayiakar Akuj alotoma ageunet, ngina atemaria Inges ebe, " Toyiakaun Akica," ka abu akica bu.

Tokona abu ekadwaran tema ebe, " Ebuni abikirat apotiun, ido kidou Ikoku. Enyarao Ekiro Keng ebe Emanuel, anera i Erauni Inges Akuj kaapei ka iwon." Tokona, keris ikes kirwor ngun, aria Akirot kelomu kinga; nai arai Inges Akica. Arai Inges inyoni? Akisiyookinet. Aleluya! Arai Inges akisiyookinet Akirot angin. Arai Inges akiteyenunet Akirot angin.

51 Ido tari nakolongit na, adau Akirot ngina ka Akuj akiyookin alotoma apaki na! era i ngin Akica. Era i Akuj itodiun. Arai Inges Akica ngina ka akwap.

Ka ngina etemariata ngikadwarak, ngulu iyengakinit Ekuwam ngolo Akwangan ebe, " Neni yok idiounere Ikoku, neni yok eyaunio Ikoku, kori einakinio Ikoku; ka enyarao Ekiro Keng ebe ' Ekesirworionan, Ekabaka ngolo Ekisil, Akuj ngina eumokina, Papa ngolo Ruba," ayiai inges nen. Nyo nai Inges? Akica ngina abu kisiyook Akirot ngin, amen, Akica ngina abu kisiyook Akirot ngin.

Alotoma Matayo, alotoma Ekitabo ngolo Ekakwang a Matayo ekek ngolo 28th, ikiriamuni iwon ebe. Ngina ayiarunia Yesu alokatwak, arai Inges tari Akica Akirot angin abu Daudi kirworite, ngina ebala ebe, " Nyemiekin i Ayong etau Keng alotoma akwap ngina angkatwak; keraidang nyemiekin i Ayong ngolo Asegan Kang akingolikin atuna." Ayiai atwanare toma nakirionut. Nai abu Inges tonga ngakipuceta nguna ka atwanare, ka abu toloma toma nen, ido tolomu kinga nabo. Arai Inges Akica, Akirot ngina etodiyara, ebe eyiarete ngikatwak kedaut atwanare. Arai Inges.

52 Alotoma akolongit ngina a Pentekoste, arai ngin Akica ngina abu kitodiyar ngina abunio Ekuwam ngolo Akwangan.

Ebala Isaya ebe, alotoma Isaya ekek ngolo 28th, abu Isaya tema ebe, kaapei, " Ekisil kidiama ekisil; elain toyiai kidiama elain; nege ngakudio, ka nen ngakudio." " kirumakin neni anguna ejokak." " Anera i kan ngipon ngulu ikulukulasi ka ngangajepa inges esirworio Ayong ngitunga lu. Ka era i nugu ngunace, era i nagia Esabato ngolo ainakini Ayong neni...Ka nugu datang emam nyirarete ikes; erotokinete, imungimungete ngakes kec."

Ka ngina adolio akolongit ngina a Pentekoste, ngina abunio Ekuwam ngolo Akwangan tocakunor neni angitunga angul, ka apotu ikes kitiyiata ikwa ngikiliok ka ngaberu ngulu amerasi, emaranete kan apedor

ngina Ekuwam angolo Akwangan. Ka apotu ikes toloto imungimungete ngakes kec ebase ebe, " Emerasi ngitunga lu, ileleba kan epini ngolo kitete," ka nguluce dang. Arai jik Akica, Akirot ngina keris kedwari, itodiyar.

53 Ido ikoni neni alotoma ngina turi dadang, Akirot ngina itodiyaror, ebuni neni ka Akiyar, erai Akica ngina ka aturi angina, a nen Akirot ngina itodiyaror. Ikwa ngina ayiakar alotoma Ageun 1, ngina atemaria Akuj ebe, " Toyiakaun Akica," ka abu akica toyiakaun. Ngina atemaria Akuj ebe eyiakaun Ikoku; ka abu Ikoku toyiakaun.

*Ngina atemaria Akuj, alotoma Joel 2:28 ebe, " Ebuni akitiyakin alorwa angulu esidiok, abuni Ayong abukokin Ekuwam Kang nawat dadang; epote ngidwee kus ka tanakoku kus akidwar; neni angiketiyiak Kang ka neni angaketiyiak Kang abukokini Ayong Ekuwam Kang; ingolikinete ngisorok kus ngatakanikinet; ingolikinete ngikasikou kus ngakirujasia." Ka ngiboro lu dadang ngulu abu Inges kikinete, ngina abunio Ekuwam ngolo Akwangan tocakunor, arai Akica neni ka Akirot angina. Ngina etodiyaror Akirot, ido abu torau Akica.*

Erai Inges Akica. Erai Inges Akica ngina emaikina iwon ewuapa. Inges Akica bon. Apotu Ngimalaikan toriamut Akica, ido apotu kiwuapakis Inges paka neni Keng.

54 Tokona, alotoma nganyameta dadang, adau Akuj akiwuakin Akirot Keng ngina alalan anguna angini turi. Iyakunene Akuj jwijwi idiotunganan ngini elomari Akirot toma keng ido kitodiya Akica Keng. Ebe, ngina turi, itiyianakini Inges nguna pei ikote ngun.

Arai Inges akisiyookinet, ikwa ngina abakor ayong, alotoma dadang nguna Ekujuwanito, ngapedorosio nguna asegak nguna angikadwarak. Arai ikes ngakujo nguna cicik. Ngina ebunio Akirot ngina Ekapolon neni etunganan, ebala Yesu ebe, Inges Elope, ebe arai inges akuj. Iyete iyes ngun. Abu Inges tema ebe, " Erai kebasi ngikisila kus, ka atapapakus alokaku anen, anyarito ikes, ngulu abunene Akirot ngina ka Akuj neni kec, anyarito ikes 'ngakujo,' ikokinete nai iyes ikitubokinete Ayong, ibasi, ngina abakar Ayong, ' Arai Ayong Lokoku ka Akuj angin'—a?" Ingolikus—a?

Ngina, erakor Akuj Elope, Ngolo abu Kirworite Akirot alotoma ngikadwarak, arai Inges akitodiunet ngina ka Akirot angina elimunitoi angina. Ka ani kenyaritai ngikadwarak ebe akuj, anerai arai inges akitodiyaret Akirot angina ekadwarak angoloe, ikwani nai ikitubokinitotor iyes Ayong ngina erakor Inges ibore nginipei—a? Arai Inges Lokoku ngolo ka Akuj, ikwa ngina enyaritere Inges ebe Lokoku ngolo ka Akuj.

Arai Inges Meseya ngolo eikinitai ngolo aoyian ngolo abu akwap kidarite. Arai Inges akikinet ngina e Meseya itodiyar.

55 Kingolikisi Inges ngina abunio Inges towuayia a nen. Abu Inges tema ebe, " Erai paketiyyai Ayong ngiticisio ngulu a Papa Kang, ido totubokinai Ayong." Ingolikus—a? " Nai erai pa ikinupete iyes Ayong, tonupa ngiticisio ngulu Etiyyai Ayong. Elimorito ikes neni Arai Ayong. Ikilimokinete ikes iyes Ngolo arai Ayong."

Kingolikisi iyes, apaki ngina muduk ngin ngina ayariata ikes. Nyepona ikes kingolikis Ngun. Nyepona ikes tomisiyasi ngun jik. " Ikokini Inges erauni Ngun—a? Ikokini Inges erauni Lokoku ngolo ka Akuj, torai edionio Inges anepe i anege alo Beteleem—a?" kerai toyenete ikes, ebala Akirot ebe ebuni Inges alorot angol. " Kotere nyo, papa Keng, Yosepu, erai ekecian ngabao. Toto Keng, ikwani, erai ngolo enupup alotoma ngikaitoi yok ebe edounio Inges alotoma elomi." Ingolikus—a? nai toraibo alimunit Akirot ngina ka Akuj ngun.

Abu Inges tema ebe, " Kiwuara Ngakigiret, anerai alotoma Kec itamete iyes ebe iyakatar Akiyar ngina emam Nyedaun, ka erai Ikes pei irworosi Ngolo arai Ayong. Erai Ikes irworosi anguna Kang, Ngakigiret nguna Asegak nugu." Nai arai Inges nyo? Akica ngina ka Akuj. Nyemisitai nguna abu Inges tema ebe, " Arai Ayong Akica ngina ka akwap."

Mere bon nguna abu Inges tema, " Arai Ayong Akica," nai abu Inges tema, " Irai iyes Akica." Erai keyiai Akirot Keng toma kus, elimoro anguna Keng, ido nai irakosi iyes Akica ngina ka akwap. Toanyutu, ikiriamuni iwon ebe, Akica ngina angina turi abu jik kitodiyar ikwa nginapei.

56 Ido nai acamit ayong akingit akingiset, ikwa...anerai ayaka apaki yok. Kotere nyo, kaninyo nai arakotor ikes...aponiata ikes tojamakis ngun? Ekokinete ikes itiyiaete ngun, ngina...Ngibaibulio kec angilopeyek, ngulu asiomete ikes, iteyenyario alokingaren kec. Tokona toripiripi ejok tokona nooi.

Totamunito tokona, erworo ayong neni angitunga angulualalak apaki na, kingolikisi iyes. Mere jik neni angamiyai angomwon kori angakan anege, nai erworo ayong neni angulu alalak angalipio.

Towua jik alotoma adakika. Kitowua ngakompakitia kus nguna ikamete ido kingita akingiset. Kotere nyo abunio etunganan ngolo edin, etunganan ngolo ajokan...Kotere nyo abunio Yosepu kingisia—a? Ingolikus—a? Kotere nyo...? Anerai nyebuno inges toripiripi Ngakigiret.

Kotere nyo aponiata ngisacaradotin kingisiata—a? apei arai kotere nyepona ikes...ayenete ikes ngun. Abu Nikodemo tolimo ngun. Abu inges tema ebe, " Rabi, ikiyeni isua ebe irai Iyong eketataman ngolo ibunit aneni ka Akuj. Emame itunganan ngini epedori Akitiyia nguna itiyiai Iyong mati erukito inges ka Akuj. Ikiyeni isua ngun." Nai arai ngin inyoni? Apotu ngitalio kec kiuriasi ikes anakitiyia ngun.

57 Ido kaninyo aponiata ikes, apotu mono ikes tongero e Meseya—a? kotere nyo aponiata ikes tongero Akica ngin? Eyiai nege Akirot ngina ayenete ikes ebe ebuni akiyookin, nai ngina abunio Akirot akiteyenyiar akitodiun ebe adau Akirot ngina ka Akuj akiyookin ( kisikwanik ngun ka nakolongit na. ingolikis—a?) ngina, nguna igiritai toma Akirot, ebe etakanunete, ido kaninyo angerioto ngikiliok ngul ngun? Ngiketatakamak. Anerai ayiarete ikes alotoma asarai ngina akica ace. Ikes ngun. Ayiarete ikes alotoma asarai.

Erai ibore ngini itiyiate ikes nakolongit na ngini. Eyiarete ikes...

Ibore ngini ajamakiniata ikes erai kotere eyiarete ikes alotoma asarai akica anginace. Ingolikis—a? Tokona, ayiarete ikes alotoma asarai anguna abu Musa tolimunite, alimorito ikes ebe. Ayiarete ikes alotoma asarai ngina keyiaritor ( aturi nginace) ngina kesir kelunyar.

Ka erai ngunapei ngun tokona inges Emut lo, ngolo, " Eroko Yesu Kristo ikoni nenipei," ajamakin, anera i eyiarete ngitunga alotoma asarai ngina aturi anginace. Ngunapei nguna, epote ikes ajamakin ngun. Tokona ikiyenu iwon.

58 Ka ebal a ekitab ngolo a Webster ebe, " Asarai erai ekabila akica angina aliokonon. Erai asarai akica ngina aliokonon. Erai ibore ngini esaraun."

Ikwa ibore ngini ikoni ngakipi alorot nakamu. Ilosete iyes kwap erot, iyes ngulu alalak ngulu imeto ngamotokoi, ido kingoliyasi kingaren kus. Ngina ingolikiniata iyes akolong ngin alokwap, enuakuni akica, ka jik ikwa ibore ngini ikonu ngakipi nguna eyiakasi lorot nakamu, etakani esibit eyiakasi ngakipi lorot dadang. Nai ngina iyikaunor iyong nen. Erai bon ibore ngini eliokono, ibore ngini ikoni ngakipi nakamu, asarai ngina akica angina iyookino.

Erai nai ibore ngini itiyiai Satan nakolongit na ngini, erai akitodianakin ngitunga ibore ngini ikoni ngakipi alorot nakamu, atukot ngina angikanisai, atukot ngina angidinio, ngulu ibelekinosi torata ngulu aliokok. Anerai, eyiai Akica ngina iyookino ngina ecai. Kerai nyeyiai Akica ngina iyookino ngin ecai kemame ibore ngini ikoni ngakipi alorot nakamu. Ecai Akica ngina iyookino. Ka inges nai...eyiarete ikes alotoma asarai ngina aturi anginace, ibore ice, erai kotere abucar ka alunyar.

Tokona, asarai, ibore ngini ikoni ngakipi alorot nakamu en. Erai asarai ngina ka akolong.

59 Ka erai erot ngolo, apotu ikes kitiyiat ngunapei ngun, asarai ngina nyiyookino ngina Akica angina iyookino.

Tokona, isudai inges arakou ebe kerai Inges Akica ngina iyookino. Arai Inges Akica. Kotere nyo ayenuniata ikes ebe arai Inges Akica? Ikwani inyanyunia iyong ebe arai Inges Akica? Anerai Akirot ngina eikinitai aponi kiteyenyiarai alotoma Keng, ido arai Inges Akica ngina Akirot angina elimoritoi a ngin. Amen! Okoe, akainakinete ayong ngun ayong, ebatista ngolo apentekoste, acalakini. Toanyutu, totamakisi anguna angun!

Asarai, kingolikisi, akiyiar alotoma asarai! Nai ngina eyiakar Akirot ngina iyookino eyiaria, erai ngin Akica, nguna alimunit Akuj.

Tokona, anibo kerai temarite Akuj ebe, alotoma ageun, " Toyiakaun Akica," aa, ejok, ido totkanu ibore ice nabo, kingolikisi, kerai jik ibore ngini ikoni ngakipi alorokude nakamu? Kingolikisi, keraunit, tari, nguna alimunit Akuj. Mam, keyiakauna. Anibo kerai temaite Akuj ebe, " Toyiakaun akica," ido bu eboc ngolo alalan—a? Kingolikisi, pakeraunit akica. Nai, ibore ngini abunio akica, arai Akirot itodiyar.

Ka nakolongit na, ngina ebakor Akuj ebe ibore ngini ikoni ngin etakanuni alotoma apaki na, ido kingolkkis iyes inges itiyiai ngun, (nyo nai inges—a? erai Akica neni Akirot ka Akuj. Erai Akirot erauni Akica, iteyenyiara bon.

60 Tokona, apotu ikes temasi ebe, " Ibasai nai iyes Atangai isua—a? kotere nyo," abu inges tema ebe, " ikatakinit iyong...ikiyeni isua ebe ikikerepikit Iyong. Kotere nyo, Irai Iyong esamaritanoit; nyiyiakatar iyong ngatameta kon nguna iyookino. Ejok, ikatokinete iyes...Ngai ikilimokini...Ikiyeni isua ebe ikidounio Iyong alotoma asekit. Nyikiyeni isua neni ibunitor Iyong. Nyikiyiakatar isua ngadi nguna elimorito akiteyenyiaroro Kon alotoma ngatukon kosi. Kotere nyo, ikikerepikinit Iyong imame Iyong alotoma natameta Kon." Nai arai Inges jik ngolo akire, Akica ngina iyookino ngina ka Akuj, ecai.

Ka keris asarai kiwuk kinga, kelemu ngakojen kec kinga. " ikiyiakatar isoa Musa ikwa eketenaran kosi!"

Abu Inges tema ebe, " Kerai tonupito iyes neni a Musa, ikiyenyunito iyes Ayong."

Ka ani kinupito iyes neni a Yesu ka Ebaibul, kiyenut iyes apaki na angina ikiyaria iwon na. ebase ikes ebe, " Ejok, ikirai iwon Ngikristo. Iwon..." kerai torakos iyes, kiyenete iyes ngiticisio a Kristo kotere akolongit na. kingolikisi, kiyenunito iyes ngun.

Abu Yesu tema ebe, " Nikadwarak ngul dadang apotu kirworo anguna Kang. Ka inupito iyes ngikadwarak ngul, kotere nyo, ikiyenunito iyes Ayong. Elimorito Ngiticisio Kang. Anerai, nguna alimunito ikes ebe etiyiai Ayong. Ka ngai tokona akatubokino ayong kotere amamukau anupit?"

61 Ka toroko ikes nyingolikina ngun. Kotere nyo? Aris ngakonyen kec kelemar kinga, kan asarai; kingolikisi, asarai a ibore a ice nabo angina asir ikes kelemasi aneni arai Akirot angina a iyookino. Tokona totamak anguna angun. Abasi ikes ebe anupitai Akirot ngin. Nai aris ngitalio kec kitobobong ngiretin kec a neni Akirot angina iyookino, paka neni asarai, ido nyepona ikes kingolikis ibore ngini a kire.

Ido nai ikoni neni tari nakolongit na. ikoni neni tari alotoma ngina turi. Kingolikisi, ecai Akirot ngina iyookino, nai erai ikes ngulu ilelebakatar ngitalio nooi, paka ngina nyingolikiniata Akirot. Eyiakasi ikes itete asarai, ido amudukakiata. Ikitumudukani iyong asarai. Emame ekorobe aneni keng. Ikitumudukani inges iyong. Ka, epedori, ngina...

Abu Yesu tema ebe, " Imudukaka iyes, irikito ngimudukan." Kepedorito ikes akingolikin ngun, akingolikin neni Arai Inges. Nai nyepona ikes toanyut, anera aiarete ikes alotoma asarai ngin.

62 Tokona, asarai, ikwa ngina alimunito ayong erai Akica ngina aliokonon, ibore ngini ikoni ngakipi alorot nakamu, aurio ngina aliokonon ngina Akica angina iyookino; erai idiobore ngini emaikina totakani ikongina, nai emam nyera ngun.

Tokona erot bon ngolo etiakere, anera ibore nginipei abu Yesu kitiyiate abu kisuda neni Arai Inges, ebe Arai Inges Akica. Abasi ikes kori eyiakai toma Nakica. Nai tokona erai kiwua iyong alotoma adakika ka toanyu jik Ngai eyiai toma Akica, ido.

Tokona, nakolongit na! erai kitiyiate ngitunga ekanisa angol adiakaret ngina ikoni ngin alotoma akolongit ngin, ibore ngini aronon ikongina aponi kitiyia, ngikaitotoi, nyitamete iyes ebe erai apaki ngina emaikina iwon atowua ka atoanyutu ejok nyo erai Akica—a? Nyikitiyia iwon adiakaret ngina ikoni ngin. Nai itiyiaete iyes ngun. Idaut iyes akitiyia ngun, kingolikisi, ka mam pa iyenunito iyes ngun, ikwa ngina ayiakatar ikes dang. Tokona towua alotoma adakika ka toriput nguna ebala Akirot kotere akolongit na.

63 Kewueito ikes ka totamak, " Anege eyiai Inges isiyoonokini, paka Nanyukuta, jik nguna abala Akirot ebe ebuni Inges akitiyia."

Ka abu Inges kilou ikes, ikwa ngina ayiakar ayong ekelounit iyes! Ingolikis—a? Ingolikis—a? ekesitakinut ayong iyes akingolikin toma Akirot, kiwara Ngakigiret, kingolikis erai pa kerai na apaki. Ingolikis—a? " Kiwara Ngakigiret, kotere alotoma Kec itamete iyes ebe iyiakatar iyes Akiyar ngina emam Nyedaun, ka erai Ikes erworosi anguna Kang." Erai Ikes inges irworosi anguna etic alo nakolongit na. ngiticisio ngilopeyek itodiyarito ebe kirikakin akitiyia, ka ebase Ngakigiret ebe itiyiakinosi, nai erai Akica ngina ka apaki. Ebala Akirot ngina ka Akuj neni.

64 Ngitalio kus ka ngiboro erai jik nguna ebala Ebaibul ebe, ikwa ikes ngulu apotu kimungumunga ngakes kec ka torotokis. " Apotu ngimesai dadang kilelebunotor ngalekan," ebala Ebaibul ebe. Ka erai nen inges ayiakasi ikes. Nyepona ikes tonupa ngun. Apotu ikes kimungumunga ngakes kec. Ka, ngikiliok, ianyut iyes—a? Ka, ngikaitotoi, ianyut iyes nugu, ebe, ngina ingerioto iyes ibore nginipei itodiyarit Akuj alokingaren kus, ebe itiyiate iyes ngunapei apotu ikes kitiyiate, ebongete nalekan nguna angitalio kec—a?

" Ikwa ngina ebongorio igwok nalekan keng." Erai kitediakakinuto inges ekingaren, itediakakinete ngina angarei. Erai ekanisa ngolo a Katolika, ngina atukokinor ido toyeu arwonget ngina ekingaren, abu yau edeke lokanisa; ido nai itiyiakinete ngulu a Lutheran dang, ngulu a Methodist, ka ikes dadang ngulu, ngulu a Baptist, ngulu a Presbyterian, ka ngulu a Pentekostal. " Igwok ebongori nalekan keng, ka aguruwo ebongori locoto keng." Ingolikis—a? ikilomari iwon nen alotoma ngadakikai ngakudo, kecemit Ekapolon.

65 Asarai, alosit alotoma asarai, kingolikisi, ibore ngini ikoni ngakipi alorot nakamu, aurio ngina aliokonon Akica angina iyookino. Abu Inges kisuda ebe erai Inges Akica.

Anerai, Inges, ayiakau toma...lorot ngolo angulu ekudioko, okoe, ekang, ngabungei itidingito Inges! Mam alotoma ngikanikapei angitunga alotoma ngitomon, ipei angitunga alotoma ngitomon ka ngikankomwon, anakwap, nyeanyuna ebe ayiai Inges nege. Mere, atami ayong ngamiyai ngiyudayon, kori nooi ipei angatomonikan kec, kori ngatomoniomwon kec, atemari ayong, acepaki ngulu kekudioko akilo ngul, alotoma etaun Keng Elope, nyepona toyenut ebe ayiai Inges nen, apotu kitaraut Inges idiobore ngini aliokonon, anera apotu ngidinio tolimokis ikes neni arai Inges. Ingolikis—a?

Nai toraibo Inges Akica ngina akire ngina erworitai ameun alotoma Akisiakinet, anageun, ka abu kingit

ikes akiwar Ngaikigiret ka ariamun erai pa keyairit Inges jik alotoma apaki ngin; ani ngiticisio ngulu abu Inges kitiyia, pa keponito jik kisiyookis nguna eikinitai alotoma apaki ngin. Amen. Okoe!

Nyo ibore ngini emukekina ngini ekoni ngin, lokaato! Ikiyiari iwon alotoma apaki ngina ationon.

66 Abu Inges kisuda araun ngolo iyookino. Arai Inges Akica nginapei abasi ikes ikilipi. Abasi ikes ebe ikilipi Akica ngin.

Ka nai ikoni nen tari nakolongit na. ebasi ikes ebe ikilipi Akica Ngin. Elimorito ngulu a Pentekostal ngun. Ebasi ikes ebe erakosi, ido nai torai ngulu emudukaka nooi akingolikin ngun. Kaninyo? Apotu ikes toyeut atukot, ka, nai asarai alotoma ngiretin kec. Ingolikis—a? ngitalio inges ecunanakinete ngitunga iwapei, ka tobasi ebe, " Ikilosu isua asubakin nugu ka nugu, ka nugu ka ngun." Tokona ikilosu iwon aponere ayenun nguna emaikinakor nugu kitiyiakinotor, kecamit Ekapolon.

67 Toanyutu, arai ngiticisio Keng Akirot ngina Ayiari Alope. Nguna abu Inges kitiyia arai Akirot ngina Eyari Alope, itodiyarit ebe arai Inges Akica ngin ngina eikinitai ameun akisiakinet ngina ka akwap. Arai Inges Akica ngin. Akica Keng neni ka Akirot angina ikinitai anguna ka aturi abu kitarau Inges Ngolo abu toyiar jik lopite ngolo abakor akikinet ebe ebuni Inges akitiyia, nai apotu ikes kibelekis ngun paka ngina pa aponiata kingolikiniata Ngun. Ingolikis—a? nai arai Inges Akica ngina ka aturi angina.

Arai Inges Akica ngina abasi ikes ebe ilipio. Atamito ikes ebe kori ikilipio Akuj ngina asubio pei. Ayiarete ikes ka kilipete asarai, ka abu Yesu tema ebe, " Ikilipete iyes Ayong ikongin, itatamete ngitalio angitunga, ka mere Akirot." Erai Inges Akirot, ka arai Inges Akirot itodiyara. Abasi ikes kori ikiyeni Inges.

68 Atami ayong ebe elomari nen, angina kiding adadang epupio, kingolikisi, erai ngin Akirot iteyenyara. " Okoe," ebe, " okoe, ikiyiakatar iwon Akirot." Kotere nyo, Akirot, nginitunganan dadang irumit Ebaibul, ngini ecamit. Nai, ngina itodiyaror Akirot, ngina iteyenyaror!

Kaninyo, ebe, " Ejok, ikinupit isua!"

Ee, jik, anupito ikes, ameun erot dadang. Tari Satan dang. Ngiparisayon ngul, ngai etubokini ikes, mere anupit—a? nai mam pa anupito ikes Akirot ngina ka apaki. Ayiakasi ikes ilipete asarai ngina a icebore nabo.

Erai ibore nginipei itiyiaete ikes nakolongit na. ingolikis—a? Eyiakasi ikes iricito nguna abu Luther todwarite...ngitalio, kori—kori ngitalio a Wesley, ka ikes nguluce, ngitalio angulu a Pentekoste. Nai nyo ngini apaki?

Ayiakasi Ngiparisayon iricito ngitalio kec. Nai kaku ngitalio kec ayiai Akirot ngina iyookino ngina ka Akuj ebunit acaun, ka ngina etiyiakinia, abu kitomudukan ngakonyen kec. Nyepona ikes kingolikis ngun anerau ayiakasi ikes itete ice bore nabo.

Nai ikoni nen tari nakolongit na! kimiek Akuj tosik ngun toinaut, paka ngina edolio jik lore neni angitunga angulu enupete ngun. Erai ekaku akilo ngina itamitotor iyes.

69 Lokoku kang Billy Paul, abu inges kirwor alotoma ngajo keng, nai nyebuno inges toyiakaunor ngakirujasia ngarwa nguna alalak. Ayiakatar inges apei ataboong nginace ngina abu kisiriangiriagak inges. Abu inges kiruja ebe ayiai inges lokanisa, ka ayiakasi ikes...aroko ayong nyebuno mono.

Ebe nina abunio ayong toma, ayiai akim epori kinga anakonyen, ka abu ayong atema ebe, " Eyiai apaki nege. Erikakin."

Ka abu ngini tunganan dadang togeu acala, " Nyapedori ayong! Ngidwee kang!"

Ka abu tari aberu kang tema ebe, " Nyalemuni ayong Sara ka engit ngarerengisio alomesa," ka nguluce dang. Ka abu ayong atema ebe...

Abu inges tema ebe, " Emaikina ayong atolot atoriam Loyce ka ikoku."

Abu ayong atema, " Nyebuni Loyce tokona. Edit ikoku nooi ayanyun. Billy, eyiai apaki nege. Emaikina iwon atoloto." Abu ayong atema ebe, " Erai kiding kuwar tokona. Eroko nyecauna akica ngina aparau, eyiakaun Yesu nege. Ani kemam, ido arai ayong esuda ngolo aliokonon ngolo a Kristo."

Ka abu itunganan ice kirworik, tema ebe, " Mame itunganan eyeni adakika kori apaki."

" Nyebuno ayong atema ebe adakika kori apaki. Abu ayong atema, 'Ngapakio ngace alokiding tokona ka naparan.'" Ka abu ayong atema, " Kimiekisi atoloto."...?...abu ayong atema ebe, " Nai eyiakai iwon napaki. Kimiekisi atoloto."

Ka aponi isua toloमारai namotoka, ka togeunai alosit, ka togeunai akidok emoru. Ka ngina etiyiare isua, atakani esibit ebunit akica alokidiana lodowoun, nai akirionut kidiama akwap. Abu inges tema ebe

abu ayong atonga erot ngolo erukude, ka abu inges kirum ngakan kang ikonagia, toroko akim epori anakonyen. Ka abu inges tema ebe abu ayong atema, "Ekapolon, etiyia ayong nugu Analimunet Kon. Etiyia ayong nugu anerau ibu Iyong itolimok ayong akitiyia alorot alo. Etiyia ayong nugu alopite angolo ibakor Iyong ayong."

Ka abu ayong atolot neni emoru angolo apolon; ka abu Akica, ngina amamete ngakan, abu totub Amoru alotoma emoru, ngina arai apotis keng ngamiyai, ka anege abu Inges bu. Atema ayong, "kitobobongo ngakes kus; nyingolikis. Ebuni dadang akirikakin alotoma ngadakikai ngakudio." Ebe, ido abu akilling ngina asega bu ngina kibois dadang, ikwa ngina abunio Amoru bunio neni akibois.

70 Erauni ekaku akilo ngina ikitamia iwon. Anen, kingolikisi, erai ngun jik nguna Igitirai, kingolikisi iyes, "amoru, ngina amamete ngakan, totubut alomoru."

Ka nai alotoma apeu ngakolongita nugu elosi akitiyia alorot angol, ngina ibunio iyong akigworo anguna idiobore. Abu ayong atema neni kec, "Iyiakatar iyes jik apaki ngin. Adau Akuj jik akiretakin iyes, apaki kelunyar apaki. Ee." Abu ayong atema, "Tari kerai lokoku kang elope, kori ngini dadang erai inges, eyiai apaki nege. Alimuni ayong bon nguna abu Inges atolimok ayong alimor, ka ebuni ayiakau nen," ka arai inges.

Ka nai, alotoma apaki ngina euruwana [Abu Lokaato Branham kibapaki ngakan keng—Ed.], abu inges bu anege, "amoru alotoma emoru, ngina amamete ngakan." Abu Daniel kingolikinite ngun, iyenete iyes, ngikaru ngulu alalak alokaku. Mam nguna ayeni Billy nguna etapito ngun, nai arai akirujasit ngina eyakunitai neni keng aneni Ekapolon.

Tokona, kingolikisi, abasi ikes ilipio Akuj nginapei ayiakasi ikes ekianatar. Ka nginipei bore adaun akinyakun nabo nakolongit na, kan ngunapei ngun, akiyar alotoma asarai akilo Akica. Eyiakatar Akica ngina apolon akidwakunet. Iyookino dadang.

71 Kingolikisi ani kirionut ngina ikiyia iwon nakolongit na! kingolikisi nguna itiyiasi nakolongit na! kingolikisi eyarit, erasi, akiler! Kaninyo, emaikina kiyookinos. Anupit ayong ebe arai Billy Graham abala ebe, alotoma akiriamun ngia esiodion na, "Alotoma ngikaru ngitomon tokona, ngini tunganan dadang a California emaikina kirumite atom ka kidaritor akiyar keng. Nyipedorete iyes akiwuakin ngikisila ngulu itemokino akikeunia." Arata ngitunga ngulu jik emunara; ngulu egumugumasi, ngulu earasi, ka ngulu erataratasi, ka ngiboro nguluce dadang, kingolikisi. Arau jik nguna itiangaraito, kingolikisi, alorotin. Kingolikisi, erai akolongit ngina ikiyiarua iwon, akolongit ngina a Sodoma. Ingolikis—a?

Nai eyiai Akica ecai! Kerai kingolikinite ikes, kerai toanyunete jik ngun bon, kingolikis Akirok ka toanyut nguna emaikina toyiakasi alotoma apaki na, keanyut ikes nguna ikatakinitai akitiyia.

Tokona, ebasi ikes ebe ikilipi Akica ngin, nai ikwa ngina abakotor ikes dang ebe ikilipi Akica ngin, nai ayiakasi ikes ilipete alotoma asarai ngina akica anginace akilo ngina akire. Ingolikis—a? arai Inges Akica.

72 Ngitalio ka ngakitamateta, alotoma eyiakae ngolo amudukanut kec, abu kitobobong ikes aneni Akica angina iyookino angina Akirok angina eikinitai. Akirok ngina keris Akuj kiteyeniya, kan Yesu, ngolo arai Akica ngina ka akwap, ngolo kebu bu kitarau Akirok ngin ngina eyiari alotoma apaki Keng, jik paka narwa. "Eponio atubor Inges alokiding ngisabito ngatomonikankarei, iyookino ngun, ngulu erai ngikaru ngiuni ka atutubet nguna ka adwarasit Keng. Ebuni e Meseya, Ekepukan, ka ebuni akidwar, ka ngarwa ngauni ka atutubet alotoma nugu, ido Eponio atubor Inges aneni angulu eyiarete, ka kitarau amuronot." Ka erai ngun jik. Abu Inges tolimonok ngikaru ngiuni ka atutubet. Ka ngulu kec...

Ka Eete ngolopei alimunit Daudi, "Akuj Kang, Akuj Kang, kanukiro ikiyesikinia Iyong Ayong?" ka Eete ngolo 22nd, "Ngakoyo Kang dadang, eketete Ayong. Apotu ikes kimungumunga ngakes kec. Apotu ikes kipworosi aneni Kang." Ngikaru ngamiyai ngakan kauni ka ngatomonikan, eroko nyedolo, ngina aekinio Daudi Eete ngol alotoma Ekuwam, ka aponi kitarau adwarasit, ka aponi inakinai. Ayiakasi ikes eosi ngieten ngul alotoma loyakalu toyiai Amuronot nginapei ngin ineno alomusalaba, kaapei ka Ngakan Keng, ka kicumitetei. "Ka apotu ikes kicuma ngakan Kang ka ngakejen Kang." Ingolikis—a? Ingolikis nen—a? Nai, kanukiro? Ayiarete ikes alotoma asarai. Nyepona ikes kingolikis Akica.

73 Itamakini iyong itunganan ngini itiyiai akou itiyiai ngun—a? Mam jik nyatamakini ayong itunganan ngini itiyiai akou ekeri alokwap alapatu ka toloma toma nen jik, ka kiriunite ngikekia keng kaapei, ka tobala ebe, "Awou ayong akingolikin ebe eyiai akica." Erai akibangbangit.

Ka arakou inges ngolo ekuwam adeletiyar, adiokiding, ngina ingolikinia etunganan ebe adau Ebaibul akikin nugu, ka kingolik inges jik eyiari alokingaren keng ka iteyenyara, ka torubak iboi alotoma ngitalio ngul ka lobo alokinga anen ngulu engerito Ngun. Erai aminganut alokuwam. Iyookino ngun jik.

Ayiai Inges nege tokona. "Arai Inges Akica ngina ka akwap, ka abu akwap toyenu...Abu Inges bu neni angulu Keng; nyepona ngulu Keng toyenut Inges. Abu Inges bu nakwap, ka aponi tosubunai akwap anguna Keng, ka nyebuno akwap toyenu Inges." Ingolikis—a? "Nai neni angulu alalak apotu toanyut



Inges, neni kec abu Inges inaki Apedor araun ngidwee ka Akuj, neni kec angulu apotu tonupa Inges.”

74 Totamunito, nyikipedori iwon akiyar kan akica ngina abien. Alunyar akica ngina abien. Nyeroko nabo eyiai. Erai Akica ngina abien, bon ngina etamununuyo. Erai akolong ngina abien ngina etamununuyo, kori, erai ngiemuto. Nyikipedori iwon akiyar alotoma akica ngina abien, mam jik. Ka ngunapei, tari kerai akolong nginapei, akolong nginapei, nai ngina kolongit eyauni agogong ngina agogongon wadio, akitopolong ngikinyom kotere akilem. Ingolikis—a?

Ebuni akolong nakolongit na, erauni ngina egogong nooi. Angina kolongit paka ngina eraunia ngina egogong nooi, ngina egogong nooi, ka paka jik ekaku ngina ebunio emomwa, ngolo eyiai nen, ebuni alemar akiyar. Kelunyar adiopaki, ebuni akiyar kidiama, ido nai iwadio torau ngina iyata, iwadio. Elap ngolo angiuni, angiowon, angikan, angikankapei, angikankarei, toyiai nai inges nakilem, kingolikisi iyes. Akolong nginapei ecai nakolongit nagia, alotoma Elap ngolo epei kori ngolo a Ngitomon ka ngiarei, inges eyiai kidiama nen imedakinit ekuno ka itoliwarit inges kwap paka neni angikinyom, eyaunit ngakipi neni keng; erai akolong nginapei ngin, nai nyepedori emomwa ngol akiyar alotoma akolong nginapei ngin alolap angolo angikanikapei. Kingolikisi, nyepedori inges akitiyia ngun. Kingolikisi, erai akolong ngina ecaununyi nooi angina kolongit, ka emaikina ekinyomit erai ngolo itemokino akidiaun akica ngina ka akolong.

Erai nai ngin ationis nakolongit na. ekinyomit ngolo aberakinoi aekin aneni atapapa angulu ekingaren, alokaku anen alotoma Luther ka Wesley ka ikes, apotu tonyinyiwasi; nyepona ya Lokoku. Abu Lokoku toar inges. Abu towou apolore. Ingolikis—a? abu totub inges, abu inges toeka anakasirimaeten, ikwa, ka bu kidiama nege ka kitarau ibore ngini cici make. Abu torau akabuket, ido, nai amame Akiyar alotoma keng. Amaikina ekinyomit epoloe ka erai ngolo agogongu, ikwa ngina egogongio Ikoku angina kolongit.

75 Tokona atoanyutu alotoma adakika. Ikingolikini iwon ngaturio nguna a ngikanisai. Eyiakasi ngaturio ngunakankarei nguna angikanisai. Ka ikwa ngaturio nguna angikanisai ngul, nginaturi dadang, toanyu epite ngolo Isirworio Inges ikes nguna itiyiakinio, epite ngolo epoloo ekinyomit ka bu kwap paka napaki ngina esidion nagia, apaki ngina esidion ngina ikiyiar ia iwon. Nai emaikina ngikanisai kitiyia ngunapei ngun, kingolikisi, ngikanisai.

Toanyut tokona, abu Luther toeki ekinyomit, ka arai Luther ekinyomit ka abu inges toeki inges. Iyookino dadang. Ido nai Wesley dang; ka, nai arai inges ngolo a Pentekoste; ido arai inges ngolo a Baptist, ngolo a Nazarenes. Nai, kingolikisi iyes, tokona nyebuno Luther tobongo kaku akiyar alotoma akica ngina edin angolo esiauni, Katolika. Mam, ekapolon; arai inges akica ace. Arai ngin Akuj itopoloe idiobore. Tokona abu atukot ngina cici tolongu alotoma nen, akisikwarunio ngina a ngilutarian ngin.

Ido abu akisikwarunio ngina a Wesley bu, ido nai, alotoma ngun, kaninyo, nyepona ikes tobongosi ka kitiyia nguna etiyaete ngulu a Lutheran. Ingolikis—a?

Ka nai apotu ngulu a Pentekostal. Ido apotu ngulu a Pentekostal kiwukis atukot ka kitiyia ngunapei ngun, tolemasi akabuket. Toanyutu.

76 Nai abu ekinyomit tolot jik kingaren. Tokona ikiyia iwon nature ace. Kanukiro pa ediariata ikes Inges—a? kaninyo pa ingolikiniata ikes ebe kepoloo ekinyomit? Eyiai nege Akirot ngina ikinitai anguna akolongit a na. kotere nyo pa ingolikiniata ikes Inges? Anerai eyiarete ikes anasarai angina a Lutheran, anasarai angina a ngitunga a Wesley, anasarai angina a ngitunga a Baptist, anasarai angitunga a Pentekoste. Eyiarete ikes anasarai angina akica ace. Inges nai nyeriamuniata ikes Akica dadang ngina Akirot erai ngina iteyenyara ikwa ngina ikinitor Akuj. Ngakipuceta Ngunakankarei Ngun, neni esilereunere akimunono dadang, ebuni kaku alimokin iyes nguna etiyiare nugu ikongina; ka, toraibo, ngina alomuniata ngun toma, apotu ikes tolwakiyasi aneni Angun akilo nginasek. Erai ikes ngulu emame akitimokinet.

Adau Akuj akitiyia ngun alotoma Ekuwam, alotoma apukokino. Adau Inges akisuda ngun jik ejok, kan ngulu asayanis ka nginibore dadang, ebe erai nguna Iyookino, ebe erai nguna Iyookino. Ido toroko ikes ecamito akiyar anasarai angina a Pentekostal, “ Arai ayong ngolo a ngatukon! Arai ayong ngolo a Oneness! Arai ayong ngolo Ekanisa ka Akuj! Arai ayong logo!” kingolkisi, akiyar anasarai aturi angina angikaru angatomoniowon, kori angatomonikan angulu alunyar. Akiyar anasarai angina angitunga a Lutheran, akiyar alotoma Wesley, ngolo a Baptist, ngolo a Presbyterian, kori edio Nazerene, anasarai angina aturi ekanisa ece angolo abu tolot ka toyeut atukot ka kitiyia ngunapei, ka towout ka tongero Akica ngina eyiai jik ecai.

77 Ka iyiakasi iyes iyiarete alotoma ibore ngini ikoni ngakipi alorot nakamu. Alimunit ayong ngun akerara, kingolikisi, nai jik irakasi iyes...mere akiwan iyes, nai akitekenyunio iyes kidiama. Iyiarete iyes alotoma ibore ngini ikoni ngakipi alorot nakamu.

Nyo kerai temarite Yesu ebe “ Kotere nyo, imudukaka iyes, irikito iyes ngimudukan”? nyepona ikes... Abu Inges kikatak alimokin ikes; ka nyepona ikes kitiyia ngun. Tema Inges ebe, “ Kimiekisi ikes bon. Ani keriki emuduk emuduk, imasakinosi ikes dadang nakipanyi.” Erai ngin apaki ngina adau ayong abunore! Ani kelosete ikes akitadanar, nyengarakini ayong ngun. Etiyiai ayong nguna dadang etiyiai. Etiyia ayong jik.

Etiyai ayong nugu alotoma alimunet Kon, Ekapolon. Irai Iyong esuda.

Ameun ekaru ngolo a 1933, alokwap angolol, ngina abunio Akica ngin ngina itete iyes anen, tocaunia kwap, erai jik anege aloyakalu ka abu kisuda neni kus, ngikaru lugu dadang. Ka nginibore dadang elimunitoi ebe ebuni akityiakin. Ka erubakinito jik elosete kingaren. " Kimiekisi ngimudukan toriko ngimudukan." Abuni ayong jik akidareun apaki ngin; ebuni Inges adolun, apei alotoma ngarwa nugu.

78 Toanyutu, eyiarete anasarai angina a Luther, eyiarete anasarai angina a Wesley, eyiarete anasarai kec alokaku anen, inges nai nyingolikiniata ikes Akica ngina iyookino. Kerai towuete ikes ngadakikai ngakudio, ka tolemut jik Ebaibul ka tosioma Inges, kingolikis ikes ngun ebe... erai Nagia Akica ngina eikinitai anguna apaki ana.

Tokona. Ikilos iwon alemun ngiceangiboro alugu alotoma adakika. Abu Inges kikinite, alotoma Malaki 4, ebe etakanunete ngiboro lu. Abu Inges kikinite, ameun alotoma Ngakigiret, ebe etakanunete ikes. Ingolikis—a?

Toanyutu ngisirael dang, akisikwanet yok, alotoma alosit. Toanyuwasi, enyamete mana, ngina arai Akica kec, Akiyar, ngina abu inaki ikes agogong, Akiyar. Iyookino ngun—a? pa apedorete ngisirael akinyam mana ngina acakun bien neni kec. Arai ngina amunara. Arai ngina abosit. Paajok anguna kec. Ketwakito ikes, kotere ngun. Mana ngina aponiata ikes toyariata bien kear ikes nakolongit na. ebala Ebaibul ebe ayiakatar inges ngikur toma keng, ngulu amunara. Ka mana, amaikina ikes toriamut mana ngina kitete angina kolongit. Amen.

Ka nyo nai ngin? Ngitunga ngulu eyiarete kan mana ngina a Luther, Wesley, ka ikes alokaku anen, inyamete iyes ibore ngini emunara ngina ikiyari iyes, alokuwam. Eyiai inges ikiari iyes, totwaka alotoma ngitalio kus.

79 Mana ngina abien ngina a Luther, nyityia anguna angulu a Methodist. Nyepedori mana ngina a Methodist akityia kotere ngulu a Pentekost. Nyepedori mana ngina a Pentekostal akityia kotere nakolongit na. ingolikis iyes nguna alosikinit ayong—a? angina kolongit ebuni, akolongit alotoma akolongit, ekiteteana, ka nai abu inges alotoma ngaturio nguna angikanisai.

Arai mana ngina a Luther emut ngolo akitojokio, arai emut ngolo a Wesley akitodiyario ngina akitesegunio. Ngolo a Pentekostal arai akinyakunet ngina angainanakineta. Nai erai nagia akitodiun akou ngina ka amoru, akolongit ngina esidion, Ekitoi ngolo ka Ateran, ngina nyiriamara ka ikes dadang, ka toraibo Akica nginapei ngin anguna angulu apoloto.

Ikwa akolong nginapei ngin, ecai nakolongit na, ebuni akitipolo ekinyomit anguna ka akilem alotoma elap ngolo angikankarei. Ingolikis iyes nguna alosikinit ayong—a? Nai akica nakolongit na nyityiakini idiobore alokaku anen alolap angolo angikankarei. Erai ngina egogong. Erai emomwai ngolo apoloyio nooi; erai ngolo esubakina alemario. Amen. Kire jik. Nyepedorete ikes alemar ngun tokona; epedori inges nai. Pa arai apaki ngina iyookino, nai, erai tokona.

Nyepedorete iyes alosit itoroniyarito epitene ngolo ka Akuj. Eyiakatar Inges ekisil, ka apegakin ekisil ngol, eyari ekinyomit kon. Emaikina iyong tolot lopite ngolo elimunitotor ngikisila ngulu ka Akuj, ka ngikisila Keng erai Akivot Keng. Ngolo kisil dadang erai akivot ngina elimunitoi. Ka akivot erai atametai itodiyara. Ingolikis—a? tokona ikiyeni iwon ebe iyookino ngun.

Atakanikinet inges inyoni? Akivot ka Akuj, kori idiobore ngini aberakinoi alimor, kori ibore ngini atamakinitai. Ka ngatakanikinet nguna ayiakatar ngikadwarak, ka nguna ayiakar Yesu, nguna ayiakar Paulo, ka ikes dadang, ka tolimunito anguna akolongit ana, arai alosikinet anguna elosete atakanun. Ka ikingolik iwon anege alosikinet elosi akiteyenyar, ka nyeyenunito ngitunga tari ngun jik. Ingolikis iyes nguna alosikinit ayong—a? Tokona, mana ngina abien...

80 Kingolikisi nege. Iyanyunitotor iyes, akolong, ako-lo-ng, adau alosit, Alokide paka Too, ikwa ngina elotonono anginapaki. Iyanyunitotor iyes ngun—a? ka, toanyutu, apotu ngaturio nguna angikanisai dang kityiata ngunapei ngun. Inyoni? Akolong, ako-lo-ng, ageuni Alokide. Ka apotu apolore ngina ka akwap tolot ka akolong, akica ngina alimunit Akuj ikotere ikes eyariata. Adaut ikes aponere, iwuapito akolong, kingolikisi neni elosi inges.

Akiyar elope, ngina ikidounere iyong, ikwan ka akolong. Ilosi iyong jik, paka nadoyoret ngina ka akolong, ameun anakidounio kon paka nadoyoret ngina ka akolong.

Adau itunganan alosit lowae ngolo alotoo, jwijwi. Apoloo ngina ka akwap ngina ikiyiakatar iwon ngina ngorot ngina a China, alotaunio angulu alokide. Yerusalem...Ka, toanyutu, erubakinit inges elosi lowae ngolo alotoo ikwa ngina elosio inges, ka ikwa ngina elosio inges kingaren ka kingaren, paka Too.

81 Nai adau aturi ngina Ekanisa dang alosit alorot angolopei, kan Lo-ko-ku ngolo ka Akuj. Toanyutu, Paulo, ekanisa ngolo ekingaren, ageuni Alokide; abu tolot ameun a nen, kilam anam, paka toma Germany.

Abu kiwuak ngalimonokinioto ngauni. Kingoliutu nege. Ameun alo Asia, kwap paka Palestina, abu toporo kilam anam paka Germany; arai ngolo Luther. Ka abu kilamar aneni a Luther, aneni angitunga angulu aulaya, paka neni angulu a England; kan Wesley. Ka aneni a Wesley, abu kilamar paka nakadipalat ngina alo Too, paka neni angitunga angulu a United States. Ka nugu, erai kilot iyong kingaren, ebunit jik Kide nabo. Erai nagia apaki ngina ka ataboong.

Toanyutu epite ngolo ajioto ngaturio nguna angikanisai. Luther...Paul, ekingaren, alokaku anaturi angina esiaunan; ido nai bu kwap paka Ireland, neni ka Irenaeus, ka nguluce dang; paka kwap neni a France; ameun a nen, paka jik neni a Germany; paka jik neni a England; erubakinit elosi Too.

Ka tokona nyikilosi iwon adiokiding kingaren. Erai nagia aturi ngina esidion. Ka nai anu elimunit Ebaibul anguna aturi angina esidion anagia—a? Kingolikisi, alopitene angolo ka akwap, alopitene angolo eyiakatar ngakiro, ka jik alopitene adadang angolo icamitotor iyes akiya ngun. Anakigiret, ekingaren; Akigiret, anerai, ekingaren. Esuda, aloemuto, alopite adadang angolo icamitotor iyes akiya ngun, ikiyia iwon nasalunet, aturi ngina ekanisa angolo esidion.

82 Ka, toanyutu, ikwa ngina alosio inges kingaren abu topoloe egogong ka togogonger. Ka adau ngolo iyookino dang, ekanisa ngini cici apolore ameun anakitojokio, akitesegunio, ka ebatisimu Ekuwam angolo Akwangan, ka tokona paka Narapet ngina ka agolokinet, itodiyara make. Emamukaun nabo adiotukot kelunyar nugu. Nyeyiakaun nabo adio. Kingolikisi, nyeyiakaun. Kingolikisi, ikiyia iwon lowae ngolo alo Too.

Jik akitodikin iyes, alotoma ngakisikwaneta dadang ka ngiboro nguluce dadang. Ka toanyutu alotoma ngaporonoret nguni ngun, ngalimonokineta ngauni ngun. Ikilomari iwon toma ngun ataboong na, kingolikisi, kingolikisi, epite ngolo ikiyikar iwon napaki ngina esidon. Erai jik...

Adau ako-lo-ng alosit ikwa Lo-ko-ku; Lo-ko-ku ikwa ako-lo-ng. abu ekanisa dang bu alopite angolopei, aneni Angaturio angunakankarei anguna Angikanisai, ka ngunace dang. Adau apoloo ngina ka akwap alosit jik paka lowae ngolo alo Too, ka adau Ekanisa alosit jik paka lowae ngolo alo Too. Ka ani ikilot iwon kingaren akilo neni ikiyia iwon tokona, ikibonguni iwon Kide nabo. Kimiekisi Akadipalat ngina alo Too, ibongorete iyes jik paka China, Japan, nabo toma jik. Ngamairei ngalipio Ngakankarei ekikwaye, ibongori iyong nabo lowae ngolo alo Kide. Nai, Kide ka Too adaut akiriamun, erai ikes dadang nguna alotoma ngun. Ikiyia iwon nasalunet. Emame ibore ngini idongit.

83 Adau ibore ngini ikoni ngin atakanun, nakolongit na, ngini abu totakanu alokaku anen. Ibore nginipei eriamakin ka Too ngini eriamakina ka Kide. Ngitunga eyiarete anasarai angina akica ace angina etodiunit Akica ngina ebuni, ido tongerito Inges, anerai eyiakatar ikes asarai akilo Akica. Okoe! " Ka ayiai nen Akica ngina apolon nakwap ngina a Ngibukui; Zebulon, Naputali; ngina a Galaliya,...alotoma Galaliya, nakwap ngina a Ngibukui."

Erai nagia aturi ngina Ekanisa angolo a Ngikankarei. Totamunito, ka nginapaki dadang ngina egeunia akolong acaun alo Kide, erai akolong nginapei ecai alo Too. Ka Ekuwam ngolopei ayiai alotoma ngaturio dadang, ikwa ngina, erai Lokoku ngolopei nakolongit na. Bonot, nyo erai inges? Jik ikwa akitopool, apaki. Akolong ngina atokona, erauni akolong nginapei itopolooi ngikinyom akiporo na, akamu na, kingolikisi, nai ( nyo nai inges?) erai akolong imorikina ka ibore ngini eyiakaun. Ka nakolongit na, alotoma aturi ngina esidion, erai neni arai ikes, imorikina ka Nugu.

Ka toraibo ecamito ikes akiyar alokaku anen, ikwa eguruwo, elosi kwap neni ebos, nalapatui angidinio angulu ngorok ka nakitatameta, ka kiriut amudukanut kec, ebasi ebe, " Awou ayong jik akingolikin Ngun. Erai dadang abangao." Ka ngina eyiakar Ebaibul ngolopei, ebasi ikes ebe enupitai, itodiyara kan Ekuwam ngolo Akwangan ngolopei ngol eyaunit Akica alorwa angulu esidiok!

84 Ianyunito iyes—a? ka toanyunito ejok nooi a nenalotoma Malaki, epite ngolo abunio Inges kiwuanakinia ngun, " Anupit ngina atapapa paka neni angidwee, ka ngina angidwee paka neni atapapa." Kingolikisi, Ekuwam ngolopei neni abunio tonyounio alokaku, neni abunio tonyounio anege nabo, ngunapei ikote ngun. Kingolikisi, jik ilocilocio ikwa ngina, edoyonori nabo ikongina. Anerai, kotere nyo? Kide ka Too adaut akiriamun. Jik alokingaren yok, ka toraibo nyitete ikes ngun. Kotere nyo? Nyemisitai tari kebunit Yesu tema ebe, " Kimiekisi ikes make, nai. Emudukaka ikes, erikito ngimudukan, imasakinosi ikes dadang nakipany."

Ayiai akica angaturio angunace inuakunit Akica na. ingolikiis—a? erai akolong nakolongit na angina inuakunit, erai akinuakunet akolong angina eyiakaun alotoma elap ngolo angikankarei kori ngolo angikankauni, kerai Akuj...kotere akilem. Ka Lokoku, ngolo a Luther, Martin Luther, ka Wesley, ka Sankey, Finney, Knox, Calvin, Moody, ikes nguluce dadang, ikes ngikiliok ngulu apolok alokaku a nen ngulu ayiakatar akica ngin; ka John Smith ngolo ekanisa angolo a Baptist, ka Alexander Campbell, ngolo ekanisa angolo a Campbellite, ka ngulu enyaritai ebe Ngikiyakia ngulu a Kristo, Ekanisa ngolo a Ngikristo, ka ngulu rworwa dadang ngulu enyaritere ikes. Ikes ngikiliok ngul dadang alokaku anen, alotoma ngatu kec, erai bon ngulu inuakunito nguna eyiakaunosi anege anasalunet.

85 Ka nai anege, ngidwee, atipei kelunyarosi ngikageunak kec, nyo apotu ikes kitiyiata? Nyepona ikes kiboyoto anatorom. Apotu ikes tolomut aneni keng ka toyeut anguna kec akabuket ngina cici alokinga anege. Ngina erai ayakar aneni Akiyar angina akire, nyiyiakatar iyes akiyar. Ipotu iyes tolemasi ngakabuk aneni a ibore, ido kipitakis inges kwap nege nalup, ebuni akiboi anen ka ebosi. Ka nai ikote iyes dang neni, ikatakinito akinyam mana ngina abos alokaku ngina angarwa kec.

Adau akilem apoloun! Eyiakatar Yesu emesa ngolo epetara, neni isimujere ngikakwang ngulu ka Akuj Akimuj ngina apolou ngina ka akolongit, kan Akica ngina Emut angolo ajokan ngina itodiyarit ebe eyiai Inges nege nakolongit na. amen. Imujete ngikakwang Amukat.

Totamakisi jik. Akabuket ngina ngorot ngina abien, kingolikisi, nyipitakis inges kaku nen. Erai ngina ebosit. Nyepedori inges, nyepedori inges akiboiun ka inges. Mam, jik. Nyitiyiakini ngakajokak. Nyepolouni. Erai ngina alemar aneni Akiyar; ka Akirot inges erai Akiyar. Iyookino ngun. Abu akabuket tocarak nawae, abu epenek ngolo cici ngol tocarak, ka ngiboro ngulu ikote ngulu. Abu jik kisidiniyor ka abu tocarak. Abu towou alosit kingaren ka Akiyar.

Nai abu Akica kitodiya Inges. Okoe, ekang! Ee, jik.

86 Bien, okoe, ekang, amaikina iwon engolikinito ngun! Kingolikisi, ebe, ibore ngini ebosit ngini a bien, nyinyama ikes nakolongit na. ingolikis—a? eyiakatar ngikur toma kec. Iyete iyes ngipelei ngulu anyarit ayong—a? nyayeni ayong. Nyayeni ayong nguna alalak nguna ikamunito akiyar ngina angikur, eyiakaun inges neni a idiobore ngina ebosia inges. Ingolikis—a? nyacamit ayong ngun nai. Erai kimwonikina iyes ka ikes, tolot kingaren, nai mere ayong. Nai totamunito...

Itemarete iyes, " Kaninyo ajiokia inges bien—a?"

Kerai toyete iyes ebe akabuket ngina cici ngina ayiai lomwomwai anageun, erai kerubaki eyiai lokinyomit, itorauni ekinyomit ngolo epolouni. Erai ibore nginipei ngin inges einakini emomwai ngatur, erai nguna ayiakasi bien; nai ani ketiakar inges aneni ekinyomit, ido nyepolou, ido nai ebuni alunyar nawae. Ingolikis—a? nai ani kelot inges alopitene angolo, alopitene angolo einakini Akiyar, ikwa ngina etwaniyaria ebuni akinyalakin ka idiobore nabo ka toyeu ekinyomit. Nai pakeraikongina, ai nai ebunio inges? Amen. Iriamut iyes ngun—a?

87 Ikwa Arwosit ngina a England, apei abu inges tolot neni atukot angina asubi ngabaruwai, ka abu inges tema ebe acamit inges akingolikin ngiboro ngulu iriete ngabaruwai, ido aponi kitodikinai inges ngiboro ngulu iriete ngabaruwai, ngikaru ngulu alalak eroko ikes nyeloto asubun ngun erai ngaswak ka ngiboro, ido aponi toriamunai...esubununuyio ngabaruwai alotoma ngun. Nai apotu ikes, ejok, kelunyar apaki, abu inges bu paka nagule ngina amam idiobore nai eumes ngolo alalan ngolo angoriana, ka abu inges tema ebe, ' Ai ebunitor ibore engen? Nyo en? Okoe," abu inges tema.

Abu ekapolon ngolo angikito tema ebe, " Erai nugu nguna eyeunere isua ngabaruwai alotoma kec, eumes ngolo angorianan lo."

Abu inges tema ebe, " Ngun, esubunitere ngabaruwai—a?"

"Ee." Pa apedori inges akinup ngun jik.

Nai kedau inges ayakar, abu etunganan tolem eumes ngolopei angorianan ngol, ka kityia ikes alopitene a ece, ido yau ikes kinga erai ngabaruwai nguna asegak, ka nguna akwangak, iyete iyes, ikilot iwon alotoma epitene ka ayeun ngolo akire...Ka adaun akiwuakin abongonokin toma keng, ka eyakiyar ngun neni keng, itodiyaritai inges alotoma nugu nguna ebakoi ebe " eumes ngolo angorianan."

88 Tokona erai ngun nguna erai inges. Ngiboro ngulu etwakito ngulu a Bien, emut ngolo a Luther, emut ngolo a Wesley, emut ngolo a Pentekoste, kerai tolosi bon altoma epitene ngolo ka Ekuwam angolo Akwangan angolo ka Akuj ka Akirot ngina itodiyaritai, eyauni jik akitocaunio ngina a Yesu Kristo, Ekabaka. Amen. Nai erai kiesikis iyes ngun iboyete ikongina, erai eumes ngolo angorianan. Ingolikis—a?

Emaikina tomunaunai torau ibore ice ngini egelana. Amaikina Luther tomunaunai torau Wesley, ka Wesley amaikina tomunaunai torau Pentekoste, ka Pentekoste amaikina tomunaunai torau Kristo. Elosi inges jik alotoma epitene. Ido adau Emut ngolo ajokan dang alosit alotoma ngadoketa. Erai ngolo edokanari. Aturi ngina a Luther, ngina akitojokio, ikinupit iwon ngun; ngina a Wesley, ngina ka Akitesegunio, ikinupit iwon ngun, ngina a Pentekoste, ngina ka akinyakunio angina angainanakineta, kotere Ekuwam ngolo Akwangan, ikinupit iwon ngun, kire jik. Nai, tomunautu ngun dadang iwapei, inyoni ilomuniata iyes kinga? Yesu, kire, ngolopei ikoni nenipei bien, nakolongit na, ka ngarwa dadang. Okoe! Ebuni inges jik kinga kaapei ka Yesu.

89 Ngina eyiakar etunganan alokitet eyeununui ekadongot, eyiakatar inges eruye ece ngolo emaikina inges kiwuk toma lokadongot ngol. Ngina eyiakar inges esubanakini ecoto keng ka ebukonokini ngasuwa keng, iwuakini inges eburonis ngolo alalan, ngasuwa nguna alalak, esilipa ngolo alalan. Kotere nyo? Eyi

inges jik etiae ngolo emaikina inges kiwuakinia toma, ayeunia inges, ainakin inges eruye ngolo ajokan.

Ka erai ngun nguna adau Yesu akitiyia kan Ateran Keng. Amaikina Inges kiwuak Luther ngulu alalak, ngulu a Methodist ngulu alalak, ka ngulu a Presbyterian ngulu alalak, ka ngulu a Pentekoste ngulu alalak, toma keng. Ka nyo nai abunio Inges tolonguna kinga? Ekikwane Keng Elope.

Nyo nai ngin? Ikwa jik Emut ngolo aduketait, kingolikisi iyes, eyiai jik idiata, nugu, potu neni angulu ekudioko, kapei ka Amoru ngina erai arapet. Akidianakin ngina a Yesu Kristo, anakwap, emaikina kiconi nenipei ka akidianakin ngina ayiakatar Inges, kori nyebuni Inges neni keng. Ikwa jik akou, paka nakejen. Akou...mere ngakejen akou, nai ipukat akou ngakejen, kori elimokinete ngakejen neni kitoro. Iriamut iyes ngun—a? ebu nooi, erai Akica ngina ka apaki.

90 Arai Wesley Akica ngina apolon nooi. Ikwa ngina atemaria Inges neni John Ekebatsan, " Arai inges Akica ngina apolon nooi kotere apaki na," kire jik, arai inges.

Mam. Ee, jik, eumes ngolo asekan...Kori, eumes ngolo angorianan ngolo a bien, erai kirubak iyong alorot angolo, eyiakatar inges...erauni inges eumes ngolo angorianan ngapakio dadang. Itiyiai inges alosikinet keng, ikwa akisibus, nai tokona arau abaruwa.

Abu akitojokio kitiyianak apaki keng, anakitojokio alotoma Luther, ido amaikina torau akitesegunio alotoma Wesley. Ka abu akitesegunio kitiyianak apaki keng, paka ngina araunia Ebatisimu Ekuwam angolo Akwangan. Ka abu ebatisimu Ekuwam angolo Akwangan kitiyianak apaki keng; paka ngina araunia Ekuwam ngolo Akwangan ( ngolo, eyiai Akuj apei bon) kinyalakin kapei ka Ekanisa, ka Ekanisa toma neni a Kristo, ka kitarau Inges Yesu Kristo ecaunit anakwap, nguna abu Inges kikinite anege alo Baibul. Nyipedorete ikes akinup ngun; nyapedori ayong ainakin iyes kitiyiata ngun. Arai ayong bon ngolo awuekinit Akiro. Ingolikis—a? iyookino ngun.

91 Ido ingolikis iyes ngun—a? iyanyut iyes ngun—a? ani kiyanyunito iyes, ikwanikin ka etunganan apaki apei ngolo kebu tolot neni...anapaki, tolot neni ekisikisere ngabao, alorwa angulu akisikwarunio a Welch. Apotu ngatukon angitunga toloto ameun alo United States. Ido apotu ikes temasi ebe eitanito ikes ariamun ibore ngini igangitere aduketait ngina akisikwarunio ngina a Welch. Iyes ngulu alalak itamunito akisikwarunio ngina a Welch, abu akisikwarunio ngina apolon tolonguna aneni angitunga angulu eboyete aneni iciere ngabao. Nai ngitunga lu, ngikedianakinak ngulu apolok lu, ka ngulu dang, apotu toloto ameun alo United States, ngidakitarin ngulu esiomito ngakiro nguna ka Akuj. Acamito ikes alosit jik ka anyun nguna apolok nguna etiyiakinosi, iyenete iyes.

Nai ayiakasi ikes elosete alokwap alorukude, ka apotu ikes temasi ebe...apotu ikes kiriamunos ka epolisit epei ewuei alokona, isirimi ebela keng, iyenete iyes, ka kisila eeo etee, ikwa ngina. Apotu ikes temasi ebe, " Ejok, eyiai inges jik isila eeo etee. Emaikina iwon atoloto kidiama, ido engolikisi inges, engolikisi nguna elosi inges akitiyianak. Kotere nyo, engita inges akingiset."

Nai apotu ikes toloto neni keng, ka temasi, " Ekapolon, ai eyiai akisikwarunio ngina a Welch?

Abu inges kiwolo apukot keng; ka tema ebe, " Ngikapolok, eyiai akisikwarunio ngina a welch toma nege," toma lotau keng. Okoe, ikes ngun, arai inges akisikwarunio ngina a Welch.

Okoe Akuj, kerai toyenunetei isua ebe erakoi isua akitocaunet ngina a Yesu Kristo, Akiro Keng itodiyara. Irakosi iyes akitocaunet ngina Akiro Keng. Ingolikis—a?

" Ai iwuakinitai akisikwarunio ngina a Welch? Aduketait ani eyiai inges?"

Abu inges tema ebe, " Ngikapolok, eyiai toma lotau kang." Arai inges akisikwarunio ngina a Welch. Iyookino ngun.

92 Ka nakolongit na abeit Ekanisa torai Yesu Kristo itiyiai anakwap. " Anerai Ayiar Ayong, iyiarete iyes dang; ka eyiakaun Akiyiar Kang toma kus dang. Ngiticisio ngulu etiyiai Ayong, itiyiate iyes dang." Ingolikis —a? amaikina Ekanisa toyiai nadoketait ngin, dang. Ka abu Inges kikinite ebe itiyiakini Inges ngun, ka itiyiakini. Emaikina potu alorot angol. Nai, kingolikisi iyes, erai ngun nguna etakanunete. Iwon, emaikina iwon atoyiakas lorot ngolo.

Erai Inges Akica.

Nai arai Noa dang Akica anakolongit keng. Arai inges Akica. Arai Noa Akica. Arai inges Akica neni a inyo? Asubun Akiro ka Akuj, " Amunari Ayong itunganan anakwap, ngina aris Ayong ketiyiau. Todukok atuba, ka dadang ngulu itanito aponere neni keng einosi."

Abu Noa tolot kinga nen, ka tema ebe, " Eyiai erot epei bon, ka erai nen atuba."

Ka apotu ikes temasi ebe, " Ekacalan ngolo ibangibangit ngolo mojong." Arai inges Akiro itodiyara. Arai Noa Akica ngina ka apaki, kire jik arai. Akolongit keng, aturi keng, abu inges toekinite Akica.

Arai Musa Akica ngina apaki keng. " Abuni Ayong jik akipeyokin iyes," abu Akuj tema neni ka Aburaam ebe, " Abuni Ayong kwap, ka alemari ngitunga Kang, kan akan ngina agogongon, ka etodiyari Ayong Apedor Kang alo Ejito."

Ka ngina abunio Musa alokidiana anen kiriamunotor ka amoni ngina anepi ngin, ka toriam ebe ayiai ARAI AYONG namoni ngin, abu Musa tolot nen, ka arai inges Akica. Amen. Nyemisitai tari kelemunit inges apuwa, ido tokuta kidiama ka tema ebe, " Toyiakaun ngicuc kidiama nakwap." Ayiakatar inges Akirot ngina ka Akuj. Nyo abu totakanu? Abu apuwa togeu akutar kidiama, ka apotu ngicuc toyiakaun. Aleluya! Kotere nyo? Arai inges akitodiyaret ngina Akica Akirot ka Akuj, " Esicani Ayong Ejito." Arai inges ekadwaran. Nguna abu inges tolimu apotu kitiyiakinos. Arai inges Akica ngina akolongit angin. Arai inges Akica ngina ka Akuj.

93 Keyiakatar Parao ngiboro dadang ngulu kecamit inges toyiakatar, ka ngulu kecamit dadang, ngipadera dadang keyiakatar nguna eitanito ikes, nai arai Musa Akica. Kotere nyo? Ayiai inges itodiyarit Akirot ngina ka Akuj, itodiyara. Abu Akuj kikinite, " Ayauni Ayong ikes kinga, alotoma akan ngina agogongon, ka ariamikini Ayong Asir neni Kang." Arai ngun nguna etiyiai Inges.

Erai nai ngun esuda Musa ebe epedori inges akitiyiaun. Mere kotere eitanit inges asubun; nai kotere abu Akuj tolimok inges akitiyia ngun. " Ka kan ngun, ' tolot neni atukot, ka tema ebe, " Taparacu..." Abu Ekapolon Akuj kirwor neni kang, ' Tolemu apuwa ngina ileleba akan ka kimasak inges kidiama lodowoun, ikwa nagia, ido tonyara anguna keng.' Emame ice anege, nai eyiakaun nen." Amen!

Okoe, egeno ayong ebe nyijotoete iyes. Okoe! Akitodiyario!

Abu inges tema ebe, " Ekeyakiunitai ayong. Abu Akuj tema neni atapapa yok, kire jik ebuni Inges akipeyokin iwon anege ka ikiya iwon kinga. Abu ayong akisuda neni kus ebe adolu apaki. Tongero nguna iyiakatar iyes. Atoloto! Ee.

Apotu ngice kecamit ebe, " Ejok, anupit ayong...Abu Dasan tema ebe, " Nyatami ayong ebe emaikina toyiakaun adiomanan. Nyemaikina iwon ikitubulo nugu." Ka totakanete esibit nyepedor, ngarwa ngomwon kori ngakan. Nai, jik ikwanginapei, abu tolot kingaren.

Apotu ikes totamakis. Apotu ikes tolomut kinga temasi ebe, " Iki-caki isua Musa lo! Tolemasi inges aneni yok! Nyikicamit isua inges anatukot kosi anege."

Abu Musa tolot jik kingaren, anerai arai inges Akiyar, arai inges Akica ngina ka apaki. Nguna ayiakatar inges, arai ngun inyani? Akuj itodiyari Akirot Keng ngina eikinitai alotoma Musa, ka arai Musa Akica.

94 Arai Eliya Akica. " Tolot kinga nen ka kiboikin lorongat ngol! Adau Ayong alimokin ngikuruka akitan iyong." Amen! Ee, ekapolon.

Abu inges tobongu kwap ka ERAI NUGU NGUNA EBALA EKAPOLON. " Mam tari ekuno abunere a Nakuj mati kanyarau ayong inges." Amen! " Ecauni akolong, inyaraete iyes ngadisison, ka kitiyiata nguna dadang icamito iyes, nai mam tari ekuno ebuni mati kanyarau ayong inges." Arai inges inyani? Akica! Aleluya! Arai inges Akica. Akica! Arai inges Akirot ngina ka Akuj itodiyara.

Atamakinito ikes ebe kori kemunar akou keng, iboi alokidiana anen. Ayiakatar inges ngiketiyiak ngulu etanete inges; ka ikes kiriyiate akoro paka natwanare. Acamito ikes akiyar alotalio kecamit; tolosete kingaren. Mere Musa, kori Eliya, ayiai inges jik eyiari alotoma Akica. Iboi alokidiana anen anayonai, angina anyaritari ebe Cheris, ka toyakatar jik apaki ngina ajokan; toyiakatar ngamuja, ka itunganan ngini edarit inges, ka ngiboro dadang. Ka atamakinito ikes ebe kori kemunar akou keng, nai arai inges Akica.

95 Apotu ikes temasi ebe, " Okoe, nyo abu neni ekacalan angolo ngorot angolo ikiyiakar iwon alodiyete anege? Ejok, iyenete iyes inyani? Ayiai itunganan ice eloki akolongit ace, ka abu tema ebe aponi kingolikinai inges iboi alokidiana a nen alorot, alorot angolo alokidiana emoru ngol anen. Atami ayong ebe ecariot ngolo ngorot ngol eapi aoniyor, alotoma apaki na." okoe, mam. Arai inges Akica. Arai inges Akica. Arai inges Akica ngina ka Akuj, anakolongit keng.

Yokona, ngina abunio inges nakwap, ka tolot kinga nalongisat ariamun akisiom keng aneni ka Akuj, mere alosukulo. Amakina inges akiteyenun e Meseya. Nai ngina abunio inges kingaren, abu Yesu tema ebe, " Arai inges Akica ngina acai ka tonepi nooi." Aleluya! Kotere nyo? Arai inges Akirot itodiyara.

Abu Isaya dang tolimu ngun. Ikes ngun. Iyookino ngun. " Ebuni inges akiyakiyar etoil kingaren analongisat, ecala, ecala ebe, ' Kitemonokisi erot ngolo Ekapolon, ka kisidiriata ngirotin Keng, kisidiriata ngirotin.' Ebuni inges acala, apei...etoil epei angolo ecala analongisat." Anege abu inges tolot kingaren. Arai inges inyani? Etoil epei angolo eoroi analongisat."

Arai inges inyani? Akitodiyaret ngina Akirot, Akica. Akuj nginapei ngin ngin abu kirwor alotoma ageun; ngina abu kirwor nugu, ka abu Akica bu anege. Ikwa ngina alimunitor Inges, " Toyiakaun Akica, anguna

akolong," abu akolong toyiakaun; abu Inges tema ebe eyiakaun " etoil epei angolo ioroi analongisat," anege abu inges bu kingaren. Arai inges Akica ngina ka apaki.

96 Abu Inges tema dang ebe, alorwa angulu esidiok! Amen! Erai inges Akica ngina ka apaki, iroroi analongisat angina a Babilon, " Tolomutu alotoma keng, ngitunga Kang, ikotere nyirata ngikamorak ka inges ngasecisia keng. Nyitap ngiboro keng ngulu nyesegak! Toekasi aneni keng! Tosiwa aneni anyunyura angina ebunit!"

Abu Yokona dang tolimu ngunapei ngun. " Eyiai aep natagor nguna ekitoi." Pa ayiakatar adiosiomit, pa erworo tari ikwa ekalimonokinan. Erworo inges nguna angimuno, ka ngibelai, ka ngikito, ka ngaepia, ka ngiboro, ngulu ayenikinit inges, analongisat. Parai inges ngolo etopolounitoti alotoma ngiboro ngulu apollok lu, ngulu atokona, ikwa ngina ayiakatar ikes anakolongit angina. Abu inges tolimu kinga kaapei ka angajep keng make. Nyebuno inges towua tema ebe, " Etunganan," ka tosub ngiboreborei lu dadang ngulu ikitekienete. Abu inges tolimu kinga, analongisat, ekwam ka tosogwar. Tema ebe, " Nyigeut iyey akitam ngun, ' arai ayong ngolo a nen ka ngolo angun.' Epedori Akuj akitaraun ngamoru nugu ngidwee ngulu ka Aburaam."

97 Nyitam iyey kotere irakosi ngulu a Methodist, Baptist, Presbyterian, ebe iyiakatar adiorucokina neni ka Akuj. Epedori Akuj akirum ngikamatak ngagwe ka ngamalan alokinga alorotin, tolemu ta lokoku ka Akuj alotoma kec. Ebuni idiotunganan akirar Inges, ka elosi idiotunganan akinup Inges.

Abu inges tema dang ebe, " Eyiai aep natagor nguna ekitoi. Ka ngolo kitoi dadang ngolo nyenupi, eyapario kwap ka kimasakinai nakim." Arai ngol Emut keng. Arai inges Akica ngina akologit angina.

Abu Yesu tema ebe, " Arai inges Akica ngina acai ka tonepi nooi, ka iyey alotoma auriyen itanete alosit toma keng."

Ka nyo nai abu Yokona tolimu, ekadwaran? " Eyiai Inges ewuei alokiding kus tokona. Nyetemokino ayong tari alacakin ngamuku Keng. Ka nginapei ebunio Inges nakwap, aekari ayong." Okoe, ekang! Kotere, arai Inges Akica.

Emame Akica ngina erai ngarei kori ngauni, emamete ngatukon ngomwon kori ngakan nguna egelegela. Ayiai Akica apei bon. Emame Methodist, Baptist, Lutheran, Presbyterian. Kristo Inges erai Akica, ka Akica Inges erai Akiyar. Ka Akiroit itodiyara inges erai Akica ngina ka apaki.

98 " Toyiakaun Akica, ka abu akica toyiakaun." Ee, ekapolon. " Toyiakaun Akica," ka abu Akica toyiakaun nen! Abu Inges kirworite ebe eyiakaun Akica alotoma akolongit na, ka eyiai Akica nen. Ebunit Inges. Anupit ayong ngun. Kingolikisi ngakikineta nguna aturi ana. Okoe, ekang!

Ngina Kica dadang ngina abu tocaunite, nganyameta nguna angikanisai nugu, ikiyanyu iwon epite ngolo aponiata ikes...erai ibore ngini erono akitere, engerito. Apukokino 3, ayiakar ayong inges igiritai nege, apukokino 3, ka ayeni ayong nguna esikwania ayong neni angun.

Toanyutu ngakikineta nguna apaki ana, ngina ikiyaria iwon; Akica ngina engeritoti. Inyoni etiyiata ikes? Angero ikes inges alokaku anen. Kaninyo? Ayiarete ikes anasarai. Inyoni itiyiaete ikes nakolongit na? ngunapei ikote ngun.

Ejok, irai iyong Ekristoit—a? " Arai ayong ngolo a Lutheran. Arai ayong ngolo a Baptist. Arai ayong ngolo a Presbyterian."

Nyilosikinito ngun tari ipeibore. Ipedori iyong atemar ebe irai iyong sek " aguruwo, eguruwo," kori nginibore dadang ngini icamitor iyong anyarar. Ingolikis—a? ebe, erai ngun etiae ngolo emaikinakor inges tolosikinio. Tokona tomame akisigukin iyey, nai erai kiyait iyong ngun paka neni ewae angikisila, iyookino ngun.

Abu ayong engit akingiset, " Ekristayot—a?" erai ngolo Kristo alotoma kon. Ka ani keyiai Kristo toma kon, ido nai eyiai Akiroit toma kon. Ka nai erai keyiai Akiroit toma kon, ngina eyiakar Akica ecai, ikokini nai iyong irotokini aneni Keng—a? kingolikisi, erai ngin akingiset. Erai ngun nguna eyiakasi toma tokona, Akica. Eyiai Akica ngina ka ataboong ecai. Eyiai Ekitoi ngolo ka Ateran ilijaunit.

99 Okoe, totamunito, aponi toiroroi Ekitoi ngolo ngorot ngol. " Ka nguna abu emase ngolo aporonori iwadio kimiek, abu emase ngolo asuisui kirika; ka nguna abu emase ngolo asuisui kimiek abu emase ngolo enyasunan kirika." Nguna apotu ngulu a Methodist kimiekis, apotu ngulu a Baptist tomunyasi; nguna apotu ngulu a Baptist kimiekis, apotu ngulu a Pentekoste tomunyasi. Abu inges tema ebe, " Arai Ekitoi lo," Joel a nen, " aponi totubutuboroi paka kidong erai apungure," nai eitait inges ayenun erai keyiari inges nabo. Okoe, ee! Abu Inges kideu Ekitoi ngol. Abu Inges kideu Ekitoi ngol, ee, ekapolo, anerai arai Ateran Keng.

Ka abu Inges tema ebe, " Enyakuni Ayong, nguna elimunit Ekapolon." Nyo nai ngin? Ayauni Ayong inges nabo, nguna dadang apotu ngulu a Lutheran tomunyasi, ka ngulu a Wesley tomunyasi, ka ikes

dadang. Ka enyakuni Ayong ngun nabo, anera i eroko eyiakasi dadangnatagor nguna Ekitoi." Ingolikis—a?

Eyiai inges jik eperi aloyaye ngalup. Ikwa akiyiar ekitoi ngina abu tolot kwap, ikwa ngina abunio ayong atolimunio kotere nakatoo, eyiai inges eperi anen. Ka ebuni arupepe ngina ka Akuj aruun, akolongit adio, ka ikes ngulu a Lutheran ngulu eseunitai, ngulu a Methodist, ka Baptist, ngulu emame nguna itiyiaete ikes ka adiotukot...

100 Nyebuno Luther toyeu atukot adiobore. Nyebuno Moody toyeu atukot a idiobore. Arai atukot ngin ngina a Rickys, kelunyar inges, inges abu kitiyiau atukot, tolema akabuket. Nyebuno John Smith toyek idiobore atukot. Mamete ngice kec ngulu apotu toyeut atukot; arai Akica ngina ka apaki. Luther, Wesley, kori mere ngidio alotoma kec; arai atukot ngin kelunyarosi ikes, ngina abu toyiakaun, inges abu toyeu erwonget.

Nyebuno Ekuwam ngolo Akwangan kiwuak idiobore natukot alo Pentekoste. Erai Pentekoste ibore ngini iyeni iyong, mere edin. Nyebuno kiwuak idiobore natukot. Okoe, mam. Nai etunganan ngolo abala ebe arai ngolo a pentekoste, inges abu kiwuak inges lorwonget. Erai ngin akabuket aloyaye, etwani akilo alosit kingaren torau ngabaruwai, ido toyeu etorube ngolo ileleba ngolo a Yesu Kristo ebunit nabo; mam, apotu ikes tolotomut alotoma ngun, ido emame idiobore ngini itiyiate ikes alotoma Inges. Kimiekisi ikes bon.

101 Nai ikiriamuni iwon tokona ebe, Akica na, Ekitoi lo, Kristo, aponi tongeroi nabo Ekanisa. Kotere nyo? Kotere ngunapei apotu ikes kitiyiate anageun, asarai ngina aliokonon ngina ka akica angarwa angunace. Ka " Erai Inges ngolo ikoni nenipei bien, nakolongit na, ka ngarwa dadang." Ngiburaniyai 13:8 ebala ebe erai Inges. Ngolo ikoninenipei nakolongit na ikwa ngina ayiakar ngon, anera i itiyiai Inges ngunapei abu Inges kitiyiate. Akirok nginapei ngin, ngina abu Kristo...

Kirasi, acamit ayong akiyia iyes tokona, ka kimiekisi nugu torata nguna angipepei. Nyayeni ayong, arai ayong ngolo cici...eitani ayong kerai togolokinoin ngun tokona kori mam, kingolikisi, kotere akompakit ngin. Aesikini ayong ngun jik kiboyoto a nen. Ingolikis—a?

Acamit ayong akingit iyes idiobore. Toanyutu, kitete nugu. Kingolikisi, " Erai Inges ngolo ikoninenipei bien, ka ngarwa dadang." Toanyutu. Ngiticisio Keng, ngulu abu Inges kitiyiate, kitodiyaror. Tokona kirasi ejok. Ngina awueya Inges anen, alotoma Yokona 14:12, abu Inges tema ebe, " Ngiticisio ngulu etiyiai Ayong itiyiate iyes dang. Ngulu iloito tari lugu itiyiate iyes, kotere alosi Ayong neni a Papa Kang." Tokona, abu Inges tolimu ngun. " Elunyarosi Nakuj ka nakwap, nai Akirok ngin emam nyebucar nyiyookino." Tokona ikiyia iwon nasalunet ngina aturi, ai nai eyiakasi ikes " ngiticisio ngulu apolok ngul" ai eponiata ikes? Ingolikis—a? ikiyia iwon nege. Nyeriamuna iwon...

102 Kirasi, erai kiyookino akalenda ngina a Ngiromanin, ikiyiakar iwon ngikaru ngatonomiuni ka ngikankapei ngulu idongito. Alotoma ngikaru ngalipio ngarei dadang, eriamuni akwap asalunet keng. Ngikaru ngalipio ngarei ngulu esiaunak, aponi kinyasunai inges kan ngakipi; ngikaru ngalipio ngarei ngulu atupakinete, abu Kristo bu. Alotoma ekaru ngolo 1964 ngolo ebunit lo; ngikaru ngatonomiuni angikanikapei. Tokona, ebala akalenda ngina Ejito ebe ikirai iwon ngikaru ngitomon ka ngikankarei tolotomarai kinga, " erai ngikaru ngitomon ka ngikankarei idongito todokarai aneni angun," eisikinete ngun ngikaru ngitomon ka ngikankomwon eperianuna.

Abu Yesu tema ebe, " Eponi akitub etic touriyianer, kotere ngulu Eseunitai, kori emamukaun ngawat nguna eiunio." Ai eyiakai iwon tokona?

103 " Ngiticisio ngulu etiyai Ayong itiyiate iyes dang. Epite ngolopei ngolo, nai torai ngolo apolon, itiyiaete iyes dang." Toanyutu tokona. Kirasi ejok. Toyiakaunos lo...elipi ayong ebe engari Akuj ngitai kus ka ngatameta kus, amisiunia, ikotere iyes imisiunete akilo erwor ikes anege elalak. Toanyutu. Abu Inges tema akolongit apei...

Engolikisi iwon ngiticisio ngice ngulu "apolok" ngulu etiyiat Inges. Atowua jik alotoma ngiboro ngidie ngulu erukito. Atotamakisi iwon.

Apei paki abu Inges tema ebe, " Inakisi ikes idiobore ngini enyamete."

Apotu ikes temasi ebe, " Ikimamukar isua idiobore."

Tema Inges ebe, " Inyoni iyiakatar iyes? Inakinai Ayong ibore ngini iyiakatar iyes."

Ka apotu ikes temasi ebe, " ikiyiakar isua ngamugati ngakan ka ngikolia ngiarei."

Tema Inges ebe, " Yautu ikes neni Kang."

Ka abu Inges tolemu ngamugati ngakan nguna ngorok ka togeu abilibil ngamugati. Ka, aneni anguna ngorok, abu Inges tosub amugati. Ngina abu kitan ngitunga ngalipio ngakan. Iyookino ngun—a? ido abu Inges tema ebe, ka abu tolemu ekoliya, " Inakinai Ayong ekoliya." Arai ekoliya, anageun. Ka abu Inges tolema, ekoliya ngol, ka ngoloce kolija ka ngoloce kolija, ka kitania ngitunga ngalipio ngakan. Iyookino



ngun—a?

Nai alorwa angulu esidiokemamukar Inges idiobore. Abu Inges tolimu, ka tema ebe, " Tolimu iyong eyiakaun nen," ka abu toyiakaun nen, tomame idiobore aneni keng. Amamukar Inges eceleku; amam edio anen. Abu Inges tema ebe, " Toyiakaun," ka abu toyiakaun nen. Ingolikisi—a? okoe, erai Akirot Keng ngina akire, ka emaikina kisiyookinoi.

Akalimokini ayong iyes ngiboro ngulu epedorete akitamaranikin iyes. Ingolikis—a? eyiakaun nen ngina etemaria Inges eyiakaun nen. Kimiekisi Inges tolimu ngun. Kingolikisi, jik ikongina.

104 Kingolikisi, ewae ngolo alo Kide, adau ewae ngolo alo Too abunere akisiriam ewae ngolo alo Kide. Arai Musa, inges tari abu tolemu asinyon, ka tema ebe, " Toyiakaun ngicuc," ka nguluce dang ikwangina, " nakwap." Nai anarwa anguna esidiok anugu nyitana Inges alemun idiobore; kingolikisi, bon Akirot. " Toyiakaun," ka erai. Nguna alimunit Inges, erai ngolo epite ngolo eyiakunotor.

Acamit ayong alimor ayananut alotoma ngiboro lu ngice ataboong na, kingolikisi, kingolikisi, alotoma nguna apotu totakanut, ikotere iyes ingolikinete ebe eroko Inges erai Akuj. Nyepedori Akirot Keng...

" Ngiticisio lu ngulu etiyiai Ayong itiyiaete iyes dang, ka ngulu apolok akilo lu itiyiaete iyes. Abu Ayong atolemu ekoliya ka atosubunia ekoliya; nyemaikina iyes tari toyiakatar ekoliya." Ingolikis—a? eroko Inges erai Akuj, eroko erai Lokoku ngolopei ngol. Lokoku ngolopei ngolo ka Akuj ngolo abu tolemu ekoliya alotoma ekoliya ngoluce, eroko erai Lokoku ngolo ka Akuj ngolopei ngol nakolongit na. " Ngiticisio lu ngulu etiyiai Ayong itiyiate iyes dang. Tari ngulu iloito lu itiyiaete iyes." Epote akitodiyar, " Ngulu iloito lu itiyiaete iyes." Ka apotu ngitunga towout akingolikin ngun.aa! " Ngiticisio ngulu apolok!"

105 Akica ngina aliokonon. Iyete iyes, ayiai ayong jik atami anguna aidiobore. Ayiai ayong jik enyakanari nguna alalak anguna a England, nai ayiai ayong atami anguna akica ngina aliokonon. Anege mere apaki ngina aoyian, itamunito iyes akoko ngina apolon ngina ayiakatar England, ngina aponi kitiyiaekinai. Arai ngabungei ngamiyai ngakankarei ekamunitai. Nyatami ayong ebe eyiakauna nakwap idiobore ngini isikwanere ka ngun. Ibore ngini apolon ngini ekamunitai, ngarwa nguna eapi nugu, kotere ngabungei ngakankarei, tari alapatu ngina a Scotland nyepedori aitemun ngun kinga.

Iyete iyes epite ngolo etiyiata ikes ngun—a? kan kica ngina aliokonon. Apotu ikes kiwuakin akica lorot ngolo angarimos, kiretakis, paka ngina abunio nakica ngina arengan, ka kitowua ikes. Ka a nen abu akoko kitiyiaekin, jik anakibois angina eyookino. Akica ngina aliokonon abu yau akoko ngina apolon nooi ngina nyebuno ebuku toyenunite. Abu tokoko ngibukui. Alotoma nguna apolok nguna ekamunitai, akoko ngina apolon, arai ngina etiyiai akica ngina aliokonon.

106 Ka akoko ngina apolon ngina abunio ekanisa ngolo ka Akuj toyiakaunor arai akica ngina aliokonon, asarai, ngidinio kec. Abu tokoko ikes aneni Apedor angina Ekuwam angolo Akwangan. Alema alokanisa elain ngolopei Akiyar ngin. Akoko ikes aneni Akirot, ngina acamuniata ikes ngakitamateta akilo Akirot. Abu tokoko ikes.

Okoe, ebasi ikes ebe eyiakare Akirot. Eyari Akirot anguna Keng anguna aturi; itanyuna Inges. Ebasi ikes ebe eyiakare Akirot, alokaku a nen alorwa a Yesu. Nai abu Inges tema ebe, " Apotu ikes toanyut Akica ngina apolon," ka apotu ikes tongero Inges. Apotu ikes toanyuwasi Inges, nai tongero Inges.

Okoe, akica ngina aliokonon, ee, abu inaki ekanisa akoko ngina apolon nooi ngina ayiakatar inges. Ngakitamateta nguna lilim nguna angidinio, lokaato, nyitopolounete Akirot ngina iteyenyaritai, ekinyomit. Ebalala Ebaibul ebe, ebalala Yesu ebe, " Erai Akirot ka Akuj Ekinyomit ngina abu ekayian toeki." Ingolikis—a? ka ngakitamateta nguna lilim emam nyitopolounete Akirot ngin. Mam, mam!

Ngakolongita nguna ekuno emam nyitopolounete ngimomwa. Mam, jik! Itanito amwanis ngina akolong, anera erai Akirot ngina elimunit Akuj inges itiyiai ibore ngini ikoni ngin.

Ka itanit Akirot ngina elimunit Akuj nakolongit na, akitodikin ngikakwang ngulu ka Akuj ebe Eyari Yesu Kristo. Jik ikwanginapei ayiakar bien, ikoni Inges nen tari nakolongit na. ngakitamateta ka ngidinio emam nyitiyiakinete ngun. Erai ikes ngulu elimunit ka ngulu egelaka, ka ebuni ekinyomit abosare analup. Nyebuni jik alotoma ngun.

107 Inges nai, nakolongit na, inges ikiyiakar iwon nguna ikitiyiai iwon. Ikwa Lokaato yok Billy Graham, ekesikwarunan ngolo apolon. Atami ayong ebe isitiyiai Akuj etunganan ngol. Nai kingolik nguna itiyiai inges; elosenene kiding kec neni angulu a Baptist ka Presbyterian. Nguna itiyiaete iyes? Iriamununuyete ngikalomunak lokanisa ngulu alalak.

Kingolikisi neni ecalatar ngulu a Baptist ngulu alokwap a nen erai kotere eyiakatar ikes ngidinio ngulu alalak, kori, apotu ngidinio kec topoloto akilo ngulu a Protestant—a? apotu ngulu a Katolika yasi ikes dadang—a? neni eapikinit, ekaru ngolo alunyar. Ingolikis iyes inges anabaruwa—a? abu kire jik kitiyia. Nyikibul, ebuni inges akiya ikes dadang, anera abu ya ngulu a Baptist ka dadang, jik iwapei. Ka erai ikes

dadang epei, ka nyeyenete ikes ngun.

Atukot ngina ekanisa, Atukot ngina angikanisai, iwuakini ikes dadang toma ipeibore. Iwuakinete ngidinio...kotere nyo, kotere nyo itanitotor iyes akiboi anege ka alokidiana anege? Ikwa ngina iyiakatar iyes ingerito Nugu, ani tiakatait esubakini inges? Nyisitiyate iyes atoriet nginapei edin ngin, ikwa ngina jik iyiakatar iyes nakibois apei—a? Apei, etyang; ka ngoloce, emasar. Nai, nen iyiakasi iyes, ido nyitodiuni jik adiotiakatait.

108 Erai neni eyiai inges. Tomunaya akipucet keng ngina etodiunit, ka nen ilemari iyong ngun. Ka nen erikorio inges, paka jik kai ngina akwangak, ka paka Washington, DC, ka Atukot ngina a Ngikanisai, ka nen ilosenenete iyes. Apotu ngiketataim kinyakasi ikes kaku, jik nguna Ebala Ebaibul ebe itiyakinete ikes.

Ekang, kerai nyeritak esaa ngolo atipei!

Tokona, totamak tokona neni eyiakai iwon. Kingolikisi ngakikineta kotere akolongit, engeritoi nabo. Epite ngolo angerioto ngikanisai alorwa angulu esidiok alu, asarai ngina angidinio!

Akiyar alotoma asarai ngina aliokonon inges nyepolounio Inges. Inges nai Akirot na, nyingolikiniata iyes ngakujuwanisia.

109 Abu epaderit ekengitingit ayong, mere apaki ngina aoyan, ka abu tema ebe, "Mister Branham," tema inges, "ikwani ibatisa iyong?" apese ace ngina abunit lokanisa logo; ka abu kibusokin ka kitasi ka edia ngolo a Katolika, ka tolot lokanisa ngolo a Katolika. Ka ayiai inges eyai inges toma lokanisa.

Abu ayong atema ebe, "Abu ayong ebatisa inges ebatisimu angolo a Ngikristo."

Abu inges tema ebe, "Ecamit ebisop ayenun."

Atema ayong ebe, "Iyookino dadang, ayiai inges nen."

Tema inges ebe, "Ikongit iyong neni anugu—a?"

Abu ayong atema ebe, "nyekongi ayong jik." Ka abu inges tema ebe... "Ee," ebe, "ani keyai inges ngakiro kang kotere ngun, ejok, iyookino ngun dadang. Anerai, nyekongenene ayong. Ebala Ebaibul ebe, 'nyikong kan Nakuj; erai neni iboyio Akuj; erai akwap neni icakit Inges. Kimiekisi ee kus torai "ee" ka mam, "mam."'" Abu ayong atema ebe, "emaikina Inges tolema ngakiro kang kotere ngun."

Ebe, "Ejok, ibala iyong ebe 'Ebatisimu ngolo a Ngikristo,' inyoni ilosikinit iyong, kan akilumonokin—a?"

Abu ayong atema ebe, "Erai ngolo erot bon ngolo itiyiare Ebatisimu ngolo a Ngikristo." Atema ayong, "Abu ayong ebatisa inges anangolol angina a Ohio; aya inges toma nakipi, Alokiro a Yesu Kristo, ka ayau inges kidiama. Abu ayong ebatisa inges Alokiro a Ekapolon Yesu Kristo, 'ngolo erai erot bon ngolo eyiakar ebatisimu."

Tema ebe, "Ee, ekapolon." Abu inges kiwuak inges kwap ikonagia. Ka tema, "Egelana!" ebe, "iyenete iyes, amina ekanisa ngolo a Katolika akibatisa alorot angolo."

Atema ayong, "Ori?"

Ka abu inges tema ebe. Tolot kingaren, ka abu erworit tolot kingaren adiopaki. Ka abu inges tema ebe, "Ejok, ikirai isua Ngikatolika ngulu ngorok."

110 Toyeni ebe, ayiai jik nen lokitaboi, iyenete iyes, ka ngiemuto alotoma ngun, atema ayong ebe, "Iyookino ngun, nai," abu ayong atema ebe, "kaninyo pa itiyiata iyes ngun nakolongit na—a?"

Abu inges tema ebe, "Ikiyiakar isua apedor ngina lemaret ngasecisia." Atema ayong, "Yesu, nyebuno Inges tolimok ngikekia Keng, 'Nginasecit dadang ngina ilemaretete iyes, neni kec elemario; ka nginasecit dadang ngina iwarete iyes, nenikec iwuaro—a'?"

Atema ayong ebe, "Ee, ekapolon. Abu Inges kitiyia ngun."

Abu inges tema ebe, "ido nyeinakinito nai ngun Ekanisa apedori—a? Arai Petero ekarikon ngolo ekanisa."

Atema ayong ebe, "kerai tolemaari ekanisa ngasecisia alopote angolo etiyia Petero." Atema ayong, "Tokona, ngina engitatar ikes, inyoni emaikina isua kitiyiai ikotere eiunere? Abi inges tema ebe, 'Tokii, nginitunganan kus dadang, ka ikibatisai Alokiro a Yesu Kristo kan alemario ngina angasecisia kus." Atema ayong, "Itiyiata Iyes ngun—a? ka alosi ayong ka iyes."

"Okoe," tema inges, "Ikatokinit iyong awuekin Ebaibul."

Atema ayong, " Erai ngin Akirot."

Tema inges, " Eyiai Akuj toma Ekanisa Keng."

Atema ayong ebe, " Eyiai Akuj toma Nakiroto Keng. ' Ngini tunganan dadang, ngakiro angitunga dadang, erai aliokonu; nguna Keng Iyookino.'" Ingolikis—a?

111 Nai amsme epite ngolo apedorio inges akingolikin. Nai nen alosonenete ikes, jik paka nakirionut. Ka ngulu a Protestants, kan ngalipio, ibusonokin toma nen. Eyiakasi ikes nege, ecamakinito jik ngikitatameta kec ka ngiboro, elosete jik alodoyete ngun. Akirot ebunit kinga, isudat ngun, Yesu Kristo itodiyara make, " ngolopei ngolo bien, nakolongit na, ka ngarwa dadang." Alotoma asarai ngina akitatam ngin, apotu ikes jik toloto paka toma nakirionut. Ikwa ngina etiyiata anapaki angina a Noa, ikwa ngina etiyiata alotoma ngapakio dadang, etiyiata ikes ngun nabo nakolongit na, jik alotoma akirionut! Kotere nyo? Angero ikes Akica anera ai adaut ngakitatameta akitumudukan ikes.

Okoe, anipaki ngina akirionut ngina ikiyia iwon nagia tokona! Aa! Ee, angero ikes Akica ngina a Kristo ngina Ruba ngina eyookino, ka erai ngun itiyiate nguna ngun.

112 Ngidinio ngulu elilim emam nyeyaunete Akiyar neni Akirot ka Akuj, anera ai eyaunit akiyar neni angidinio kec. Ikiyakatar iwon Ngikristo ngulu alalak tokona...Kingolik nege, erai Ngikristo...

Abu ayong engitak epaderit logo nugu. ' ani kerai...alosi ayong ka iyong, ngolo arai ekanisa ngolo a Katolika, anageun, alo pentekoste," mere alo Nikae, alo Roma. Pa ageuni Ekanisa alo Nikae, alo Roma. Ageuni inges alo pentekoste. Ingolikis—a? Alo Yerusalem inges ageunia Ekanisa. Nai abu ayong atema ebe...

113 Nege, acamakini ayong ebe ngitunga lu, ngipotai ka ngulu dang, ngulu apotu toriamut Ekuwam ngolo Akwangan, apotu ngikapolokinitok kec kingolikis apedor kec ka ngiboro, nguna etiyiate ikes; iteyarunenete ngikatwak, irworosi ngangajepa, iritanarete ngikerep, edwarete ngiboro. Ka ngikadwarak alokiding kec, ka ngulu dang, ponenete enapito ngajul angakinei; enyamete ngikito, ponito natukot ngina a Nikae, ka ngunace dang, ka epite ngolo arakotor ngikiliok ngulu apolok! Ka apotu ikes tolomut a nen, ka potu nen Natukot ngina a Nikae, ewuasi anguna Akirot angina.

Nai, ngarwa ngatomon angakan ngun nguna angaokot ngun, apotu ikes tocamut " Papa, Lokoku, ka Ekuwam ngolo Akwangan" ikwa akitatamet, akilo akitatam ngina Ebaibul, " Alokiro a Yesu Kristo." Alotoma ngun inges aponiata ngikanisai dadang ngulu a Protestant, kidounio jik toma keng, ngunapei nguna, ngiboro ngulu dang. Akidounio ngina aliokonon ngina Ekuwam angolo Akwangan; apotu ikes tolemasi, tonyama Amugati, tomata epini, " Erai nen Ekwarasia ngolo asegan, ngolo epolokinit, ' Ekuwam ngolo Akwangan.'" Ikinakini epaderit iyong ngun.

114 Tokona, nyesiomi Ebaibul ngun, " Ngina adolunio akolongit ngina a Pentekoste dadang, abu epaderit bu alorot, ebilakinit akola ngina esat keng, ka tema ebe, ' Tomeo ngipon kus ka tolemasi Ekwarasia ngolo asegan.'" Mam, nyebuno Ingos tema ebe, " Iyes ngitunga lugu dadang tomotunos nege ka ikinakis ayong ngakan kus nguna aloteten nguna akimor, iyes ngulu a Baptist, Methodist, ka ngulu a Baptist, ewuakini Ayong ngirworua kus. Yautu abaruwa adiokiding."

Abu Ingos tema ebe, " Ayiakasi ikes dadang nakibois apei, natametait apei. Ka atipei bu eruye a Nakuj ikwa ekuwam ngolo epiripiri ngolo apolon, ka abu kilelebun nagule dadang ngina eboyoto ikes. Apotu ikes dadang kilelebikinos kan Ekuwam ngolo Akwangan, ka togeut akirworo ngangajepa nguna kitet, ikwa ngina ainakinitor ikes Ekuwam akirwor. Ka a nen.." kinga lorotin toekasi ikes, emaranete ikwa ngirunga ngulu emerasi, Maria ka ikes ngulu alalak, alotoma apedor ngina Ekuwam angolo Akwangan.

Kaninyo, apotu ngitunga temasi ebe, tokienatar ikes, ka temasi, " Emerasi ngikiliok lu kan epini ngolo kitete." Arai ikes inyoni? Etumudukanito ngakitatameta.

115 Ekalimonokinan ngolo cici ngol abu tonyou a nen, ngolo anyaritai ebe Petero, ka abu tema, " Iyes ngikiliok ngulu a Yudaya ka iyes ngulu iboyete...iyes ngikiliok ngulu a Yerusalem, ngulu iboyete alo Yudaya, kimiekisi nu toyenun neni kus, ka kirasi ngakiro kang. Nyemerasi lugu. Nai kimiekinai ayong atolimok iyes nguna ebasi Ngakigiret ebe ikokinete ikes. Erai nagia Akica. Erai nagia Akirot itodiyara," Amen.

Ngunapei ngun itiyiasi tari nakolongit na, ka itiyiaete ikes ikwa ngina aponiata ngulu ekingaren kitiyiata, torotokis ka kimungumunga ngakes kec. Temasi ebe, " Kimiekisi ikes make; eriki emuduk ngimudukan, imasakinosi dadang nakipany."

116 Okoe, itanit Kristo, Akiyar ngina emam Nyedaun, yau Akirot ngina Akiyar nakitodiyario, torau akuwan. Okoe, ekang, ajokis! Itanit Akirot...itanit Ekuwam ngolo Akwangan akitiyanakin Akirot ngina ka Akuj.

Ngina atemaria Yesu ebe, " Toloto nakwap dadang, ka tolimonokis Ngakiro nguna Ajokak neni angisubuna adadang." Toanyu tokona, Mariko 16, akicket Keng ngina esidion. " Akwap dadang, akwap

dadang," eroko nyeyiakauna nen mono, kingolikisi. " Akwap dadang, ido tolimonokis Emut ngolo ajokan losubuna dadang. Iges ngini enupi," toma nakwap dadang, " ido kibatisai eiunio; inges ngini nyenupi etubokinio. Ka ngakitanyuneta nugu iwuapakinete ikes ngulu enupete."

" Epote ikes akimalakin ka ekalimonokinan—a..."? mam. " Eraunete ikes ngimembai ekanisa ngulu ajokak—a"? mam.

" Alokiro Kang iritarete ikes ngikuwamin; irworete ngangajepa nguna kitet; ikamunete ngimuno; kori emasete ibore ngini awanan, nyewani ikes jik; ani kidokokis ikes ngakan kec lokadiakak, engaleunete." Okoe, ekang!

Paka neni ebai ai—a? " Nginisubuna dadang." Paka ai—a? " Nakwap dadang," paka ngina ebongunio Inges nabo. " Ngakitanyuneta nu iwuapakinete ikes..." " Inges ngini akanupi Ayong, ngiticisio ngulu etiyiai Ayong itiyiai inges dang. Tari ngulu iloito lugu itiyiai inges, kotere alosi Ayong neni a Papa Kang."

117 Okoe, epite ngolo erotonokinere iwon aneni angun iloito tari neni abakor ayong! Eyiakai iwon nakirionut ngina alalan nooi akilo ngina ayiakatar ikes. Tokona ayiakatar ayong ngingaeta ngidio nege, ido nai acamit ayong alosit nasalunet atipei...eyiakai iwon nakirionut ngina alalan akilo ngina ayiakatar ikes.

Ayeni ayong ebe eketodou ayong iyes anege, kotere esaa epei ka atutubet. [ Tema atukot ebe, "Mam.—Ed.] Nai, kingolikisi, elosi akompakit na toma nen. Ingolikis—a? Ingolikis—a?

Eyiakasi ikes nakirionut ngina alalan akilo ngina ikiyiakar iwon. Abu ayong atolimu alimunet, ebe. Kaninyo? Ngikanisai, alotoma asarai na, erai ngulu emodiyaka nooi, etakanete esibit ngulu Iyookino. Tokona, nyebuno mono Yesu tema ebe? Engolikisi Matayo 24, kingolikisi. Matayo 24, ebala Yesu ebe, " Alorwa angulu esidiok, eraunete ngikuwamisinei nguluarei ngul ngulu eapikina nooi paka ngina ikatakinia amodikin tari ngulu eseunitai erai kepedori." Eyiakaun atukot ngina eseunitai ngina elomuni kinga araut Ekanisa, alorwa angulu esidiok. Ka ngirwongeta lu, kaapei nguna ebasi ikes ebe Akiyookino kec, epote araut ngulu eapikinito jik ngulu a kire, tari ngina ikatakiniata amodikin ngulu Eseunitai, tari ngulu a Pentekostal.

118 Tokona, iyenete iyes ebe nyilemarete iyes ngolo a Pentekoste ka tomodikis inges kan akitatam ngina a Methodist kori ngina a Baptist. Nyilimokinete iyes inges ngun. Eyni inges nooi akilo. Nyimodikinete iyes ngulu a Baptist kan akitatam ngina a angulu a Lutheran, kerai dang. Ingolikis—a?

Ka keraidang iyes dang akidiaun Emut-...amodikin Emut, tokona alotoma Akirot na, kan akitatam ngina a pentekostal, ngina erai aliokonu " Papa, Lokoku, Ekuwam ngolo Akwangan," ka ngiboro lugu dadang ikwa nagia, ka alokaku anen alotoma ngakitatameta kec nguna eyiakatar ikes iwuanakinitai alorwongeta. Mam, jik. Nyimodikinete iyes ikes, anerai ngulu Eseunitai emam nyemodikin.

Nyo nai ngin? Nyo nai ngin? Amodiyo. Ngasarai nugu, inyoni itiyiate ikes? Eyiakasi ikes erikorito ekanisa nangolio ngina atukot, kan asarai kec. Erauni ngin angolio ngina esidion, ngina erucokinotor inges ka Roma kaapei. ngina eyeuniata ikes etorube ngolo etyang ngol, erai ngin angolio ngina esidion. Ka asarai ngina iyiakatar iyes tokona, kingolik nguna itiyiai inges, erikit ngitunga. Erai ameot.

119 Erai ameot jwijwi ngina erikorit amesek nangolio. Ingolikinitotor iyes ngun aneni engolere. Ebe emii ameot kidiama nen ka toriko amesek, ido toporo inges kinga kimiek amesek elosi kingaren. Erai ngun nguna itiyiai inges jwijwi.

Arai ameot inges toriko Yesu, Imesek, paka neni angolere. Ngakinei nguna a Roma! Iyookino ngun.

Erai ngakinei angidinio tokona ikes erikito ngamesekin nguna emam ibore eyenete paka neni engolere. Kiwuanakinete ngirworwa kec lokitaboi aloyaye, ka adaunosi ikes. Erai ngolo emasar ngolo etyang. Alokiro angolo Ekapolon, erworo ayong. Erumit ngun anapaki angina aoyian. Iyookino ngun. Ikote jik nen. Nyo erai etyang? Nyo erai etyang? Erai apukan ngina a Roma, erwonget ngolo esiaunan. Nyo nai erai emasar keng? Ibore nginipei ngin, jik, ibore nginipei ngin ikwa ngina ayiakatar ngun. Angolio, paka neni asarai!

Nai alokingaren akirionut ngina atokona, eroko iwon ikite Akica ngina ka Akuj ecai. Alipite emaikina iwon atolakarotor anguna angun!

Kirasi ejok. Ikingolik iwon Akica, Akirot Keng ngina abu Inges kikinite anguna akolongit ana, itodiyara ka isudatai. Erai nguna Iyookino, Akica ngina ka apaki. Okoe, ekang! Alakara ayong nooi. Emame ibore ngini erono. Emame ibore.

120 Anege ngarwa ngakudio nguna alunyar abala ekedianakinan ebe ayiai inges Florida, ka ayiakatar inges amotoka, anupit ayong ebe arai Chevrolet, ka abu ibore tolot kinga a neni keng. Pa apedorit inges akiwuakin ngun. Ka abu tolot paka neni esubere ngamotokai, ka ayiai emekanikat ngolo cici ngol elosi ka kirimite, ka kisikwani; ka nyebuno kitiyiak. Ka abu inges kikatak icebore; nyebuno kitiyiak. Abu inges kiwuak ajenereita, kiwuak neni anu, ka kiwuak epulagi, kiwuak toma lokial; nyebuno inges kisitiyiak ibore. Nyebuno inges kiwuak ngun kitiyiakis.

Ekaku, abu etunganan ngolo anapakina todoku kwap. Tema ebe, "Apedori ainakin iyes adiotametait—a?"

Ayiaatar emekanikat ngolo cici ngol ngatameta nguna temaret ebe, "Ee, ekapolon."

Tema inges ebe, "Tolemasi nugu, ka kisiriamikis nugu ka nugu, ka," abu inges tema ebe, "kiwuakisi ngun kaapei kitatakis." Ka abu inges tolemu nugu ka kisiriamik ngun, ka kiwuak ikes iwapei, ka anen abu inges toeka.

Abu emekanikat ngolo cici ngol tobobong, tema ebe, "Ebe, ngai iyong?" arai inges ekasuban, ekasuban ngamotokai ngolo apolon. Abu inges kitarau ibore. Arai inges abu tosubak ngun.

121 Ka, nakolongit na, ngina eyiakare iwon irworoi nguna ikamunito ngitunga ngulu a Methodist, ngulu a a Presbyterian. Eyiai Ekasuban Ngamotokai ngolo Apolon nege; ngolo Isibusi Akirot Keng, Etunganan ngolo abu tosub Nakuj ka nakwap, ka kisibus Ekanisa Keng! Eyi Inges nguna alalak kotere Auruporio, kori eyeni ekanisa ngolo a Methodist kori ngolo a Baptist nguna alalak nguna etapito Auruporio—a? Erai Inges Ekemukian. Eyi Inges nguna itanit. Enapakina Inges nooi alotoma Apedor Keng ngina ayiarun Keng. Aleluya! Eyiai Inges elosi alokiding yok, nakolongit na, alotoma apedor ngina ayiarun Keng.

Eyi Inges nguna itana akiwuakinia Ekanisa toma nakinapet nguna Auruporio. Abu Inges tosubanak Ngun, ka kiwuak ikes anege iwapei alotoma Ebaibul. Amen! Kimiek akimi tolele alotoma Keng. Tokona toanyu epite ngolo itiyiai inges. Kimiekisi anupit, alotoma Akirot Keng ngina ikinitai nakolongit na, tolele alotoma, ingolikinete iyes epite ngolo itiyiakinia Inges. Kotere nyo? Abu Inges kitekonok ngiboro. Abu Inges kitekonok Ekanisa Keng kan Akirot Keng. Erai ngun nguna iwuakinia Inges iwapei. Mere kan Methodist, kori Baptist, kori Presbyterian, kori erwonget ngolo Pentekostal; nai kan Akirot Keng. "Nyeyiari itunganan ka akimuj bon, nai kan ngina Kirod dadang ngina elomunit anakituk angina ka Akuj." Ee, ekapolon.

122 Tonyoutu alotoma ngasarai kec, alokiding akirionut, apaki ngina kirionon na ngina ikiyiarua iwon tokona. (Ayiaatar ayong ngadakikai ngakan tokona nguna idongito.) alokiding akirionut, ngai elosi ayaun Ateran ngina cici kinga? Ngai eyeni nguna ikamunito Inges? Ekemukian ngolo Apolon. Okoe, ee, ameun alogurias adadang angolo asarai!

Anege, ngulu a Methodist eyiakasi inuakarito erot epei, ngulu a Baptist ngoloe, ka ngulu a Presbyterian ngoloe, ka ngulu a Pentekostal ngoloe, ngasarai nugu dadang irimirimete diyete. Ekerete ikes, kiwuakis ngirworwa kec kidiama nege, nasarai na anege; ka potu toriamut ebe, idiobore a nen. Ka potu kidiama nege; ka icebore a nen. Potu kidiama nege...

Ikwa ngina abunio ayong atemaria neni epaderit angol, "ani kirakosi iyes dadang ekanisa ngolo ngorot, ka ipotu iyes toloto kiwuapasi akitatam ngina angikiliok alu angulu apotu kiwuakis kaapei alo Nikae, kotere nyo nyiyiakatar iyes apedor ngina aayiakatar ikes anageunet alokaku anen—a? kotere nyo nyitiyiata iyes ngiboro ngulu etiyiaete ikes, ngulu abala Yesu?"

Tema inges ebe, "Okoe, ikirai isua ngitunga ngulu alalak tokona. Ikiyiarua isua anaturi angina egelana."

Atema ayong, "Nai nyiloconokin Akirot. Abala Inges ebe, 'Ngakitanyuneta nu iwuapakinete ikes paka naturio dadang. Elunyarosi Nakuj ka nakwap, nai Ngakiro Kang emam nyelunyar.' Ikes ngun."

Tema inges, "Ejok, irworoi iyong nguna Ebaibul."

Atema ayong, "Ee, Akirot, ngina erai Kristo." Iyookino ngun. Ka nai nen iyiakasi iyes. Ingolikis—a?

123 Ka alotoma asarai na, itodiunito ngulu a Methodist ngina kec, ngulu a Baptist itodiunito ngina kec, ngulu a Presbyterian ngina kec, nginitunganan dadang epolou kidiama topoloe kidiama, ngapakio dadang.

Ateran ngina cici, ai eyiai Inges tokona—a? abu Inges tokere anege alotoma ngulu a Pentekostal Oneness, eroko; kiwuak Inges ekiro Keng nen, ka tobala ebe, ejok...Potu kingolikisi, toanyutu nguna apotu ikes kitiyiata. Apotu ikes potu paka nege, ka, "emaikina iyes torai ngulu kosi, pakirakosi iyes ngulu ekanisa kosi, nyiyiakasi iyes tari toma Ateran. Mere iyes tari idiobore." Toloto nege neni angulu ka Assemblies, ka toanyut nguna eyiakatar ikes; iyiakasi iyes nen nabo. Toloto neni angulu a Baptist, kingolikisi nguna eyiakatar ikes. Kingolikisi ngulu a Presbyterian...

Inyoni elosi atakanun neni a Ibore angina cici? Ingolikis—a? nai eyiai Inges ebunit kingaren. Nyikibul. Elosi Inges ayiakaun nen.

124 Ayiai erukitos ebala ebe, anege ngikaru ngulu alunyarosi. Ayiai inges toma New Mexico. Ewuakinia ayong akiriamun nen diyete Carlsbad Caverns. Iraritor iyes ikes alokwap a nen, ngulu apolok...Ka apotu ikes tolemasi etunganan ka aberu keng, ka atukot angidwee, apotu toloto adakaret anagia, toloto erot dadang paka kwap nabor ngina akipany. Ka ngina adoyoto ikes kwap nen, apotu ikes kitidungeto akica dadang. Ka ngina etudungeoto ikes akica dadang. Arai akirionut ngina akiding kuwar.

Abu ayong atoyiakunor ikes anege alomanikorin alugu, ka alotoma apaki apei alo Colorado a nen, aberu ka ayong, alokaku a nen, ayiakai nen. Ka apotu ikes kiteneput akica kec. Ekang, kiwuak iyong akan kon ikonagia, nyingolikini iyong idiobore.

Ka ayiai apese ngina cici ngina awuei a nen, ka abu inges togeu akigworo, " Okoe!" kigworo. Inges, abu tobul inges paka natwanare, eriono nooi. Ayiai ibore ngini cici ngin ikamunit ngina kibois dadang, ka kikatakinite akigworo ka acala anguna apapa keng, toto keng, neni dadang. Pa apedori inges awueikin ngun, eriono nooi. Nyingolikinitor inges akirionut ngina ikoni ngin.

125 Ka erai ngolo epite ngolo eyiakar tokona. Iyookino ngun. Iriono nooi paka ngina nyiyanyunia iyong neni lotot. Ilosi iyong neni angulu a Methodist, tolot neni angulu a Baptist, tolot neni angulu a Presbyterian, erai dadang ngunapei ikote nenipei, kingolikisi, enyamete ibore ngini etwanit, mana ngina ebosit ka ngikur alotoma keng. Kingolikisi, ngunapei ikote nenipei, ngakitatameta ngace, " Tolomutu toma kiwuapakis lugu, ka nguluce, ebe," ngakitatameta nguna ngorok ka nginibore dadang. Nyingolikini iyong Kristo alotoma keng. Ingolikis—a? okoe, ingolikinete iyes ngitunga ngulu iyookino anawat, alimuni ayong ikongina. Ngulu alalak erai ngitunga ngulu ajokak a nen tokona, alotoma lodinio kec. Alimunit ayong atukot, mere ngitunga ngulu eyiakasi nen. Nai, kingolikisi iyes, erai ngun nguna enyamete ikes. Tolimok ikes nguna etapito ngun!

Ka nege eyiai Akimuj ngina ekitetiana!

126 Ka apese ngina cici ngina ewuei a nen, ayiai inges igworo, etoil keng adadang, kotere nguna alosit paka neni ekabule; ikwa ngina eyiakar Ateran ngina cici. Nai eyiai ibore iyenete iyes—a? abu lokaato keng ngolo cici kikaleu, tema ebe, " Nakaato ngina cici, nyikurianer." Anerai, awuei inges alowae ekasuban akadeke. Tema ebe, " Eyiai etunganan nege ngolo engari Akica."

Nyikuriakiata, Ngakaitotoi nguna cicik, eyiai Etunganan nege ngolo engari Akica. Einakini Inges Akirot Keng erai ngina eyiari. Nyikiyeni iwon epite ngolo Ebunitor Inges. Nyikiyeni iwon ebe ori ebunio Inges. Nyikiyeni iwon ngadi nguna etapito ngun. Nai eyiai Inges nege, ka engari Inges Akica. Ikokinio iwon elomario alotoma Keng—a? nyayeni ayong. Nai eyiai Inges nege, ka erai Inges epedori angari Akica. Iyookino jik.

Itanit Kristo, knuaku jik alotoma Akica Keng, ido kielar akirionut dadang. Etiaki Inges. Eyiai Inges iriunit Ateran Keng ngina cici kinga. " Alemuni Ayong ngitunga alobukui, kotere Ekiro Kang, ngulu eyiakunotor Ekiro Kang." Nyo nai Ekiro Keng? Iyookino dadang. Mere Methodist, Baptist, Presbyterian, Lutheran. Erai Yesu Kristo. Iyookino ngun.

127 Erai Inges Akica, Akiyookino; Akica, ka emame akirionut alotoma Keng. Ka ielari Inges akirionut ngina ebunio Inges toma, anera erai Inges Akirot. Erai Akirot Akica. Iyookino ngun. Anerai, abu Inges tolimu tema ebe, " Toyiakaun akica," arai ngin Akirot ngina abu torau akica. Ngina irworikinia Inges nugu, erai Akica ngina aturi angina, anginapak.

Tokona eyiai Inges nege, mere alotoma asarai; nai eyiarete ngitunga anasarai. Nai erai Inges Akirot ngina itodiyara. Erai Inges jik Akica anapaki angina akirionut. Ee, ekapolon. Ngasarai nugu dadang nguna aliokonok engopiyarete. Ee, ekapolon. Eyiai Inges nege. Nyikuriakiata. Inokakini Inges Akica, Akirot Keng ngina eikinitai. Eyiari. Einakini...

" Inges ngini akanupi Ayong, ngiticisio ngulu etiyiai Ayong, itiyiai inges dang." Ido, erai Akirot. " Ikwa ngina ekeyakunia Ayong Papa, ido ekeyakiyari Ayong iyes." Papa ngolo abu kiyakiyia Inges, abu bu toma Keng. Yesu ngolo ikiyakiyari iyong, ebuni toma kon. Ka ngiticisio ngulu abu Inges kitiyia nai, itiyiai Inges ngunapei ngun, anera (Kotere nyo?) arau Akirot itunganan, alotoma nakuwan a Itunganan, itodiyara ikwa Akica ngina akolongit. Nen eyiakai iwon. Eyiai inges nen. Eyiai Inges jik itodiyarit erot ngolo Akica, alotoma Akica. Ngikiliok ngulu aosok, ngulu nyitumudukanito ngakitatameta ka ngidinio, epote alosit alotoma Akica ngin. Okoe, ekang!

128 Eyiai Etunganan nege ngolo unuakuni Akica, iyookino dadang. Inyoni nai itiyiakini Inges? Kan akitodiyar Akirot Keng kotere akolongit na. Yesu, Lokoku ngolo ka Akuj, Ngolo abu kikinite Akirot kotere akolongit na, eyiai nege jik kaapei ka iwon.

Nyikuriakiata. Nyirasi nguna dadang itiyiaete ikes; kitiyiata iyes, ipote iyes alosit alotoma akirionut.

Torai ngulu aosok. " Ikes ngulu itiyiaete eosok," abu Daniel tema ebe, " Alotoma ngarwa nguna esidiok nugu, epote akiwarit Akuj kec." Ingolikis—a? Ingolikis—a? epote ikes alosit alotoma Akica, ikwa ngina eyiakar Inges Nakica.

Nyikuriakiata. Epedori akirionun, etakani esibit elosete ikes akitingakin iwon, ngini tunganan yok dadang. Nugu dadang, ingolikis iyes akisera kec elosi kinga, " Ngikanisai lugu dadang ka ngiboro emaikina tolomut toma tokona. Emaikina iyes tolomut toma," kori elosio angwolor iyes kinga. Elosete ikes akitiyia ngun.

Tokona ikicamit iwon akidol nen ejok nooi, ataboong na, ngina ariamunia ayong apaki na, kingolikisi.

129 Tokona, ikes, " Elosio iwon agwolokin." Emaikina iyong torai ipei kec, kori mam. Emaikina iyong torai epei alotoma ngun, kori emam nguna itiyakini iyong, nyipedori tari agelanar kori akigiel. Ikes ngun. Nyikicamakinio iyong akilipanakin ngikadiakak. Ani ikikamun iyong idianakini neni a idiotunganan angina ediaka kori idiotunganan ngini eyiakatar ngiborei ngulu ekuwam a nen, eponio akisitakin iyong, atubokin. Erai ngun jik nguna iyookino. Ingolikis—a? iyenete iyes ngun. Iyookino ngun. Eyiai toma nabaruwai kec. Ee, ekapolon. Nai, nyipedorete iyes akityia ngun, emaikina iyes toyiakas neni atukot.

Lokaato, kimiekinai ayong atolimok iyong idiobore. Kebeit toriamunite Kristo jik alotau kon tokona, anerai ebunit apaki ngina itania iyong Inges. Ibuni nai iyong ayiakaun kinga. Totamunito, ngina iwuakinere akipucet ngin kingaren, eyiakaun inges nen anguna ajokak. Ingolikis—a? Nai, nyityiata iyes ngun. Nyinupa ngiboro ngul. Tolomasi iyes jik neni a Kristo tokona, Akirot. Ee, ekapolon.

Kitodiya Akirot, ka kitodiya ebe erai Inges Akica ngina ka apaki. Erai epite ngolo ikianyunia iwon ebe erai Inges Akica, anerai erai Inges Akica itodiyara alotoma akuwan a itunganan.

Ikokinio iwon eanyunio—a? arai Inges Akirot ka Akuj erai itunganan. Kingolikisi, ayiai Akirot ngina ka Akuj itodiyara make, itoyenuna Make, ngina abunio e Meseya, nguna itiyakini Inges.

130 Abu aberu tema anakere ebe, " Ngina ebunio e Meseya, ebuni Inges etic ngiboro lu. Emaikina Iyong Irai Ekadwaran, Ngolo erai Akirot, ikilimokinit isua ngiboro lu ngulu eponito."

Tema Inges ebe, " Arai Ayong Inges." Ingolikis—a? etemokino ngun. Abu Akica tocaik Nakirok gina eikinitai. Ayiai Akica nen.

Jik paka toma Lotaun abu inges tolot, ka tema ebe, " Potu, kingolikisi Etunganan Ngolo abu atolimok ayong ngiboro ngulu sek etiyat ayong. Mere ba jik Inges eMeseya ngolopei?" arai Inges ngol. Ingolikis—a? nyemisitai nguna ebasi nguluce, ayeni inges ebe arai Ngolo e Meseya.

Totamunito, alotoma nginaturi dadang, anapaki angina akirionut, eyiakatar Akuj jwijwi Akirot Keng atiakia Akica aneni akirionut.

Ayiakatar Inges Ngun alorwa angulu a Luther, ngina ayiakatar ekanisa ngolo a Katolika ngiboro dadang; abu Inges kiyakiu Luther ikwa Akica ngina anoki, ka abu Luther totiak Akiyookino aneni akirionut.

Ka ngina aponiata ngulu a Lutheran toridakinotor nooi, abu Inges kiwuak John Wesley, ka abu inges totiak Akica aneni akirionut.

Ka alorwa anulu a Pentekoste, ngina ayiakaunotor ngulu a Wesleyan dadang...ka ngulu a Methodist toraut ngulu akuwan, ka ngulu a Baptist, ka ngulu a Presbyterian, abu Inges kiyakiu Emut ngolo a Pentekostal atiakia Akica aneni akirionut.

Apotu ngulu a Pentekoste tobongosi kaku nabo neni akirionut, ikwangina, alotoma ngirwongeta kec, apotu tolemasi ngakitatameta kec ka ngiboro.

Tokona adolu apaki anguna Akirot ana akiteyenyar. Abu Inges kiyakiu Akica, Akirot itodiyara, ikwa ngina etiyia Inges anageun; kiyakiu Akirot, ka abu kisuda Make. Eyiai Akica, ka eyiai Inges jwijwi etiakatiakai. Ngunapei ikote neni tari tokona, ikwa ngina eyiakar Akica ngina Ruba egiayari.

131 Kingolianakinete ngidwee, ikwa ngina abakor ayong, arai ayong ngadakikai ngakan ngolo kalunyar anapaki. Nai kimiekinai ayong atolimu ibore ice en.

Eyiai Etunganan ngolo etakani! Nyikuriakiata, nyemisitai nguna ebasi ikes. Engolik ayong Inges ebuni neni emamukaunor ayong neni lotot nabo, nai eyiai Inges jwijwi eyiakaunun nen. Ayiakau Keng ngina nyengopiyanari, eyiai Inges jwijwi nen. Inuakuni Inges Akica. Ee, ekapolon. Eyiai Inges jik idarit, itee nguna ilosi iyong akityiakini. Imakini Inges Akica nginapaki dadang ngina ecamitor Inges. Ee, ekapolon.

Eyiai Etunganan nege ngolo engari Akica. " Ikes ngulu iboyete anakiboisio anguna iteriborit atwanare," ngice kec alotoma ekansa, ikes ngice toma atwanare ngina angidinio, ikes ngice kwap atwanare ngina angakitatameta, ikes ngice toma natwanare ngina angitalio, ka ngikabilai atwanare ngul dadang, " ka adaut ikes akingolikin Akica ngina apolon." Etunganan ngolo adau akinuakun Akica tokona, erai Inges Ngolopei abu tema, anageun ebe, " Toyiakaun akica." Akuj nginapei ngin, " bien, nakolongit na, ka ngarwa dadang," eyiai Inges nakolongit na, jik nege tokona. Nyikuriakiata, engari Inges Akica.

Ngina ebunio akisicianio, nyikuriakiata. Eyiai Akica, ebala Inges ebe ebuni Inges akopori ngitunga Keng. Nyebuni inges akitor locan. Nyityiakini inges ngun. Abu Inges tema ebe nyityia Inges ngun. Eponio akopor Inges toekarere. " Alipite itiyiata ikes ngun, Lokaato Branham? Etakani iriono jik!" nyemisitai epite ngolo etakania irionunuya, nyingolikini iyong akan kon alokingaren kon, totamunito jik, eyiai Etunganan nege ngolo inuakuni Akica. Ebuni Inges Aurupoyor Ekanisa ngol.

Itemarete iyes ebe, " Ejok, eyiookino ayong..."

132 Ee, Shadrach, Meshach, ka Abednego, arai ngulu eyookino neni ka arira angina ka akim, nai ayiai Etunganan ngolo apedori angaun ekuwam. Ee, ekapolon. Ekuwam ngolo epiripiri ngol ngolo abu bu kwap alotoma Akolongit ngina a Pentekoste, abu Inges tonga nabo ka abu tokuta alilim dadang aneni kec, akim dadang. Ayiai Etunganan nen; anyaritai Inges ebe, " Etunganan ngolo angomwon."

Eyiai Epei nege nakolongit na. erai Inges Bon! Aleluya! Eyiakatar Inges anganaret ngina ka Akica nakan Keng. " Ikes ngulu iboyete anakiboisio anguna iteriborit atwanare, abu Akica ngina apolon kinuakak ikes dang." Nyingero Inges. Kidiatu Inges, Alokiro angolo Ekapolon. Ikwa ngina ikisijuro iwon ngakes yok alotoma apaki adio.

Ikilosi iwon alotoma Akica, Akica ngina abusan,  
Potu neni ecayatia ngakako nguna ka akisonio;  
Tocaik diyete kosi dadang naparan ka nakware,  
Yesu, Akica ngina ka akwap.  
Ikilosi iwon alotoma Akica, erai Akica ngina ebus ngin,  
Potu paka neni ecayatia ngakako nguna akisonio;  
Tocaik diyete kosi dadang naparan ka nakware,  
Yesu, Akica ngina ka Akwap.  
Potu, iyes ngikakwang ngulu ka Akica, tolimorito,  
Yesu, Akica ngina ka akwap;  
Ido nai erunete ngikadongoi ngulu a Nakuj,  
Yesu, Akica...

Inyoni inges? Akirot ngina itodiyara erai Yesu nakolongit na. erai Inges Akirot.

Ikilosi iwon alotoma Akica, erai Akica ngina abusan,  
Ebuni Inges neni ecayatia ngakako nguna akisonio;  
Okoe, tocaik diyete kosi dadang naparan ka nakware,  
Yesu, Akica ngina...

133 Ka ngakes kus ijuruyete. Aumokini ayong ngiai anege ecamito alosit alotoma Akica, alotoma arikio ngina Ekuwam angolo Akwangan, Akirot ngina itodiyaritai ngina akolongit ana—a? ingolikis—a? Akirot ngina abu Akuj kikinite nakolongit na, kingolikisi Inges itodiyara!

Pa mono arai ngun nguna arai Inges anageun—a? Arai Inges Akirot. Aponi kidounoi Ikoku; arai Inges Akirot. Arai Inges e Meseya; arai Inges Akirot ngina etodiyara. Ido nai Akirot, abu Akuj tolimu...asalunet aneni ageun.

Tokona eyiai Akirot anguna akolongit ana, ka eyiai Inges nege itodiyari Akirot ngin.

Alokiding egurias, akirionut ka asarai, etakani nooi ikwan ka Inges, nai mere Inges. Nyisudat arakoi Inges; ngakitatameta.

134 Abu Yesu tema ebe, " Ani keritanari Ayong ngipian ekimoin angolo ka Akuj, ali nai iritanariata iyes ikes kinga?" mam pa eritanarete ikes ngikuwamin. Ingolikis—a? " Nai, mam, ani keritanari ayong ekipie kan ekimoin angolo ka Akuj, ido nai kebu Apukan ngina ka Akuj keapu neni kus."

Okoe, atotamakisi anguna angun, ikwa ngina ikikeria iwon ngakan yok. Iwadio tokona, ka atotamakinito, ekililingat.

Ikilosi iwon alotoma Akica, erai naga Akica ngina ebusan,  
Ka ebuni Inges neni eyiakasi ngakako nguna...

Tokii ngasecisia kon. Tonup neni ka Akuj tokona.

Tocaik diyete kosi dadang naparan ka nakware,

Yesu, Akica ngina ka akwap.

Ikilosi iwon alotoma Akica, erai Akica ngina ebusan,

Ebuni Inges neni ecayatia ngakako nguna ka akisonio;

Tocaik diyete kosi dadang naparan ka nakware,

Yesu, Akica ngina ka akwap.

135 Ani eroko erucoritoi abolia, acamit ayong akingit. Ngina turi dadang ekoni nenipei. Alorwa angulu a Noa, atangai ikes ngulu apotu tongero Akica, nyo apotu ikes kitiyiata—a? apotu ikes toloto lotube ngolo ka Akuj. Nyo abu totakanu neni a Parao alorwa angulu Akica angina anoki anamoni, angina ayiai toma Musa? Abu tolot nanam ngina ka atwanare. Nyo abu totakanu neni a Dasan angolo abu togeu ka tonger



Akica? Abu tolomo kwap ngina ka akwap; abu kiliko inges jik. Nyo abu totakanu alotoma nganyameta dadang, neni angulu apotu nyeloto alotoma Akica, Akica ngina akolongit—a?

Erai Yesu ngapakio dadang. Arai Yesu alorwa angikiliok angul. Erai Yesu Nakolongit na, anerai erai Inges Akirot, ka Akirot esubakini Akica. Erai Akica ngina ka aparau.

Totamakisi anguna ngun tokona, ekililingat, eroko iwon eyiakai ka nguna akire, kingitakin iyiai mono iyong ilosi alotoma Akica—a? eroko iwon ikingaingai inges nabo.

...Akica ngina ebusian,

Potu neni ecayiata ngakako nguna ka Akisonio;

Tocaik diyete kosi dadang naparan ka nakware,

Okoe Yesu, Akica ngina ka akwap.

Atowua kidiana tokona, angakejen yok.

136 Elipi ayong Papa ngolo a Nakuj kimiek Emut lo toloma acukulul toma lotai angitunga angulu eyiakasi nege, ka neni angulu irarete Inges alotoma akompakit. Ka kimiek Akica bu neni Akirot, Ekinyomit, ka yau kingaren ngolo Kinyomit dadang ngolo aseunitai ngolo epitakinaitai kinga nege alotoma ngidinio ngulu gelagelai lugu ka ngirwongeta. Kimiek ikes kingolikis ikwa Nikodemo, tari keponito ikes "potu nakware," potu neni Akica. Tocamak ngun Papa.

Kimiek potu nguna etakanunete nguna apolok, anguna Ataba ana angina abu totubun alomoru, emamete ngakan. Ebuni inges akipudar ngapukasinei nguna a Ngibukui nugu kwap, ngibukui lugu dadang, ngapukasinei nguna ekuwam ka ngapukasinei nguna akwap. Ka ebuni Ataba arapuar akwap dadang; ebuni inges araun ibore ngini elitai. Ikes ngulu iriari Ataba ngin eraunete ekuron; ikes ngulu edoete Nataba ngin eyiakaunotor apetetait ngina agogongon.

137 Okoe Kristo, kimiekinai ayong ikwa eketiyan Kon, atotwanik Nataba na, Ataba na ngina Akirot Kon. Ekapolon Akuj, kimiekinai ayong atowua, ikwa Daudi, ka ikes ngikajiok ngulu akolong ngulu apotu towueikis Daudi, kimiekinai ayong atowua anguna Akirot ana nakolongit na ikwa ngina eteo ayong Inges engerito ngidinio. Eyiai Inges ewuei anege ikusikusi adiokiding. Okoe Akuj, tocamak ngun ebe toyiakaunere isua agogong ka akisimukekinet, ka Ekuwam ngolo Akwangan, awueyia, kotere erai apaki ngina elosi akirionun ka akirionor nooi.

Nai kimiekinai isua jwijwi totamunitetei ebe iyiai Iyong akinuakun Akica. Alotoma apaki dadang ngina icamitor Iyong, ingari Iyong Akica, Papa. Nai ikilipi isua...

Ikwa ngina ibako Iyong ebe, "Irakosi iyies Akica ngina ka akwap." Tocamak, Ekapolon, ebe Akica kosi, nguna erai nguna Akidianakin Kon, tocau nooi tocaik ngulu, ikotere ikes ingolikinete Akica ngina Emut angolo ajokan ikwa ngina ikiyiarisua inges, Ekapolon, aparau ka aparau, inuakakinitai ikes Akiyar ngina a Yesu Kristo ikwa ngina ayiakar Inges nakwap; kilelebakotor apatanu ka abobou, toraibo ayiari Akirot jik alotoma Keng. Tocamak ngun, Ekapolon.

Kotere, iteoo isua neni Kon, Ngolo apolon kaapei ka ibore ngini engari Akica anakan Kon. Irumit Iyong akwap anakan Kon. Irumit Iyong ngiboro dadang anakan Kon, ibu Iyong tolakak akwap kan ngakan Kon.

Okoe Papa, kimiekinai isua kidiaunai Akirot; ikicamakini Iyong, Okoe Ekapolon—a? kimiek ngun torau ayenanut ka akitanit angolo tau alotoma nege.

Papa, ikwa ngina ikiteoo isua ngieten lugu...ikwa ngina abunio Daudio toekinio eete, apotu ikes torata adwarasit. Arai ikes ngadwarasitia, ka ibu Iyong toyenu ikes, ngadwarasitia ngun. Ikwa ngina ikieor isua inges, Ekapolon, kimiek inges toyiakaun toma lotai kosi, dang, ikwa ngina ikieor isua, "Ikilosu isua alotoma Akica na." kimiek kikokis nen, Ekapolon.

Erai na Akica ngina ebusian nooi. Erai Akirot. Erai Kristo Eyiari alokiding kosi. Mere nguna arai Inges; nguna erai Inges, ka, ikiyeni isua ebe nguna arai Inges arai nguna enuakunito nguna erai Inges. Ka ikilipi isua, Papa, ebe epote ngitunga amisiun ka elosete alotoma Akica ngina ebusian. Ikingita isua Alokiro a Yesu.

138 Eroko iwon ikirubakinit ikiwuei alotoma apaki adioci, acamit ayong iwon dadang atoekisi.

Tokona alotoma nege eyiakasi ngulu a Presbyterian, ngulu a Methodist, ngulu a Katolika. Erai na atukot ngina inyalal, ngina ebunio lodinio.

Tokona totamunito, kimiekisi nugu toyenuna, ebe emamete nguna erworor ayong etidingit ngitunga alotoma ngasarai nugu. Nai adau ayong akisuda ngun, neni Ebaibul, ebe erai ikes ngasarai. Nyerai ikes, ebuni Kristo akitiyia ikwa ngina eikinitor Inges akitiyia, kaapei ka ikes. Ingolikis—a? nai apotu ikes tongero

Ngun. Ingolikis—a? ka ngina ilomaria iyong nen, inyoni iriamuni iyong? A " araun ngolo ekanisa, akigir ngitalio." Ka nyo eponitotor ikes kinga? Eponito nasalunet ngina erot, iriamut iyes ebe arai aliokonu, ibore ngini ikoni ngakipi alorot nakamu.

Erai Kristo Akirot. Erai Inges Akica. Eyiai tokona, eroko iyong iyari. Toyiar anguna a idiobore.

139 Kotere Inyoni iyaria iyong? Ido itwani iyong. Nginitunganan kus, inyoni itiyia iyong? Akimujia. Ikotere inyoni imujia iyong? Ayiaria. Inyoni iyaria iyong? Totwania.

Nai nyopa iyaria iyong kotere toyiaria? Kotere nyo pa iyaria iyong kotere toyiaria? Ido, erot bon ngolo iyaria iyong erai acamun Akirot. Anerai, " Nyeyiari itunganan akimuj bon," nguna ikitiyiaunit iwon alokinga anege kan ngakinyinyir nguna angakes yok, " nai kan ngina Kirod dadang ngina elomunit anakituk angina ka Akuj." Tokona Akirot ngina ka Akituk ka Akuj eyiai itodiyara alokingaren yok, kan Ekuwam ngolo Akwangan. Toyiar kan ngun, nyiyiarete iyes—a?

140 Tokona acamit ayong, eroko iwon ikieo nugu nabo, kimiek nginitunganan dadang towua anakibois yok, tolot ka kirum akan anginice, ka tema ebe, " Lokaato, atoloto alotoma Akica," eroko iwon eei Atoloto Alotoma Akica. Icamito iyes—a? kilipi anguna anginice ikwa ngina isiriamaata iyes ngakan kus iwapei, eroko iwon eei inges kaapei; kaapei ka ngakojen yok nguna egolokinitoi, ikwa ngina ikipedorio.

Ikilosu iwon alotoma Akica, Akica ngina ebusian ikongina,

Ebuni Inges neni ecayatia ngakako nguna ka akisionio;

Tocaik diyete kosi dadang alotoma aparang ka akuwar, ( Ngai nai Inges—a?)

Yesu, Akica ngina ka akwap.

Tokona ekeutu iwon dadang ngakan yok.

Ikilosu alotoma Akica, erai Akica ngina ebusian,

Potu neni ecayia ngakako nguna ka akision;

Tocaik diyete kosi dadang alotoma aparang ka akuwar,

Okoe, Yesu, Akica ngina ka akwap.

Potu iyes dadang ngikakwang ngulu ka Akica, tolimosi, (Nyo nai Inges?)

Yesu, Akica ngina ka Akwap;

Ido nai erunete ngikadongoi ngulu a Nakuj,

Yesu, Akica ngina ka akwap.

Dadang, atoekisi iwon inges tokona dadang.

Ikilosu iwon alotoma Akica, ka erai Akica ngina ebusian,

Potu neni ecayiatia ngakako nguna akisionio nooi;

Tocaik diyete kosi dadang naparang ka nakware,

Yesu, Akica ngina ka akwap.

141 Kaapei ka ngakes yok ijuruyete tokona. Totamunito ngina ayiakatar Ngisirael nalosit kec, enyamete mana ngina kitete anginakolongit, aloseite ikes alotoma Akica ngina Epir angolo ka Akim. Epir ngolo ka Akim ngol arai Yesu Kristo. Abala Ebaibul ebe Arai Inges. Ka nakolongit na eyiai Inges kaapei ka iwon; ikiyiarer iwon Inges. Eyenio iwon ebe eyiai Inges kaapei ka iwon, Epir ngolopei ngolo ka Akim ngol, itiyiai ngunapei abu Inges kitiyiai ngina ayiakar Inges nakwap, akisiyookin Akirot Keng.

Ikwa ngina ikilosio iwon anege, atotamunito, ewuakinio eete ngolo lotai yok ikwa ngina elosere iwon loreria yok, ikwa ngina egaigar wheels eete. Eroko iyong nyimuja akimuj kon ngina ataboong, kisijuru akou kon ka kitalaka Akuj anguna eyakiunia akica ayaunia akimuj nakwap, anguna ka akuwan kon angina ka akwap. Ido nai kitalaka Akuj anguna eyakiunia Akica ngina ekuwam, Akirot Keng, ikotere einakini Akimuj neni etau. " Anerai nyeyiari itunganan akimuj bon, nai kan ngina Kirod dadang ngina elomuni anakituk ka Akuj."

Torubak ieoo eete logo make, alotoma lore kon, alokiding ngitunga kon, ido kiriamakin iwon nabo nege alotoma ngisai ngitomon ka ngiarei ka atutubet, ataboong na, kotere ngabaruwai nguna ilipanakinere ka ngunace dang. Ikingolikini isua iyong nai. Paka akitodol, kisijuroto ngakes kus.

Alosi ayong akingit Lokaato Neville erai kebuni inges nege, ekeyokon, ido ikiela iwon alotoma akirot ngina akilip.



[www.messagehub.info](http://www.messagehub.info)

Ngalimonokineta nguna a  
**William Marrion Buranam**  
"...alorua angulu ke etoil..." Apuk. 10:7